




مسائلہ ام مہدی آخر الزمال

لور
اس کی شرعی حیثیت

مولانا محفوظ الرحمن فیضی
شیخ الجامعہ جامعہ اسلامیہ فیض عالم



مکتبہ الفرہیم
منونا تکھن یوپی



مسئلہ

امام محمدی آخر الزمال

لدر

اس کی شرعی حیثیت

مولانا محفوظ الرحمن فیضی

شیخ الجامعہ جامعہ اسلامیہ فیض عالم

مکتبۃ الفہیم
مٹوناٹھ بھانجی یونیورسٹی

MAKTABA AL-FAHEEM

Raihan Market, 1st Floor, Dhobia Imlı Road
 Sadar Chowk, Maunath Bhanjan - (U.P.) 275101
 Ph.: (O) 0547-2222013, Mob. 9236761926, 9889123129, 9336010224
 Email : maktabaalfaheemmau@gmail.com
WWW.faheembooks.com

جملہ حقوق محفوظ ہیں

نام کتاب : مسئلہ امام مہدی آخر الزماں اور اس کی شرعی حیثیت
تألیف : مولانا محفوظ الرحمن فیضی
طبع و ناشر : مکتبۃ الفہیم مٹوپاٹھ بھانجن یوپی
سال اشاعت : اکتوبر ۲۰۱۲ء
تعداد اشاعت : ایک ہزار ایک سو
صفحات : 128

باہتمام

شفیق الرحمن، عزیز الرحمن



MAKTABA AL-FAHEEM

Raihan Market, 1st Floor, Dhobia Imli Road
Sadar Chowk, Maunath Bhanjan - (U.P.) 275101
Ph.: (0) 0547-2222013, Mob. 9236761926, 9889123129, 9336010224
Email : maktabaalfaheemmau@gmail.com
WWW.faheembooks.com

عرض ناشر

مسئلہ امام مہدی آخراً زمان کے بارے میں اردو زبان میں کوئی مستند اور جامع کتاب نہیں تھی، استاذ محترم مولا نا محفوظ الرحمن فیضی حفظہ اللہ نے اس ضرورت کو محسوس کرتے ہوئے آج سے تقریباً ایک سال قبل ۱۹۸۴ء میں یہ کتاب تحریر فرمائی۔ لیکن حالات کی ناسازگاری کی وجہ سے یہ کتاب مولا نا کے مسودات میں دب کر رہ گئی تھی۔ سرانجام پرہم نے اس کو ظہور میں لانے کی کوشش کی اور بحمد اللہ کامیاب رہے۔ کتاب کو من و عن شائع کرنے کا فیصلہ ہوا اس لئے کہ مطالبة نظر ثانی کا

مطلوب یہ تھا کہ کتاب مزید بیس سال تک زیور طباعت سے محروم ہو جاتی۔

ہم استاذ محترم مولا نا محفوظ الرحمن صاحب فیضی حفظہ اللہ کے بے حد شکرگزار ہیں کہ آپ نے یہ کتاب مکتبہ الفہیم مکو سے شائع کرنے کے لئے عنایت فرمائی۔ کتاب کی نقش طباعت و اشاعت عزیزم عزیز الرحمن فیضی کے فطری ذوق

اور حسن سلیقہ کی آئینہ دار ہے۔

الحمد للہ یہ عظیم کتاب مکتبہ الفہیم مکو کے شاندار طباعتی معیار پر نہایت اہتمام سے طبع ہو کر ”ظہور“ میں آ رہی ہے۔

مدیر مکتبہ الفہیم مکو

۷ ارجنوری ۲۰۰۳ء

الله
لهم
لهم
لهم

دیباچہ

ان الحمد لله نحمدہ و نستعينہ و نستغفرہ ، و نعوذ بالله من شرور انفسنا و من سیئات اعمالنا ، من يهدہ اللہ فلامضل له ، و من يضلہ فلامضل اے و اشهدان لا الہ الا اللہ وحده لاشريك له ، و اشهد ان محمد اعبدہ و رسولہ .

(يَا إِيَّاهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ”۔ ”يَا إِيَّاهَا النَّاسِ اتَّقُوا رَبِّكُمُ الَّذِي خَلَقَكُمْ مِّنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً ، وَاتَّقُوا اللَّهَ الَّذِي تَسَاءَلُ عَنْهُ وَالْأَرْحَامَ أَنَّ اللَّهَ كَانَ عَلَيْكُمْ رَقِيبًا ”، ”يَا إِيَّاهَا الَّذِينَ آمَنُوا اتَّقُوا اللَّهَ وَقُولُوا قُلْ لَا إِلَهَ إِلَّا اللَّهُ وَلَا سَيِّدٌ إِلَّا يَصْلِحُ لَكُمْ أَعْمَالُكُمْ وَيَغْفِرُ لَكُمْ ذُنُوبَكُمْ ، وَمَنْ يَطْعَنَ اللَّهَ وَرَسُولَهُ فَقَدْ فَازَ فَوْزًا عَظِيمًا ۔ ”)

اما بعد! فان اصدق الحديث كتاب الله و احسن الهدى هدى محمد صلی الله عليه وسلم و شر الامور محدثاتها ، وكل محدثة بدعة ، وكل بدعة ضلاله وكل ضلاله في النار .

امت اسلامیہ کی طویل تاریخ اور اس کے پراشوب دور میں بھی کوئی قلیل سے قلیل مدت کبھی ایسی نہیں گذری ہے جب اسلام کی دعوت بند ہو گئی ہو اور امر بالمعروف و نهى عن المکر کا کام کرنے والا کوئی نہ رہا ہو، بلکہ دعوت و تبلیغ کا سلسلہ بلا انقطاع بر ابر جاری ہے، اور اللہ تعالیٰ کی تقدیر و توفیق سے تاقیم قیامت جاری و ساری رہے گا، ہر دور میں دعوت و تجدید اور اقامۃ دین کے لئے جدوجہد کرنے والے اصحاب عزیمت مخلصین، علماء و مصلحین، اور ہر عہد میں کوئی نہ کوئی مجدد بلکہ مجددین ضرور رہے ہیں، اور آئندہ بھی ہوتے رہیں گے، جیسا کہ ایک

مشہور حدیث میں اس کی رسول اکرم ﷺ نے خبر دی ہے، انہی اصحاب دعوت وعزیت مصلحین و مجددین میں ایک بلکہ آخری مجدد و مصلح امام مہدی ہوں گے، جن کی خبر خود رسول ﷺ نے نام و صفات کی تصریح اور یک گونہ وقت و مقام کی تعین کے ساتھ دی ہے، اور اس بارے میں بکثرت احادیث وارد ہیں۔

امام مہدی کے بارے میں وارد احادیث و آثار متواتر ہوں یا نہ ہوں، یہ عقیدہ بہر حال نصوص کتاب و سنت سے ثابت اور امت کے اندر متواتر رہا ہے کہ امور پاسیہ اور امور مستقبلہ سے متعلق جو کچھ صادق و مصدق ﷺ سے ثابت اور سنہ صحیح منقول ہے، اس کی دل سے تصدیق کرنا اور اس کا اعتقاد رکھنا ایمان بالرسول کا لازمی تقاضا ہے، اور یہ بات باسانید صحیحہ ثابت ہے کہ رسول ﷺ نے ایسی سیکڑوں نشانیوں اور آثار کی نشاندہی فرمادی ہے جو قیامت سے پہلے رونما ہوں گے، انھیں آثار قیامت میں سے ایک نوامہ مہدی بھی ہے، بلکہ وہ آیات عظام، بڑی بڑی نشانیاں خروج دجال، نزول عیسیٰ بن مریم، خروج یا جوج ماجون وغیرہ جو قیامت کے قریب ترین زمانہ میں ظاہر ہوں گی ان میں پہلی نشانی ظہور مہدی ہے۔

مسئلہ مہدی آخر الزمان اور اس کی متعدد جزئی تفصیلات سے متعلق احادیث کو بکثرت صحابہ نے خاتم الانبیاء محمد رسول ﷺ سے روایت کیا ہے اور بکثرت محدثین نے قوی و معتبر سندوں سے اس کی روایت و تخریج کی ہے، ان احادیث کے مطالعہ سے صاف معلوم ہوتا ہے کہ نبی اکرم ﷺ نے بار بار مختلف طریقوں سے اور مختلف انداز میں اس امر کی تصریح فرمائی ہے کہ آخری زمانہ میں ایک خلیفہ اُسلمین و امیر المؤمنین "امیر مہدی" ہوں گے، وہ سلاطین نبی، آل فاطمہ بتوں بنت رسول سے ہوں گے، نام محمد بن عبد اللہ ہوگا، اللہ کی توفیق سے ان کو اپنے وقت میں اصلاح امت اسلامیہ، تجدید و احیاء دین، باطل قولوں کو شکست دینے اور دین کو قائم و سر بلند کرنے میں کامیابی ملے گی، آپ ظلم و نا انصافی سے سکتی دنیا کو عدل و انصاف سے معمور کریں گے اور ظلم و زیادتی کا خاتمه و استیصال فرمائیں گے

آپ ہی کے عہد میں دجال اکبر کا خروج اور حضرت عیسیٰ بن مریم کا آسمان سے نزول ہوگا، وغیرہ.....

مہدی کے بارے میں اہل سنت و جماعت کا عقیدہ یہ ہے کہ وہ زمانہ آخر میں پیدا ہوں گے، یہ نہیں ہے کہ وہ پیدا ہو چکے ہیں موجود ہیں اور کہیں غائب و مستور ہیں، اور آخر زمانہ میں ظہور فرمائیں گے، غیوبت و رجعت کی خرافات شیعوں کی اختراض ہے جو تمام تر بے بنیاد و نامعقول اور یکدم باطل ہے۔

علمائے محققین کی ایک بڑی جماعت نے احادیث مہدی کو متواتر قرار دیا ہے، نیز ”امیر مہدی“ کا عقیدہ امت کے اندر خلافاً عن سلف مشہور و معروف اور متواتر رہا ہے، صحابہ، تابعین، اتباع تابعین، سلف صالحین، اور جمہور اہل سنت و جماعت کے درمیان اس مسئلہ میں کسی اختلاف کا سراغ نہیں ملتا، بعد کے کسی دور میں اگر کسی نے اس مسئلہ میں شک و تردید کا اظہار کیا تو اس کا کوئی اعتبار نہیں، بلکہ وہ شذوذ اور خطاء ہے۔

”امام مہدی آخر الزمان“ کا اعتقاد رکھنے والے کبھی نہ اس غلط فہمی میں بتلا ہوئے نہ ہونا چاہئے، اور نہ ”عقیدہ مہدی“ کا یہ مطلب ہے کہ دعوت و تبلیغ اقامت دین اور اعلاء کلمۃ اللہ کی جدوجہد امام مہدی کے انتظام اور ان کی آمد پر موقوف ہے، ہرگز نہیں، بلکہ امر بالمعروف اور نہیں عن الممنکر کا سلسلہ قوت و حکمت کے ساتھ بلا انقطاع لازماً و جو بآجاري رکھنا ہے، اور یہ اہم دینی فریضہ ہے، تا آنکہ آخر زمانہ میں نبی ﷺ کی پیش گوئی کے مطابق اس فریضہ کے علمبردار اور سلسلہ دعوت و عزیمت کے ایک گوہرتا بدار اور دین کی سر بلندی اور اعلاء کلمۃ اللہ کے لئے جدوجہد کرنے والی امت کے امیر و قافلہ سالار ”امام مہدی“ ہوں گے، وہ خود مہدی ہونے کا دعویٰ نہیں کریں گے، بلکہ احکم الایکمین کی توفیق سے اور اپنی خداداد صلاحیت والیت سے دعوت و جہاد کا فریضہ ایسی حکمت اور قوت و عزیمت کے ساتھ انجام دیں گے، اور زندگی کے مسائل مہمہ کو حالات وزمانہ کے تقاضوں کو پیش نظر

رکھتے ہوئے ایسی مجہدانا نصیرت، فہم فراست اور تدبیر و مہارت کے ساتھ حل کریں گے کہ ان کو نمایاں کامیابی نصیب ہو گئی، دشمنان اسلام شکست خورده و مغلوب، اور مسلمانان عالم فائح و سر بلند ہوں گے، مسلمانوں کو امیر موصوف کی علامتوں - (جو احادیث صحیحہ میں وارد ہیں) اور ان کے کارناموں کے ذریعہ ان کی زندگی ہی میں علم و یقین حاصل ہو جائے گا کہ یہی "مہدی موعود" ہیں۔

زیر نظر رسالہ میں انہی مذکورہ بالا امور کو اختصار کے ساتھ احادیث شریفہ کی روشنی میں بیان کرنے کی کوشش کی گئی ہے اور یہ واضح ثابت کیا گیا ہے کہ اہل سنت و جماعت کے نزدیک "مسئلہ مہدی آخر الزمان" بلاشبہ و شبہ برحق دینی مسئلہ ہے جو مقبول و محکم حدیثوں سے ثابت ہے، علاوہ ازیں اس مسئلہ میں شیعوں کے باطل عقائد و خیالات، نیز علامہ ابن خلدون رحمۃ اللہ علیہ اور موجودہ زمانہ کے بعض منشکلکین و متجددین کے شکوک و شبہات کا بھی قدرے جائزہ لیا گیا ہے۔

عربی زبان میں عقیدہ مہدی کے موضوع پر متقد میں و متاخرین کی بہت سی تصنیفات ہیں اور ان میں سے متعدد مطبوع اور دستیاب بھی ہیں اردو میں بھی عقائد اور آثار قیامت کے موضوع پر لکھی گئی کتابوں میں مسئلہ مہدی پر بھی بعض میں اجمالاً اور بعض میں تفصیل سے روشنی ڈالی گئی ہے، لیکن اردو زبان میں اس موضوع پر کوئی علمدار مستقل کتاب گولکھی گئی ہو لیکن جہاں تک مجھے علم ہے دستیاب نہیں ہے، یا کم از کم تادم تحریر (نومبر ۱۹۸۳) میری نظر سے نہیں گذری ہے، بنابریں خیال پیدا ہوا کہ اردو میں بھی کوئی مستقل رسالہ ہو جس میں مسئلہ مہدی کی شرعی حیثیت اور اس سلسلہ میں اہل سنت و جماعت کے مذہب و مسلک کیوضاحت کی گئی ہو، اور اس مسئلہ سے متعلق جو شکوک و شبہات ہوں ان کا ازالہ کیا گیا ہو، یہ کتاب اسی احساس کے تحت ترتیب دی گئی ہے، ان ارید الا اصلاح ما استطعت و ماتوفيقى الا بالله۔

یہ رسالہ ایک مقدمہ اور چھ فصلوں پر مشتمل ہے:

- مقدمہ: عقیدہ مہدی پر مستقل تصنیف
- فصل اول: تذکرہ امام مہدی اور مختصر حالات
- فصل دوم: احادیث مہدی
- فصل سوم: احادیث مہدی مشہور و متواتر ہیں
- فصل چہارم: جمہور علمائے امت کا اجماع
- فصل پنجم: شکوک و شبہات اور ان کے جوابات
- فصل ششم: مدعاں مہدیت

مولائے کریم سے دعا ہے کہ اس رسالہ کو مقبول اور مفید بنائے، آمین۔

نومبر ۱۹۸۳ء

محفوظ الرحمن فیضی

جامعہ فیض عام مسوناتھ بھنگن (یو۔ پی۔ انڈیا)

مُقَدِّمة

عقیدہ مہدی پر مستقل تصانیف

احادیث و آثار کی جمع و تدوین اور شرح و بیان میں علمائے امت کا جوانہاں کی وجہ سے اهتمام رہا ہے، احادیث مہدی کو اس سے وافر حصہ ملا ہے، چنانچہ بکثرت محدثین نے اپنی عام تصانیف، سنن و مسانید وغیرہ میں ان کی روایت و تخریج کی ہے، اور متعدد علماء نے احادیث مہدی اور ان سے متعلقہ مباحث کو علحدہ جمع و مدون کیا ہے، اور اس موضوع پر مستقل کتابیں تصنیف فرمائی ہیں، مستقل تصانیف جن کا علم ہو سکا ہے گرچہ ان سب کے مطالعہ کی سعادت نصیب نہیں ہوئی ہے آئندہ سطور میں ان کا بطور تجزیہ کیا جا رہا ہے تاکہ یہ کتاب، گواں سے استفادہ سے خالی ہے، مگر ان کے ذکر خیر سے تو خالی نہ رہے۔

- ۱- تالیف امام ابو بکر بن ابی خیثہ زہیر بن حرب متوفی ۲۷۹ھ، علامہ ابن خلدون نے مقدمہ تاریخ (ص: ۳۱۲) میں علامہ سہیلی کے حوالہ سے لفظ کیا ہے کہ امام ابو بکر بن خیثہ کو احادیث مہدی کی علحدہ جمع و تدوین میں بڑا جوانہاں کیا تھا۔

- ۲- تالیف امام ابو الحسین احمد بن جعفر المنادی، البغدادی متوفی ۴۳۳ھ، حافظ ابن حجر نے فتح الباری (۳۱۲/۱۳) میں اس کا ذکر کیا ہے۔

- ۳- الاربعین، تالیف حافظ ابو نعیم اصفہانی، متوفی ۴۳۰ھ، اقسام کتب حدیث میں ایک قسم ”اربعین“ (چہل حدیث) ہے جس میں ایک موضوع سے متعلق یا متعدد موضوعات سے متعلق چالیس احادیث مذکور ہوتی ہیں، امام اصفہانی نے اپنی ”اربعین“ میں امیر مہدی سے متعلق چالیس احادیث کی روایت و تخریج

- کی ہے، امام سیوطی نے عقیدہ مہدی پر اپنی کتاب ”العرف الوردي فی اخبار المهدی“ میں اس کی تلخیص کی ہے، اور پھر بکثرت احادیث کا اضافہ کیا ہے۔
- ۳- **البيان باخبر صاحب الزمان** : تالیف فخر الدین محمد بن یوسف بن الحنفی متوفی ۲۵۸ھ، یہ کتاب ۲۸۲ھ میں نجف عراق میں چھپ چکی ہے۔ (۱)
- ۴- **عقد الدرر فی اخبار المهدی المنتظر** ، تالیف یوسف بن میکی اسلامی الشافعی، متوفی ۲۸۵ھ تین علی مقنی ہندی نے اپنی کتاب ”برهان“ میں اس کتاب کا ذکر کیا ہے اور اس سے بعض روایات نقل کی ہیں۔ (۲)
- ۵- **تالیف حافظ ابن کثیر**، متوفی ۴۷۰ھ، اس تالیف کا ذکر خود حافظ موصوف نے اپنی تصنیفات ”كتاب الفتنه والملاحم“ (۱/۳۲) اور ”البدایہ والنهایہ“ (۲/۲۳۸) میں کیا ہے۔
- ۶- **ارتقاء الغرف** : تالیف حافظ شمس الدین سحاوی، متوفی ۹۰۲ء، امام عجلوی نے اپنی کتاب ”کشف الخفاء والا لباس عما الشہر من الاحدیث علی السنة الناس“ (ص: ۲۸۸) میں اس کا ذکر کیا ہے۔
- ۷- **العرف الوردي فی اخبار المهدی**. تصنیف حافظ جلال الدین سیوطی، متوفی ۹۱۱ھ، جیسا کہ بیان کیا گیا یہ کتاب دراصل حافظ ابویعیم اصفہانی کی کتاب ”الاربعین“ کی تلخیص ہے، پھر حافظ سیوطی نے اس پر بکثرت اضافہ کیا ہے، چنانچہ ان کی کتاب میں احادیث و آثار متعلقہ مہدی کی تعداد دوسرے زیادہ ہے، ان میں صحیح، حسن اور ضعیف کے ساتھ بعض موضوع حدیثیں بھی ہیں، امام سیوطی کی یہ کتاب ان کی ایک دوسری جامع کتاب ”الحاوی للفتاوی“ کے اندر شامل ہو چکی ہے، یہ حصہ اس کتاب کی دوسری جلد میں ۷۵ سے ۸۵ تک ہے۔
- ۸- **تلخیص البيان فی علامات مهدی آخر الزمان** . تالیف ابن کمال باشا الحنفی متوفی ۹۲۰ھ، استنبول کے کتب خانہ میں اس کتاب کے متعدد نسخے

(۱) و (۲) مقالہ مولانا عبد العلیم بتیو: مجلہ الجامعۃ السلفیۃ/شمارہ ۱۹۸۱ء/ بنارس

موجود ہیں۔ (۱)

-۱۰ المهدی الی مساورد فی المهدی: تالیف محمد بن طولون دمشقی، متوفی ۹۵۳ھ) اس کتاب کا ذکر خود مولف نے اپنی ایک دوسری کتاب "الائمه الانبعاثیة" (ص: ۱۱۸) میں کیا ہے، مؤخر الذکر کتاب مطبوع ہے۔ (۲)

-۱۱ القول المختصر فی علامات المهدی المنتظر: تالیف علامہ احمد بن حجر یتمی تک شافعی متوفی ۹۷۲ھ، علامہ بروزنجی نے "الاشاعۃ لاشراط الساعة" اور علامہ نواب صدیق حسن نے اپنی مشہور کتاب "حجج الكرامة فی آثار القيامة" میں کتاب مذکور سے بکثرت اخذ و استفادہ کیا ہے، علامہ سفاری ضبلی، متوفی ۱۸۸۱ھ نے بھی اپنی کتاب "لوامع الانوار البهیة" میں اس کتاب کا ذکر کیا ہے۔

یہ کتاب: مقدمہ تین ابواب اور خاتمہ پر مشتمل ہے، اس کے تالیف کی غرض جیسا کہ خود مولف نے بیان کیا ہے خود ساختہ اور جھوٹے مہدیوں کی تردید ہے۔

-۱۲ البریحان فی علامات مهدی آخر الزمان: تالیف علامہ علی بن حسام الدین امتحنی الہندی، متوفی ۹۷۵ھ اس کتاب کا ذکر ملا علی قاری نے "مرقاۃ شرح مشکوۃ" (۱۸۳/۵) میں اور نواب صاحب نے حجج الكرامة میں کیا ہے اور اس سے اخذ و استفادہ بھی کیا ہے۔

نواب زادہ نور الحسن خان نے بھی "اقتراب الساعة" میں اس کا ذکر کیا ہے۔ اور اس سے استفادہ بھی کیا ہے، مولف موصوف نے یہ کتاب فرقہ مہدیہ (مدئی مہدیت سید محمد جو پوری اور ان کے تبعین) کے رو میں لکھی تھی۔

-۱۳ "الرد علی من حکم و قضی ان المهدی جاء ومضی" یہ کتاب بھی علامہ علی متقی ہندی کی تالیف ہے اور فرقہ مہدیہ کے رو میں ہے۔

-۱۴ الكلام المجدی فی اثبات خروج المهدی: یہ شیخ محمد بن ابو بکر

الآخر جمال الدین متوفی ۹۹۶ھ کی تالیف ہے، اس کا ذکر نواب صاحب نے حجج الکرامہ (ص: ۳۸۵) میں کیا ہے۔

۱۵۔ المشرب الوردي فی مذهب المهدی، تالیف ملاعی بن سلطان القاری الحنفی متوفی ۱۴۰۱ھ، نواب صاحب نے "الاشاعة" اور بچن الکرامۃ میں اس کتاب سے اخذ و استفادہ کیا ہے۔

اقتراب الساعة (ص ۱۵۶) میں الاشاعة کے حوالہ سے لکھا ہے کہ بعض متعصب مشائخ حنفیہ یہ دعویٰ کرتے تھے اور اس خیال کی ترویج کرتے تھے کہ امام مہدی اور عیسیٰ بن مریم (علیہم السلام) دونوں امام ابوحنفیہ کے مقلد ہوں گے اور فتح حنفی کے مطابق عمل کریں گے ملاعی قاری نے انہی مقلدین جامدین کے رو میں مذکورہ کتاب تالیف فرمائی تھی، انہوں نے لکھا ہے کہ زیادہ صحیح بات یہ ہے کہ امام مہدی مجتہد مطلق ہوں گے۔

۱۶۔ فوائد الفکر فی ظہور المهدی المنتظر : تالیف مرئی بن یوسف المقدسی الحنبلي، متوفی ۱۰۲۳ھ، اس کتاب کا ذکر سفارینی نے "لوامع" میں اور نواب صدیق حسن خان نے "الاذاعة لاماکان ومايكون بين يدي الساعة" میں اور رزرکلی نے "اعلام" (۳۶۳/۹) میں کیا ہے۔

تالیفات ۱۲ تا ۱۶ کے مخطوطات حرمہ کی کے مکتبہ میں موجود ہیں۔

۱۷۔ تالیف علامہ محمد بن اسماعیل الامیر الیمنی (صاحب سبل السلام) متوفی ۱۱۸۲ھ "الاذاعة" اور "اقتراب الساعة" میں اس کتاب کا ذکر ہے۔

۱۸۔ تالیف علامہ محمد سفارینی، متوفی ۱۱۸۸ھ نواب صاحب نے "الاذاعة" (۱۲۳) میں موصوف کا یہ کلام نقل کیا ہے کہ "میں نے مہدی، وجال اور عیسیٰ بن مریم (علیہما السلام) کے موضوعات پر مستقل مبسوط اور مختصر کتابیں لکھی ہیں، اور اپنی کتاب "البحور الذاخرة" میں بھی ان موضوعات پر خاصاً مواد جمع کر دیا ہے جو ان موضوعات پر لکھی گئی اکثر کتابوں سے بے نیاز کر دے گا۔

-۱۹ التوضیح فی تواتر ماجاء فی المهدی المنتظر والدجال والمسیح : تالیف علامہ قاضی محمد بن علی شوکانی، متوفی ۱۲۵۰ھ، الازاتۃ، حجج الکرامۃ اور اقتراب الساعۃ میں اس کتاب سے بکثرت اخذ و استفادہ کیا گیا ہے۔

-۲۰ الاربعین فی المهدیین : مجادل کبیر مولانا ولایت علی صادق پوری متوفی ۱۲۹۹ھ کی تصنیف ہے۔

-۲۱ هدیہ مهدویہ : تالیف مولانا ابو رجاء محمد متوفی ۱۲۹۹ھ، یہ رسالہ فرقہ مهدویہ کے رد میں ہے، اقتراب الساعۃ (۱۱۵) میں لکھا ہے کہ ”یہ شخص یعنی سید محمد جونپوری (۸۲۷-۹۱۰ھ) جس نے بسلسلہ حجٰ مکہ مکرمہ جا کر مہدی ہونے کا دعویٰ کیا تھا، جوں پور سے نکلا تھا اس کا نام سید محمد تھا، قوم مہدویہ اب تک نواحی دکن ریاست حیدر آباد میں موجود ہے، ان کے رد میں ایک رسالہ اردو ”هدیہ مہدویہ“ ابو رجاء محمد نے بہت اچھا لکھا ہے، ایک مہدوی نے ۱۲۹۹ھ میں اسی جرم پر ان کو مسجد میں جا کر قتل کر دیا، اناللہ، رسالہ مذکور میں اس متمہدی کذاب کی پوری کہانی لکھی ہے۔

-۲۲ اصح ماورد فی المهدی و عیسیٰ : یہ علامہ محمد بن حبیب اللہ بن عبد اللہ الشنقطی متوفی ۱۳۶۳ھ کی تصنیف ہے (اعلام زرکلی ج ۱)

-۲۳ عقیدۃ اهل السنۃ والاشرفی المهدی المنتظر : تالیف شیخ عبدالحسن بن حمد العباد (جامعۃ اسلامیہ، مدینۃ منورہ) یہ ایک جامع مقالہ ہے جسے شیخ محترم نے جامعہ اسلامیہ کے ایک سیمینار میں پیش کیا تھا، موصوف نے اس مقالہ میں مقبول و معتبر احادیث مہدی کو منتخب کر کے بیان کیا ہے، احادیث مہدی اور عقیدہ مہدی کے بارے میں جھبہ اہل علم کے مذہب اور علماء محققین کی تحقیقات و تصریحات کو واضح اسلوب میں انہائی عمدہ ترتیب کے ساتھ پیش کیا ہے، اور بعض معاصر متجددین کی تشکیک کا بھی مختصر جواب دیا ہے،
یہ مقالہ ”محلہ الجامعۃ الاسلامیہ“ (۱/۳، ذی القعده ۱۳۶۱ھ) میں

شائع ہوا ہے، زیرِ نظر رسالہ میں مقالہ مذکور سے بہت کچھ اخذ و استفادہ کیا گیا ہے، تادم تحریر مجھے معلوم نہ ہو سکا کہ یہ مقالہ کتابی صورت میں طبع ہو گیا ہے یا نہیں (۱)۔ ۲۳۲ مقالہ ڈاکٹر مولانا عبدالعلیم بستوی، یہ ایک جامع اور حقیقی مقالہ ہے جسے موصوف نے مدینہ یونیورسٹی سے ایم، اے، کی ڈگری کے لئے پیش کیا تھا، اس کے بعض حصے ”محلہ جامعہ سلفیہ بنارس“ کے متعدد شماروں میں شائع ہوئے ہیں۔ مکمل مقالہ - جو ہنوز کتابی شکل میں غالباً مطبوع نہیں ہے، بوقت ترتیب رسالہ ہذا ناچیز کو مطالعہ کے لئے دستیاب نہ ہو سکا۔



(۱) یہ مقالہ کتابی صورت میں طبع ہو چکا ہے، شیخ نے شروع میں شیخ عبداللہ بن زید آل محمود (قطر) کی کتاب ”لامہدی یستنظر بعد الرسول خیر البشر“ اور ان کے نظریہ انکار مہدی اور ان کی بحوثات کامل رسمی لکھا ہے، شیخ عبداللہ آل محمود کی مذکورہ کتاب کے رد میں شیخ محمود بن عبداللہ محمود التویری نے بھی ایک مفصل و مدلل تاب تکمیل کی ہے ”الاحتجاج بالاثر علی من انکر المهدی المنتظر“ یہ کتاب دارالافتخار (ریاض) سے طبع ہوئی ہے، (ناشر)

فصل اول

تذکرہ امام مہدی

امام مہدی آخراً زماں کا تذکرہ جس تھے جتنے بکثرت احادیث میں وارد ہے، آئندہ فصل دوم میں اس سلسلہ کی پچیس احادیث نبویہ کو ذکر کیا گیا ہے جو قویٰ اور معتبر سندوں سے مروی ہیں، مناسب معلوم ہوتا ہے کہ ان احادیث کو بیان کرنے سے پہلے ایک فصل میں (ذکر احادیث و دیگر احادیث کی روشنی میں) امام موصوف کا ایک مختصر تذکرہ مرتب کر کے پیش کر دیا جائے۔

نام و نسب: - احادیث صحیح کے مطابق مہدی آخراً زماں کا نام نامی سیدنا و نبینا محمد رسول اللہ ﷺ کے اسم گرامی کے، اور ان کے والد کا نام آں حضرت ﷺ کے والد کے نام کے موافق ہوگا، یعنی امام مہدی کا نام محمد اور آپ کے والد کا نام عبد اللہ ہوگا۔ (۱)

مہدی جس سے آپ معروف ہیں وہ حقیقت آپ کی صفت اور آپ کا لقب ہے، چونکہ اس لقب کے ساتھ خود رسول اللہ ﷺ نے آپ کے بارے میں امت کو خبر دی ہے اس لئے آپ اسی لقب کے ساتھ امت میں معروف ہیں، اور گویا یہ آپ کا علم ہو گیا ہے اس لقب میں بجائے خود آپ کے راشد و مہدی ہونے کا بیان اور بشارت موجود ہے۔

احادیث صحیح کے مطابق امام مہدی خانوادہ نبوی اور اہل بیت سے ہوں گے آپ کا سلسلہ نسب حضرت فاطمہ بتوں بنت رسول ﷺ سے ملے گا، آپ حضرت حسن بن علی (رضی اللہ عنہما) کے سلسلہ سے ہوں گے، یعنی فاطمی حسنی ہوں گے۔ (۲) آپ کا مولد و نشاندہ یہ نورہ ہوگا، آپ کی تربیت لدنی (خداداد ہوگی) بہت کم وقت میں اللہ تعالیٰ آپ کو صاحب اور اہل بنادے گا۔ (۳)

(۱) مسند احمد، ابو داؤد، ترمذی، ابن ماجہ، مستدرک حاکم وغیرہ

بعض اہل علم نے لکھا ہے کہ آپ والد کی طرف سے حسنی اور والدہ کی طرف سے حسینی ہوں گے، (الاشاعتہ والاذاعۃ وغیرہ) امام مہدی کے حسنی ہونے کا سرطیف:-

حافظ ابن القیم رحمۃ اللہ علیہ اپنی کتاب "المنار المدیف ص: ۱۵۱" میں تحریر فرماتے ہیں: "امام مہدی کے حضرت حسن رضی اللہ عنہ کی نسل سے ہونے کی حکمت اور اس میں سرطیف یہ ہے کہ حضرت حسن رضی اللہ عنہ خلافت سے ازخود دست کش ہو گئے تھے، اس لئے اللہ تعالیٰ ان کی اولاد میں کسی کو یہ نعمت عطا فرمائے گا اور وہ زمین کو عدل والنصاف سے معمور کرے گا، کیونکہ یہ قانون الہی اور اللہ پاک کی سنت جاری یہ ہے کہ جب کوئی اللہ کے واسطے اپنے حق سے دستبردار ہوتا ہے تو وہ اس کو اس کا عوض اور غم البدل ضرور عنایت فرماتا ہے"

حیلہ مبارک:-

مصادر سابقہ میں مروی احادیث کے اندر امام مہدی موعود کے حیلہ اور سیرت و اخلاق کا متفرق طور پر ذکر ملتا ہے، جس کا خلاصہ یہ ہے کہ آپ روشن رو، کشادہ پیشانی، بلند بینی (اوپنجی ناک) اور حنفی داڑھی والے ہوں گے، بعض روایات میں ہے کہ آپ میانہ قد، گندم رنگ، چست بدن ہوں گے، آپ کے دابنے، رخسار پر قتل ہو گا، زبان میں قدر رے لکنت ہو گی جس سے بھی بھی دل شنگ ہو کر ہاتھ ران پر ماریں گے، (ملاحظہ ہو الاشاعتہ، اور اقترب المساعة و حجج الکرامۃ وغیرہ)

سیرت و اخلاق:-

جن کے صاحب رشد وہدایت (راشد و مہدی) ہونے کی شہادت خود رسول اکرم ﷺ نے وی ہو اور مہدی کے لقب سے ملقب فرمایا ہو اس کے اخلاق و محسن اور حسن سیرت و کردار کا کیا کہنا، اس بارے میں احادیث میں جو کچھ وارد

ہے اس کا حاصل یہ ہے کہ امام مہدی اخلاق و عادات میں جناب محمد رسول اللہ ﷺ سے مشابہ ہوں گے، البتہ شکل و صورت میں مشابہ نہیں ہوں گے (یا شبہ فی الخلق ولا یشبہ فی الخلق) خالص کتاب و سنت پر عمل کریں گے، ایک ایک سنت قائم کرنے کی کوشش اور سعی بلیغ فرمائیں گے، منکرات و بدعتات کی بیخ کنی فرمائیں گے اور زندگی کے مسائل مہمہ کو کمال حکمت و عزیمت اور تدبیر و بالغ نظری سے حل کریں گے۔

آپ کے اعمال و اخلاق اور عدل و انصاف سے زمین والے بھی خوش ہوں گے اور آسمان والے بھی، آپ خدا ترسی، اتباع کتاب و سنت، تواضع و خاکساری عدالت و شجاعت، فیاضی و شفاوت وغیرہ مکارم اخلاق و معانی اعمال میں لیگانہ روزگار ہوں گے، (اقتراب الساعۃ حجج الکرامۃ وغیرہ)

بیعت خلافت:-

مستدرک حاکم وغیرہ میں مردی احادیث کے اندر وارد ہے کہ جبکہ امت مسلمہ کو (اس کی اپنی کوتاہیوں کے سبب) زبردست مشکلات اور مصائب کا سامنا ہوگا، اعداء اسلام و دشمنان دین کی دوادوشاں، ہمہ جہتی ریشہ دوائیاں اور ستم رانیاں عروج پر ہوں گی، مسلمانوں کو کوئی جائے پناہ نہیں نظر آرہی ہوگی حالات سخت پر آشوب و پر امتحان اور انہائی نازک ہوں گے، مسلمان سخت پریشان ہو کر گویا کسی مرد مومن کے منتظر ہوں گے، درین اثناء مدینہ منورہ میں خلیفہ و سربراہ کے انتقال پر اختلاف ہوگا کہ اب کس کو سربراہ و خلیفہ منتخب کیا جائے، ایک مرد مومن محمد بن عبد اللہ حنفی جو اس وقت لوگوں کی نظر میں سب سے بزرگ اور ہر اعتبار سے برتر ہوں گے، اور اس وقت مدینہ منورہ ہی میں ہوں گے لیکن امارت و امامت کے لئے دعویٰ کرنا و دعوت دینا تو کجا، اس خوف سے کہ لوگوں کی نگاہ انتخاب کہیں انھیں پڑھے پڑے، امارت و خلافت کا بارگراں اٹھانے سے بچنے کے لئے مدینہ سے مکہ مکرمہ چلے

جائیں گے، مگر اہل نظر انھیں کوتلاش کریں گے، کیونکہ وہی اس وقت مسلمانوں میں سب سے افضل اور سربراہی کے اہل ہوں گے ان کے انکار کے باوجود لوگ انھیں راضی کریں گے اور انہی کے دست حق پر بیعت کریں گے، یہ بیعت حرم میں جبراوسدا اور مقام ابراہیم کے درمیان ہوگی (۱)

خلافت و بیعت کی خبر مشہور ہونے پر مدینہ منورہ کی فوجیں آپ کے پاس مکہ معظمه چلی آئیں گی، شام، عراق یمن وغیرہ کے اولیاء وابدال اور مصطفیٰ حیثیں آپ کی صحبت میں اور ملک عرب کے بے پناہ لوگ آپ کی فوج میں شامل ہوں گے، آپ کی خلافت خلافت را شدہ اور خلافت علی منهاج النبوة ہوگی، زمام خلافت سنبھالنے کے بعد آپ عین کتاب و سنت کے مطابق اصلاح احوال اور دین کی سر بلندی کے لئے زبردست جدوجہد شروع کریں گے۔ (۲)

حلیۃ الاولیاء ابو نعیم اصفہانی کی ایک روایت سے معلوم ہوتا ہے کہ بیعت کے وقت امام موصوف کی عمر چالیس برس ہوگی۔

آپ کی مصلحانہ و مجاہد انہ سرگرمیوں کے سلسلہ میں جواہم واقعات پیش آئیں گے انہیں جستہ جستہ متفرق طور پر بیان کیا جاتا ہے، واقعی اور قطبی ترتیب کا حال اللہ بہتر جانتا ہے۔

ایک شامی لشکر اور بنو کلب کی مخالفت:-

بعض روایات سے معلوم ہوتا ہے کہ امیر مہدی کو اولاد اپنوں کی مخالفت و مزاحمت کا سامنا ہوگا، چنانچہ ابوداؤد وغیرہ میں مردوی ام سلمہ رضی اللہ عنہما کی روایت میں ہے کہ بیعت کے بعد امام مہدی سے جنگ کرنے کے لئے شام سے ایک لشکر چلے گا، مگر وہ مکہ مدینہ کے درمیان مقام بیداء میں دھنادیا جائے گا، پھر ایک قریشی شخص جس کا نہال بنو کلب میں ہوگا، بنو کلب کو ساتھ لے کر امام مہدی کی مخالفت و مزاحمت اور ان سے لڑنے کے لئے اٹھے گا، امام موصوف اس کے مقابلہ کے لئے فوج بھیجنیں گے، جو بنو کلب پر غالب آئے گی اور بکثرت مال غنیمت باٹھے

(۱) و (۲) مسند احمد، صحیح ابن حبان، ابو داؤد:

آئے گا، آں حضرت ﷺ نے فرمایا ”نامزادی ہے اس شخص کے لئے جو بونکلب سے حاصل شدہ مال غنیمت میں شریک نہ ہو“

اس روایت کی فی الحملہ تائید صحیح بخاری (کتاب البيوع /باب ماذکر فی الاسواق) اور صحیح مسلم (کتاب الفتن / ۳۸۸) میں مردی حضرت عائشہ رضی اللہ عنہا کی روایت سے بھی ہوتی ہے۔
نیز متدرک حاکم میں یہ مردی حضرت ابو ہریرہ رضی اللہ عنہ کی حدیث بھی اس کی موید ہے جسے امام حاکم نے یخین کی شرط کے مطابق صحیح قرار دیا ہے اور اسے امام ذہبی نے بھی برقرار رکھا ہے، مسند احمد میں بھی اس موضوع سے متعلق متعدد روایتیں ہیں،

ملک حمہ سُکبَریٰ یعنی نصاریٰ سے جنگ عظیم

صحیح مسلم (کتاب الفتن) میں مردی حضرت عبد اللہ بن مسعود اور حضرت ابو ہریرہ رضی اللہ عنہم کی روایتوں سے معلوم ہوتا ہے کہ اہل روم (نصاری) امیر مہدی اور ان کی جمیعت کا حال سن کر چاروں طرف سے فوج جمع کر کے مسلمانوں کے خلاف جنگ کے لئے ملک شام کی جانب سے بڑھیں گے تو جناب امیر مہدی ان سے مقابلہ کے لئے مدینہ طیبہ سے فوج لے کر شام کی طرف روانہ ہوں گے، دمشق کے قریب رومی فوج سے آنا سامنا ہوگا، اس وقت مسلمانوں کے لشکر میں تین گروہ ہو جائیں گے ایک گروہ نصاریٰ کے خوف سے راہ فرار اختیار کرے گا، خداوند کریم ان کی توبہ ہرگز قبول نہ فرمائے گا، حضرت امیر با قیماندہ فوج کے ساتھ مقابلہ فرمائیں گے، پہلے روز ایک ٹکڑہ فوج جام شہادت نوش کرے گی، اور اس وقت کے افضل ترین شہیدوں میں ہوگی، باقیہ فوجیں پورے جوش جہاد و شوق قتال اور فتح یا شہادت کے عہد کے ساتھ معرکہ کا رزار میں سرگرم ہوگی، تین چار روز گھمسان کی جنگ ہوگی، چوتھے روز امام مہدی تھوڑی سے فوج کے ساتھ اس دلیری و بہادری اور حکمت کے ساتھ مقابلہ کریں گے کہ اللہ تعالیٰ کی توفیق سے نمایاں فتح

حاصل ہوگی، صلیبی دشمن شکست خورده اور بے سرو سامان ہو کر نہایت ذلت و رسوانی کے ساتھ را فرار اختیار کرے گا مسلمان ان کا تعاقب کر کے بہتوں کو جہنم رسید کر دیں گے، الغرض یہ صلیبی نصاریٰ بالکل مغلوب ہو جائیں گے اور اس مہم کا دائرہ اور تقویات کا سلسلہ قسطنطینیہ اور یورپ تک وسیع ہو گا، درحقیقت یہ آخری صلیبی جنگ ہو گی، جس میں صلیبیوں کو ایسی شکست ہو گی کہ جس کے بعد وہ اپنا وجود برقرار نہیں رکھ سکتے، اس جنگ کا یہود و نصاریٰ کے لئے پچھر میں آرمیکا دان کے نام سے ذکر ملتا ہے۔

اس کے بعد جناب امیر مجاہدین اسلام کو بے انتہا انعام و اکرام سے نوازیں گے، لیکن اس مال سے کسی کو خوشی نہ ہو گی کیونکہ اس جنگ کی بدولت بہت سے خاندان و قبائل ایسے ہوں گے جن میں فیصلہ ایک ہی آدمی زندہ بجا ہو گا، لوگ اسی رنج و مسرت کے ملے جلے ماحول میں ہوں گے کہ دجال اکبر کے خروج کا ہنگامہ برپا ہو گا، اور پھر حضرت عیسیٰ بن مریم علیہ السلام کا آسمان سے نزول ہو گا، اور حضرت امیر مہدی اور حضرت عیسیٰ علیہ السلام دجال کی سرکوبی فرمائیں گے اور وہ آخری حضرت عیسیٰ علیہ السلام کے ہاتھوں قتل کیا جائے گا۔

خرود دجال:-

حضرت مہدی بلا دمقوطہ کے نظم و نت کی درستگی اور حقوق و فرائض کی انجام دہی میں مشغول ہوں گے، اسی دورانِ خروج دجال کی افواہ گشت کرنے لگے گی، تحقیق کے بعد معلوم ہو گا کہ یہ خبر غلط اور بے بنیاد ہے، چنانچہ آپ اپنے کام میں معروف رہیں گے، کچھ عرصہ گذرے گا کہ دجال کا واقعی ظہور و خروج ہو گا، صحیح حدیثوں سے یہ بات ثابت ہے کہ امیر مہدی موعود کے عہد میں دجال کا خروج ہو گا، دجال اسی طرح نزول عیسیٰ ابن مریم کے متعلق بکثرت احادیث صحیحہ وارد ہیں جو حد تواتر کو پہنچی ہوئی ہیں جو صحاح ستہ اور منند احمد وغیرہ اکثر کتب حدیث میں مردی ہیں۔

ان احادیث میں دجال کے تفصیلی حالات اور اس کی فتنہ سامانیوں

اور فساد انگلیزیوں اور دجل و فریب کی تفصیلات بیان ہوئی ہیں، جن کا بہت مختصر خلاصہ یہ ہے کہ یہ دجال اکبر نسلائی ہو دیا گا، اور یعنی یک چشم ہو گا، ویسے خرابی اس کی دونوں آنکھوں میں ہو گی ایک دھنسی ہوئی ہو گی تو دوسری انگور کی طرح ابھری ہوئی ہو گی، اللہ تعالیٰ نے اس کی پیشانی پر ک، ف، ر۔ یعنی کافر لکھ دیا ہو گا، جس کو تمام اہل ایمان فراست ایمانی سے پڑھ لیں گے، اور اس کے دجل و فریب کاری سے حفظ و مامون رہیں گے، اس کا لقب "مشق" بمعنی مشق ضلالت ہے، نیز اس لئے کہ وہ مسموح اعین ہو گا۔

ابتداءً اس کا ظہور و خروج عراق و شام کے درمیان کسی علاقہ سے ہو گا، پھر وہاں سے اصفہان چلا جائے گا، وہ خدائی کا دعویٰ کرے گا اور اس کی دلیل میں لوگوں کو طرح طرح کے شعبدے اور خوارق دکھا کر گویا اپنے ترقی یافتہ علم و فن کے ذریعہ فریب میں بتلا کر دے گا، مگر اللہ کے نیک بندے اور پچ مسلمان، عباد اللہ الْمُخْلَصِين، اس کے دجل و فریب میں ہرگز نہیں آئیں گے، البتہ یہود بکثرت بلکہ تو می حیثیت سے اس کو گویا اپنا ہیرو قرار دیتے ہوئے اس کے حلقوں میں اور پیر و کار ہو جائیں گے، وہ تیز رفتاری کے ساتھ دنیا کے اکثر بلا دا اور علاقوں کا گوایا دورہ کرے گا، زبردست شر و فساد مچائے گا، مگر وہ مکرمہ مدینہ منورہ میں داخل نہیں ہو سکتا، ملائکہ ہر طرف سے حریم شریفین کی حفاظت و نگرانی کر رہے ہوں گے الغرض وہ بر ق رفتاری کے ساتھ ضلالت و گمراہی اور فتنہ و فساد برپا کرتا ہوا دمشق کی طرف روانہ ہو گا، جہاں مسلمان امیر وقت (مہدی) کی قیادت و امارت میں جنگ کی تیاری میں مصروف ہوں گے۔

نزول حضرت عیسیٰ بن مریم علیہما الصلوٰۃ والسلام:

انہی حالات میں جیسا کہ احادیث صحیحہ متواترہ سے ثابت ہے۔ ایک روز دمشق کی جامع مسجد میں جبکہ مسلمان نماز فجر کے لئے جمع ہوں گے، نماز کے لئے اقامت ہو رہی ہو گی اور امیر المؤمنین مہدی امامت کے لئے مصلی پر پہنچ چکے

ہوں گے کہ اچانک ایک آواز اور ایک منظر سب کو اپنی طرف متوجہ کرے گا مسلمان نظر اٹھا کر دیکھیں گے تو پسید بادل چھایا ہو اظہر آئے گا اور پھر یہ مشاہدہ ہو گا کہ حضرت عیسیٰ بن مریم (علیہ السلام) دوزرد حسین چادر میں لپٹے ہوئے اور فرشتوں کے بازوں پر سہارا دیجے آسمان سے اتر رہے ہیں، فرشتے ان کو مسجد کے منارہ شرقی پر اتار کر واپس چلے جائیں گے۔ (۱)

اب چونکہ حضرت عیسیٰ علیہ السلام کا تعلق کائنات ارضی کے ساتھ دوبارہ وابستہ ہو جائے گا، اس لئے وہ عام عادت کے طبق صحن مسجد میں اترنے کے لئے

(۱) ضروری تنبیہ: - نصوص کتاب و سنت سے یہ امر ثابت ہے اور اس پر امت کا اجماع اور بختہ عقیدہ ہے کہ جب یہودیوں نے اللہ کے نبی حضرت عیسیٰ علیہ السلام کو گرفتار کر کے انھیں سولی پر لے کر قتل کر دینا چاہا تو اللہ تعالیٰ نے اپنی قدرت کاملہ سے حضرت عیسیٰ علیہ السلام کو زندہ آسمان پر اٹھا لیا، اور یہودی اُن کو قتل کرنے میں کامیاب نہ ہوئے، قرآن حکیم میں اللہ تعالیٰ فرماتے ہیں: اور یہودیوں کا یہ کہنا کہ ہم نے مسیح عیسیٰ ابن مریم اللہ کے رسول کو قتل کر دیا ہے۔ (یہ بالکل غلط ہے)۔ فی الواقع انہوں نے نہ اس کو قتل کیا نہ صلیب پر چڑھایا بلکہ ان کیلئے ان کا (یعنی حضرت عیسیٰ کا) شہیہ بنا دیا گیا، یقیناً انہوں نے مسیح کو قتل نہیں کیا، بلکہ اللہ نے ان کو اپنی طرف اٹھایا ہے، اور اللہ زبردست طاقت اور حکومتوں والا ہے (ناء / ۱۸۵)

یہودیوں نے اسی شبیہ یعنی حضرت عیسیٰ کے ہم شکل کی کو جسے وہ غلط فہمی سے عیسیٰ بن مریم سمجھ بیٹھے، صلیب پر لے کا دیا، اور یہ سمجھئے اور آج تک سمجھ رہے ہیں کہ ہم نے عیسیٰ علیہ السلام کو سولی دی ہے، حالانکہ حضرت عیسیٰ اس وقت وہاں موجود ہی نہ تھے وہ تو جنم غصري کے ساتھ آسمان پر اٹھائے جا چکے تھے اس لئے یہودیوں اور عیسائیوں دونوں کا خیال کہ عیسیٰ مسیح نے صلیب پر جان دی محض غلط فہمی پر پنچی اور بے بنیاد ہے،

بہر حال حضرت عیسیٰ علیہ السلام جنم غصري کے ساتھ آسمان پر زندہ موجود ہیں یہ حقیقت بکثرت احادیث صحیحہ متواترہ سے بھی ثابت ہے، ان حادیث میں آپ کے آسمان پر اٹھائے جانے کے علاوہ قیامت کے قریب آپ کے نزول اور دیگر بہت سی بالتوں کا صراحت کے ساتھ ذکر ہے، آپ کا لقب جو "مسیح" ہے وہ بعثتی مسیح الخیر والبرکۃ ہے۔

سیری گئی کے طالب ہوں گے جس کی فوراً قبیل ہوگی، اور آپ اتر کر مسلمانوں کے ساتھ نماز کی صفائی میں کھڑے ہوں گے، موجودہ امیر و امام (امام مہدی) از راہ تعظیم پیچھے ہٹ کر حضرت عیسیٰ علیہ السلام سے امامت کی درخواست کریں گے، مگر وہ اس امت کی عظمت و شرف کا لحاظ کرتے ہوئے فرمائیں گے ”نہیں امامت آپ ہی بیجھے، اس امت کے لوگ خود ہی ایک دوسرے کے امیر اور امام ہیں، چنانچہ امام مہدی ہی نماز پڑھائیں گے، اور حضرت عیسیٰ ان کی اقتداء میں نماز پڑھیں گے، اس کے بعد حضرت عیسیٰ اور حضرت امیر مہدی فوج ظفر مونج لے کر دجال اکبر کے مقابلہ اور اس مسکح ضلالت کے قتل کے لئے روانہ ہوں گے کہ اس ملعون کے شر و فساد سے دنیا کو پاک صاف کر دیں دجال اپنی فوج لے کر راہ فرار اختیار کرے گا۔

حضرت عیسیٰ اس کا تعاقب فرمائیں گے۔ اور مقامِ لدمیں (جو فلسطین مخصوصاً و مقبوضہ اسرائیل میں ہے، جہاں اس وقت اسرائیل کا ایک بڑا ہواںی اڈہ موجود ہے،) دجال کو مقابل پائیں گے، وہ سمجھ جائے گا کہ اس کے دجل اور زندگی کے خاتمه کا وقت آپ پوچھا ہے، اس لئے وہ خوف سے رانگ کی طرح پکھلنے لگے گا، حضرت عیسیٰ علیہ السلام آگے بڑھ کر اس کو قتل کر دیں گے اور اسلامی فوج، دجالی لشکر کو قتل و غارت کرنے میں مشغول ہوگی۔ یہودیوں کو وجودِ دجال کے لشکر میں ہوں گے، کوئی چیز پناہ نہ دے گی، یہاں تک کہ اگر بوقت شب کسی پھر یادِ رخت کی آڑ میں کوئی یہودی پناہ گزیں ہوگا، تو وہ چیز بول اٹھئے گی کہ اے بندہ خدا! پہ یہودی ہے یہاں، آؤ اسے قتل کرو، مختصر یہ کہ اس معركہ میں یہودی مغلوب ہو جائیں گے جیسا کہ اس سے پہلے غزوہ میں اہل روم نصاریٰ مغلوب ہو چکے ہوں گے۔

اور پھر جو یہود دجال کی رفاقت میں قتل سے فتح جائیں گے وہ اور نصاریٰ سب اسلام کے دائرہ میں آ جائیں گے، اور عیسیٰ بن مریم مسکح بدایت کی سچی بیروتی کے لئے مسلمانوں کے شانہ بشانہ کھڑے نظر آئیں گے، اس کا اثر مشرک جماعتوں پر بھی ہوگا، اور اس طرح اس زمانہ میں دین اسلام اور اہل اسلام کو دیگر تمام ادیان

ومناہب پر غلبہ حاصل ہو جائے گا، حضرت میں علیہ السلام صلیب کی شکست و ریخت اور خزیر کو نیست و نابود کر دیں گے (صحابتہ وغیرہ)
غزوہ ہند:-

محدث نعیم بن حماد شیخ الامام البخاری کی ”كتاب الفتن“ میں مردوی حضرت ابو ہریرہ رضی اللہ عنہ کی ایک روایت سے معلوم ہوتا ہے کہ امیر مہدی کے عہد خلافت و حکومت میں ہند بھی مغلوب و منقوص ہو گا اور اسلامی قلمرو میں شامل ہو جائے گا، اس روایت میں یہ بھی مذکور ہے کہ یہ فتح نزول عیسیٰ بن مریم (علیہما السلام) سے کچھ پہلے ہو گی، واللہ اعلم بالصواب۔ (اقتراب الساعة، حجج الکرامۃ)

گویا اس وقت پوری دنیا اسلام کے زیر لگیں اور اس کے ساتھ رحمت و عاطفت میں آجائے گی، اضناں و صلیب کی شکست و ریخت اور صہیونی علیبی قوتوں اور سرگرمیوں کا قلع قلع ہو جائے گا، اور صرف اسلامی نظام عدل کا غلبہ اور دار دورہ ہو گا، انشاء اللہ العزیز۔

تقطیم خزانہ کعبہ:-

مذکورہ کتاب ”كتاب الفتن“ ہی میں حضرت علی رضی اللہ عنہ سے مردوی ایک روایت میں ہے کہ جناب امیر مہدی خانہ کعبہ میں مدفن و محفوظ خزانہ کو نکال کر مسلمانوں میں تقسیم کریں گے، حضرت عمر فاروق رضی اللہ عنہ نے یہ خزانہ اپنی خلافت کے زمانہ میں نکالنا اور تقسیم کرنا چاہتا تھا، مگر حضرت علیؑ نے ان کو اس سے روک دیا تھا کہ یہ آپ کا کام نہیں ہے، بلکہ آخر زمانہ میں ہم میں سے ایک نوجوان یہ کام انجام دے گا، غالب گمان ہے کہ یہ اشارہ امام مہدی آخر الزمال کی طرف ہے۔

رأیات سود، سیاہ جھنڈی:-

مند احمد، ابن ماجہ مبتدر ک حاکم وغیرہ میں متعدد صحابہ سے مردوی ہے کہ

رسول اللہ نے فرمایا ”جب تم مشرق (خراسان وغیرہ) کی طرف سے رایات سود یعنی سیاہ جھنڈے آتے ہوئے دیکھو تو اس میں شامل ہو جانا اس لئے کہ اس میں (اللہ کے خلیفہ) مہدی ہوں گے۔

اس حدیث سے معلوم ہوتا ہے کہ جناب امیر مہدی خراسان کی جانب سے فوج کے ساتھ گذر فرمائیں گے، اس حدیث میں لفظ ”خلیفہ اللہ المہدی“ کو امام ذہبی اور علامہ البانی نے منکر قرار دیا ہے بقیہ حدیث صحیح ہے۔

(ضعیف سنن ابن ماجہ ۱۲/۸۵)

عہد سعادت مہدی:-

امام مہدی کا زمانہ خدا کے فضل و کرم سے خیر و برکت سے بھر پور اور یہ مس و سعادت سے معمور ہوگا، اللہ کی توفیق سے آپ کی خلافت و امارت میں امت مسلمہ متحد ہوگی اس کے باہمی اختلاف و انتشار ختم ہو جائیں گے، آپ باطل قتوں کو شکست دینے میں کامیاب ہوں گے، دین پورے طور پر قائم ہوگا، اسلام اور اہل اسلام کو غلبہ و تفویق حاصل ہوگا، دنیا کو ظلم و قسم اور زیادتیوں و ننا انصافیوں سے محفوظ اور عدل و انصاف سے معمور ہوگی، ہر طرف ایسا امن و سکون ہوگا کہ گویا بکری اور بھیڑ یا ایک گھاٹ پر پانی پینے والی مثل صادق آئے گی۔

جهاں چنان شودا ز عدل او کہ ناخن باز

علاج ناخن دیدہ حمام کند

آسمان سے حسب ضرورت خوب بارش ہوگی، زمین کی پیداوار بکثرت وافراط ہوگی، لوگ مامون و مطمئن اور فارغ الہال و خوش حال ہوں گے، مال و دولت کی اس قدر فراوانی ہوگی کہ امام مہدی سے اگر کوئی تھوڑا طلب کرے گا تو وہ لپ بھر بھر کر اس کے کپڑے میں اتنا ذال دیں گے جتنا وہ اٹھا کر لے جاسکے۔ (۱) آسود جہاں بدولت او افروخت جہاں بہ طاعت او

(۱) مسند احمد، ابو داؤد، ابو یعلی، طبرانی، مستدرک حاکم وغیرہ

ایک روایت میں ہے کہ امام مہدی منادی کو حکم دیں گے کہ وہ اعلان کر دے جس کو جتنا مال چاہئے آئے لیجائے، مگر کوئی نہ آئے گا، سوائے ایک شخص کے، امام موصوف اس کو خزانچی کے پاس بھج دیں گے، خزانچی اس سے کہے گا جتنا چاہو جی بھر کر لے لو وہ اپنی جھولی بھر کر لے گا لیکن پھر پیشیاں ہو گا اور کہے گا اس امت میں سب سے حریص گویا میں ہی ہوں کہ میرے علاوہ کوئی مانگنے نہ آیا وہ شخص مال کو داپس کرنے لگے گا، مگر امام موصوف واپس نہ لیں گے اور فرمائیں گے ہم کوئی چیز دے کر واپس نہیں لیتے۔ (۱)

گفت ماہل بیت احسانِ وانچہ دادِیم بازنستانِ

حاصل یہ کہ حضرت امام مہدی کی مصلحانہ و مجددانہ مسامیٰ جمیلہ کے نتیجہ میں اللہ کے فضل سے لوگ یکسو ہو کر عبادت و اطاعت الہی میں مشغول و سرگرم ہوں گے اختلافات سے دور، نزاکات سے نفر، کتاب و سنت کے ساتھ وابستہ اور جادہ حق پر رواں دواں اور اس بنابر اللہ تعالیٰ کے فضل و کرم اور اس کی رحمت و نصرت کے سر اوارکھہریں گے، فالمحمد للہ، وجمعۃ قم الصالحات و تقدیم الطیبات

مدت خلافت اور وفات:

صحیح حدیثوں میں مذکور ہے کہ جناب امیر مہدی کی امارت و خلافت کی مدت سات برس ہوگی۔ (۲) بعض روایتوں میں اس سے زیادہ چالیس تک مروی ہے، مگر وہ روایتیں ضعیف میں بعض روایتوں میں ہے کہ آپ کی مدت خلافت سات، یا آٹھ یا نو برس ہو گی ملاحظہ ہو حدیث نمبر ۶، ۵

بعد ازاں آپ کا وصال ہو جائے گا، بیعت کے وقت آپ کی عمر چالیس سال بیان کی گئی ہے، اس حساب سے وفات کے وقت آپ کی عمر پینتیلیس یا انچھا س برس کی ہوگی،

(۱) (۳) مسنند احمد، ابو داؤد، ابو یعلی، طبرانی، مستدرک حاکم وغیرہ

حضرت عیسیٰ علیہ السلام آپ کی نماز جنازہ پڑھائیں گے اور فتن فرمائیں گے اس کے بعد تمام چھوٹے بڑے انتظامات حضرت عیسیٰ علیہ السلام کے ہاتھ میں آجائیں گے، تمام مخلوق نہایت امن و امان کے ساتھ زندگی بسر کرے گی صلیب اور خزریکو نیست و با بود کر دیں گے۔ آپ کا دور خلافت و حکومت چالیس سال رہے گا، جیسا کہ بعض حدیثوں میں وارد ہے، مسلم کی ایک روایت میں سات سال وارد ہے، حافظ ابن کثیر فرماتے ہیں کہ ”قطیق کی صورت یہ ہے کہ جب حضرت مسیح عیسیٰ علیہ السلام کا رفع سماوی ہوا تھا اس وقت ان کی عمر تین تین برس کی تھی، اور نزول کے بعد مزید سات سال حیات رہیں گے، اس طرح کائنات ارضی پر کل مدت حیات چالیس برس ہو جائے گی۔

واقعات مسطورہ اور دیگر واقعات و احوال مہدی کی پوری تفصیلات کے لئے، نیز حضرت عیسیٰ علیہ السلام کے عہد اور ما بعد کے واقعات و آثار قیامت کی تفصیل جانے کے لئے دیکھئے علامہ نواب صدیق حسن خان رحمۃ اللہ علیہ کی کتاب میں ”حجج الکرامۃ فی آثار القيامۃ“ الاذاعة لماکان وما یکون بین یدی الساعۃ“ شیخ محمد برزنجی کی کتاب ”الاشاعة لاشراط الساعۃ“ نیز علامہ نواب زادہ نور الحسن خان رحمۃ اللہ علیہ کی کتاب ”اقتراب الساعۃ“ اور شیخ الحدیث مولانا عبدالسلام بستوی کی کتاب ”اسلامی عقائد وغیرہ

نفس مسئلہ ”الامام المہدی“ تو ہر حال صحیح حدیثوں سے ثابت ہے لیکن اس کی بہت سی جزئیات اور امام موصوف کے جزوی حالات سے متعلق حدیثیں صحیح نہیں ہیں، تاہم بہت کچھ مقبول و معتبر احادیث سے بھی ثابت ہے، جیسا کہ بیان ہوا، نیز آئندہ فصل میں بیان شدہ احادیث سے معلوم ہو گا۔

تنبیہ:-

نزول عیسیٰ مسیح علیہ السلام سے متعلق جو بکثرت احادیث وارد ہیں ان سے پوری وضاحت و صراحت کے ساتھ یہ بات ثابت ہے کہ حضرت عیسیٰ علیہ السلام کا

دنیا میں دوبارہ نزول و ورود نبی مقرر ہو کر آنے والے شخص کی حیثیت سے نہیں ہوگا، نہ ان پر جویں نازل ہوگی، نہ وہ خدا کی طرف سے کوئی نیا بیان یا نئے احکام لائیں گے نہ وہ شریعت محمدی میں کوئی اضافہ یا کوئی کمی فرمائیں گے نہ وہ آکر اس بار لوگوں کو اپنے اوپر ایمان لانے کی دعوت دیں گے، اور نہ اپنے ماننے والوں کی ایک الگ نئی امت بنائیں گے وہ صرف ایک کارخास کے لئے بھیجے جائیں گے اور وہ یہ ہو گا کہ دجال کے فتنے کا استیصال کریں، اس غرض کے لئے وہ ایسے طریقے سے نازل کئے جائیں گے کہ جن مسلمانوں کے درمیان ان کا نزول ہو گا انھیں اس امر میں کوئی شک نہیں رہے گا کہ یہ عیسیٰ بن مریم ہیں جو محمد رسول اللہ ﷺ کی پیش گوئی کے مطابق ٹھیک وقت پر تشریف لائے ہیں، وہ آکر مسلمانوں کی جماعت میں شامل ہو جائیں گے اور جو مسلمانوں کا امام اس وقت ہو گا، یعنی امام مہدی اسی کے پیچھے نماز پڑھیں گے، اور انہی کو آگے رکھیں گے تاکہ اس شب کی کوئی ادنی سی گنجائش بھی نہ رہے کہ وہ اپنی سابقہ تغیرات کی طرح اب پھر تغیری کے فرائض انجام دینے کے لئے واپس آئے ہیں اور اس امت کی امامت کا وقت ختم ہو گیا ہے، بلکہ وہ رسول اللہ ﷺ کے تالیع اور آپ کی امت میں امت محمدیہ کے حاکموں میں سے ایک حاکم کی حیثیت سے کام کریں گے، اور اصول و فروع سب میں آپ خاتم الانبیاء محمد رسول اللہ ﷺ ہی کی شریعت کی پیروی کے مکلف ہوں گے۔

اس لئے حضرت عیسیٰ بن مریم (علیہ وعلیٰ نبیان الصلوٰۃ و السلام) کی دنیا میں دوبارہ آمد سے جناب محمد رسول اللہ ﷺ کے آخری نبی اور خاتم النبین ہونے پر کوئی اثر نہیں پڑے گا، بلکہ حضرت عیسیٰ علیہ السلام کا شریعت محمدی کے مطابق عمل کرنا محمد رسول اللہ ﷺ کی ختم نبوت کو اور محقق کر دے گا۔

علمائے اسلام نے اس مسئلہ کو پوری وضاحت و صراحةت کے ساتھ بیان کر دیا ہے، ملاحظہ ہو کتب عقائد و کتب تفسیر شرح عقائد نسفی و تفسیر امام رازی (۳۲۳/۳) و تفسیر روح المعانی (۲۲/۳۲) وغیرہ

فائدہ:- جیسا کہ بیان کیا گیا ہے بکثرت احادیث سے یہ بات ثابت ہے کہ دجال جس کے فتنہ عظیم کا استیصال کرنے کے لئے حضرت عیسیٰ بن مریم علیہ السلام کو بھیجا جائے گا یہودیوں میں سے ہو گا، وہ اپنے آپ کو "مسیح" کی حیثیت سے پیش کرے گا یہودی اس "مسیح ضلالت" کو اپنا قومی ہیر و اور "مسیح موعود" قرار دے کر جس کے وہ منتظر ہیں سب سے بڑی تعداد میں اس کے جھٹے تھے آجائیں گے اس معاملہ کی حقیقت کوئی شخص نہیں سمجھ سکتا، جب تک وہ یہودیوں کی تاریخ اور ان کے مذہبی تصورات سے واقف نہ ہو۔

حضرت سلیمان علیہ السلام کی وفات کے بعد جب بنی اسرائیل پے دریے تنزل کی حالت میں بدلنا ہوتے چلے گئے یہاں تک کہ آخر کار باہل اور اسیر یا کی سلطنتوں نے ان کو غلام بنایا کر زمین میں تتر بترا کر دیا تو انیاء بنی اسرائیل نے خدا کے حکم سے ان کو خوشخبری دینی شروع کی کہ خدا کا ایک مسیح آنے والا ہے جو ان کو ذلت سے نجات دلائے گا ان پیش گویوں کی بنا پر یہودی ایک مسیح کی آمد کے متوقع اور منتظر تھے جو پادشاہ ہو، لڑکر ملک فتح کرے بنی اسرائیل کو ملک ملک سے لا کر فلسطین میں جمع کر دے اور ان کی ایک زبردست سلطنت قائم کر دے، لیکن ان کی توقعات کے خلاف جب حضرت عیسیٰ بن مریم علیہ السلام خدا کی طرف سے "مسیح" ہو کر آئے اور کوئی لشکر ساتھ نہ لائے تو یہودیوں نے ان کی مسیحیت تسلیم کرنے سے انکار کر دیا اور انھیں ہلاک کرنے کے درپے ہو گئے، اس وقت سے آج تک دنیا بھر کے یہودی بزم خویش اس مسیح موعود Promised Messiah (P.M) کے منتظر ہیں جن کے آنے کی خوشخبری ان کو دی گئی تھیں، یہودیوں کا لڑپر جنگ اس نے والے دور کے سہانے خوابوں سے بھرا پڑا ہے۔ تلمود اور یہودیوں کے ادبیات میں اس کا جو نقشہ کھینچا گیا ہے، اس کی خیالی لذت کے سہارے صدیوں سے یہودی جی رہے ہیں، اور یہ موهوم امیدیں لئے بیٹھے ہیں کہ یہ مسیح منتظر ایک زبردست جنگی وسیاسی لیڈر ہو گا جو دریائے نیل سے دریائے فرات تک کا علاقہ (جسے یہودی اپنی

میراث کا ملک سمجھتے ہیں) انہیں واپس دلا دے گا،
اور دنیا کے گوشے گوشے سے یہودیوں کو لا کر اسی ملک میں پھر جمع
کر دے گا۔

اب اگر کوئی شخص مشرق و سطحی کے حالات پر ایک نگاہ ڈالے اور نبی اکرم ﷺ کی پوشن گوئیوں کے پس منظر میں ان کو دیکھئے تو وہ فوراً یہ محسوس کرے گا کہ اس "دجال اکبر" کے ظہور کے لئے اسٹچ تیار ہو رہا ہے، جو حضور کی دی ہوئی خبروں کے مطابق یہودیوں کا "مسح موعود" بن کر اٹھے گا، یہود چونکہ اصل "مسح موعود" مسح ہدایت حضرت عیسیٰ بن مریم علیہ السلام کو بزم خویش قتل کر چکے ہیں اس لئے وہ اس دجال کو "مسح موعود" سمجھ کر قومی حیثیت سے اس کو اپنا ہیر و بنالیں گے اور اس فتنہ و فساد میں برابر کے شریک ہوں گے حدیث میں ہے کہ "مسح دجال ستر ہزار یہودیوں کا لشکر لے کر شام میں گھسے گا اور دمشق کے سامنے جا ہو نچے گا، ٹھیک اسی نازک موقع پر دمشق کے مشرقی حصے میں جامع مسجد کے سفید مینارے پر حضرت عیسیٰ بن مریم علیہ السلام کا نزول ہو گا، وہ مسلمانوں کو لے کر دجال کے مقابلہ کے لئے نکلیں گے، ان کے حملے سے دجال پسپا ہو کر افیق کی گھائی سے اسرائیل کی طرف پلٹے گا اور وہ اس کا تعاقب کریں گے، آخر کار لد کے ہوائی اڈہ پر پہنچ کر وہ ان کے ہاتھ سے مارا جائے گا، اس کے بعد یہودی جن چن کر قتل کئے جائیں گے اور ملت یہودیہ کا خاتمه ہو جائے گا۔ (ماخوذ از تفہیم القرآن ج ۳ ص: ۱۶۵، ۱۶۶)



فصل دوم

احادیث مہدی

احادیث مہدی کو بیان کرنے سے پہلے ان احادیث کو روایت کرنے والے صحابہ اور ان کی روایت و تخریج کرنے والے محدثین کی ایک فہرست دے دینی مناسب اور مفید ہوگی، یہ فہرست بہت کچھ شیخ عباد / حفظ اللہ کے اس مقالہ سے ماخوذ ہے جس کا ذکر مقدمہ میں گذر چکا ہے۔

احادیث مہدی روایت کرنے والے صحابہ کرام:-

جن صحابہ کرام رضی اللہ عنہم نے نبی اکرم ﷺ سے احادیث مہدی کو روایت کیا ہے ان کی تعداد ہماری معلومات کے مطابق چھپیس ہے، ان کے اسماء گرامی یہ ہیں:

- (۱) حضرت عثمان بن عفان ذوالنور یہ۔ (۲) حضرت علی بن ابی طالب۔
- (۳) حضرت طلحہ بن عبید اللہ۔ (۴) حضرت عبد الرحمن بن عوف۔ (۵) حضرت ام حبیبة ام المؤمنین۔ (۶) حضرت ام سلمہ ام المؤمنین۔ (۷) حضرت حسین ابن علی۔ (۸) حضرت عبد اللہ بن عباس۔ (۹) حضرت عبد اللہ بن مسعود۔ (۱۰) حضرت عبد اللہ بن عمر۔ (۱۱) حضرت عبد اللہ عمرو بن العاص۔ (۱۲) حضرت ابو سعید الخدیری۔ (۱۳) حضرت جابر بن عبد اللہ۔ (۱۴) حضرت ابو ہریرۃ۔ (۱۵) حضرت انس بن مالک۔
- (۱۶) حضرت عمار بن یاسر۔ (۱۷) حضرت عثمان بن ابی العاص۔ (۱۸) حضرت ثوبان مولی رسول اللہ ﷺ۔ (۱۹) حضرت قرہ بن ایاس۔ (۲۰) حضرت عبد اللہ بن الحارث بن حمزہ۔ (۲۱) حضرت علی الہبائی۔ (۲۲) حضرت خدیفۃ بن الیمان۔ (۲۳) حضرت عوف بن مالک۔ (۲۴) حضرت عمر بن حصین۔ (۲۵) حضرت جابر الصدفی۔ (۲۶) حضرت ابو اصفیل عامر رضی اللہ عنہم۔

احادیث مہدی کی تخریج و روایت کرنے والے محدثین:-

بہ کثرت محدثین نے صحابہ، مسانید، معاجم وغیرہ کتب حدیث میں احادیث مہدی کی تخریج و روایت کی ہے ان میں سے جن انہم حدیث تک ہمارے علم و مطالعہ کی رسالی ہو سکی ہے، ان کی تعداد چالیس ہے، ان کے اسماء گرامی یہ ہیں:

شمار	نام کتاب	نام محدث
۱	جامع صحیح بخاری	امام بخاری
۲	صحیح مسلم	امام مسلم
۳	سنن ابی داؤد	امام ابو داؤد
۴	جامع ترمذی	امام ترمذی
۵	سنن نسائی (؟)	امام نسائی
۶	سنن ابن ماجہ	امام ابن ماجہ
۷	مسند احمد	امام احمد بن حنبل
۸	صحیح ابن حبان	امام ابن حبان
۹	مسند رک	امام حاکم
۱۰	مسنون	امام ابن ابی شیبہ
۱۱	كتاب الفتن	امام یعیم بن حماد
۱۲	معاجم ثلاٹ	امام طبرانی
۱۳	كتاب الأذفان	امام دارقطنی
۱۴	كتاب حلیۃ الاولیاء	امام حافظ ابو یعیم اصفہانی
۱۵	معرفة الصحابة	امام باوردی
۱۶	مسند	امام ابو یعلی
۱۷	مسند	امام بزار
۱۸	امام حارث بن ابی اسامہ	مسند حارث

- | | | |
|----|------------------------|--------------------------------|
| ١٩ | امام خطيب بغدادي | تخيص المتشابه والمحقق والمفترق |
| ٢٠ | امام ابن عساكر | تاریخ ابن عساکر |
| ٢١ | امام ابن منده | تاریخ اصفهان |
| ٢٢ | امام ابوالحسن الحنفي | الحربيات |
| ٢٣ | امام هشام رازى | الفوائد |
| ٢٤ | امام ابن جرير الطبرى | تهذيب الاثار |
| ٢٥ | امام ابونصر الدانى | سنن الدانى |
| ٢٦ | امام ابوبكر المقرى | مجمع ابوبكر |
| ٢٧ | امام ابوغنم الكلواني | كتاب الفتن |
| ٢٨ | امام ديلمى | مند الفردوس |
| ٢٩ | امام ابوبكر الاسكاف | فوائد الاخبار |
| ٣٠ | امام ابوالحسين المنادى | كتاب الملام |
| ٣١ | امام تيقى | دلائل النبوة |
| ٣٢ | امام ابوبكر المقرى | سنن المقرى |
| ٣٣ | امام ابن الجوزى | تاریخ ابن الجوزى |
| ٣٤ | امام يحيى الحماني | مند الحماني |
| ٣٥ | امام رویانی | مند الرویانی |
| ٣٦ | امام ابن سعد | الطبقات |
| ٣٧ | امام ابن خزيمه | |
| ٣٨ | امام حسن بن ابی سفیان | |
| ٣٩ | امام عمرو بن شبه | |
| ٤٠ | امام ابوعوانه | |

تنبیہ:-

(۱) شیخ عباد / حفظہ اللہ نے فہرست مذکور میں امام بخاری و امام مسلم کا شمار نہیں کیا ہے۔ کیونکہ ان کی روایت میں لفظ ”مہدی“ کی تصریح نہیں ہے۔ مگر جیسا کہ آئندہ صفحات میں آپ پڑھیں گے صحیحین کے اندر بھی بعض ایسی احادیث مردوی ہیں جن کا مصدق امام مہدی کے علاوہ کوئی دوسرا نہیں ہے، اس لئے گویا بخاری و مسلم نے بھی حدیث مہدی کو روایت کیا ہے، اسی لئے مذکورہ فہرست میں صحیحین کا ذکر بھی میں نے ضروری سمجھا۔

(۲) امام نسائی کا حوالہ علامہ سفارینی نے ”لوازم الانوار“ میں اور علامہ مناوی نے ”فیض القدری“ میں دیا ہے، لیکن سنن نسائی صغیری (متداول) کے اندر حدیث مہدی مردوی نہیں ہے، ممکن ہے سنن کبری میں ہو،

(۳) آخر الذکر چارانہ کا ذکر امام سیوطی نے ”العرف الوردي“ میں کیا ہے مگر ان کی کسی کتاب کا حوالہ نہیں دیا ہے۔

احادیث مہدی:

جیسا کی مکر ریاض ہوا کہ امام مہدی آخر الزماں سے متعلق احادیث و آثار بہت ہیں اس فصل میں کوئی پچیس احادیث نبویہ کو ذکر کیا گیا ہے جو قوی اور معتبر سندوں سے مردوی ہیں،

۱- عن ابی هریرۃ رضی اللہ عنہ قال قال رسول اللہ ﷺ
کیف انتم اذا نزل ابن مریم فیکم و امامکم منکم

(صحیح بخاری ج ۱ ص ۴۹۰ کتاب الانبیاء / باب نزول عیسیٰ بن

مریم، (ج ۱ ص ۸۷ کتاب الایمان) مسنند احمد (ج ۲۴ ص ۴۹)
حضرت ابوذر یہ رضی اللہ عنہ سے روایت ہے کہ رسول اللہ ﷺ نے فرمایا؛ تمہارا کیا حال ہو گا جبکہ تمہارے اندر ابن مریم اترین گے اور تمہارا امام اس وقت تم میں سے ہو گا۔

-۲ عن ابی هریرۃ رضی اللہ عنہ قال قال رسول اللہ ﷺ :
کیف انت اذا نزل ابن مریم فیکم فاماکم منکم .

(صحیح مسلم / کتاب الایمان / ج ۱ ص ۸۷)
رسول ﷺ نے فرمایا: کیسے ہو گے تم جبکہ ابن مریم تمہارے درمیان
اتریں گے، اور خود تم میں سے ایک شخص تمہاری امامت کرے گا،

-۳ عن جابر رضی اللہ عنہ انه سمع النبی ﷺ يقول : لاتزال طائفة من امتی يقاتلنون على الحق ظاهرين الى يوم القيمة ، قال : فينزل عيسى بن مریم ، فيقول اميرهم تعال صل لنا فيقول لا ، ان بعضکم على بعض امراء ، تکرمة الله هذه الامة .

(صحیح مسلم ج ۱ ص ۸۷)

حضرت جابر رضی اللہ عنہ سے مردی ہے کہ انہوں نے نبی ﷺ کو یہ فرماتے ہوئے سنا کہ: میری امت میں ایک جماعت تا قیامت ایسی رہیگی جو پورے غلبے و قوت کے ساتھ حق کیلئے جہاد کرتی رہیگی تا آنکہ عیسیٰ بن مریم نازل ہوں گے، تو اس وقت جو مسلمانوں کا امیر ہو گا وہ عیسیٰ علیہ السلام سے کہیں گا آئیے نماز پڑھائیے، عیسیٰ السلام جواب دیں گے، نہیں! تم خود ایک دوسرے کے امیر ہو، (یعنی تمہارا امام خود تم میں سے ہونا چاہیے) یہ وہ اس عزت کا لحاظ کر کے کہیں گے جو اللہ نے اس امت کو عطا فرمائی ہے۔

تنبیہ:- بخاری و مسلم کی ان روایات سے معلوم ہوا کی نزول عیسیٰ بن مریم کے وقت مسلمانوں کا امیر خود ایکیں میں سے ہو گا، ان روایات میں گویہ تصریح نہیں ہے کہ یہ امام ”مہدی“ ہوں گے، مگر سنن و مسانید کی صحیح روایات میں یہ تصریح ہے کہ نزول عیسیٰ بن مریم کے وقت مسلمانوں کے امیر و امام ”مہدی“ ہوں گے، اس لئے صحیحین کی ان حدیثوں میں مذکور امیر و امام کا مصدق اور اس سے مراد بلاشبہ امام مہدی ہیں۔

کیونکہ مشہور اصول ہے "الا حادیث یفسر بعضها بعضاً" احادیث میں بعض کی بعض سے توضیح و تفسیر ہوتی ہے،

۳۔ عن جابر رضی اللہ عنہ قال قال رسول اللہ ﷺ : ینزل عیسیٰ بن مریم ،فیقول امیرہم المھدی : تعال صل بنا، فیقول : لا ان بعضکم علی بعض امراء تکرمة اللہ لھذة الامة . (مسند حارث بن ابی اسامہ) بواسطہ "المنار المنیف فی الحدیث الصحیح والضیعف" (لابن القیم، ص ۱۴۸)

حضرت جابر رضی اللہ عنہ بیان فرماتے ہیں کہ رسول اللہ ﷺ نے ارشاد فرمایا: عیسیٰ بن مریم اتریں گے تو مسلمانوں کے امیر "مہدی" ان سے نماز پڑھانے کیلئے کہیں گے، وہ اس امت کی عزت و شرف کا لحاظ کر کے کہیں گے: نہیں! ان کا امام نہیں میں سے ہو۔

علامہ ابن القیم اس حدیث کو نقل کرنے کے بعد تحریر فرماتے ہیں کہ اس حدیث کی سند جدید یعنی قوی ہے۔

نتیجہ:

صحیح مسلم کی حدیث مذکور کی طرح اس حدیث کے روایی بھی حضرت جابر رضی اللہ عنہ ہی ہیں، اور الفاظ بھی قریب قریب وہی ہیں، اس روایت میں تصریح ہے کی نزول عیسیٰ کے وقت مسلمانوں کے امیر و امام مہدی ہوں گے، اور وہی حضرت عیسیٰ علیہ السلام سے نماز پڑھانے کیلئے کہیں گے، یہ حدیث احادیث صحیح کی تفسیر و توضیح کر رہی ہے، اور اس سے یہ حقیقت واضح اور صاف ہو جاتی ہے کہ صحیحین کی احادیث میں جس امیر و امام کا ذکر ہے اس سے مراد امام مہدی ہیں، اس طرح یہ بات ثابت ہو جاتی ہے کہ صحیح مسلم میں بھی مہدی سے متعلق حدیث مروی ہے، اور یہ کہنا صحیح نہیں ہے کہ صحیحین کی کسی حدیث میں مہدی کا کوئی ذکر مذکور نہیں ہے۔ صحیح مسلم میں ایسی متعدد حدیثیں ہیں جن کا مصداق امام مہدی ہیں۔

۵۔ عن عبد الله بن مسعود عن رسول الله ﷺ قال: لولم يبق من الدنيا الا يوم لطول الله ذلك اليوم حتى يبعث فيه رجالاً مني او من اهل بيتي يواطئ اسمه اسمي واسم ابيه اسم ابى يملأ الارض قسطاً وعدلاً كما ملئت ظلماً وجوراً.

(مسند احمد (٤٩/٢٤)-ابوداؤ ج ۲ / کتاب المهدی، ترمذی

مختصر)

حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا: اگر دنیا کا ایک دن بھی باقی رہ جائیگا تو اللہ تعالیٰ اسے دراز فرمادے گا اور میرے اہل بیت میں سے ایک شخص کو اٹھایا گا جس کا نام میرے نام کے، اور اس کے والد کا نام میرے والد کے نام کے موافق ہوگا، وہ دنیا کو جو رکی جگہ عدل والنصاف سے بھر دے گا۔

اس حدیث کے متعلق ابا بوداود اور امام منذری نے سکوت اختیار کیا ہے اس پر کوئی حکم نہیں لگایا ہے، امام ترمذی نے اسے حسن صحیح کہا ہے شیخ الاسلام ابن تیمیہ نے (منہاج السنۃ ج ۲/۱۳۳ میں) اور علامہ ابن القیم نے (المنار المنیف میں) اس کو صحیح قرار دیا ہے، علامہ البانی نے تخریج مشکوہ میں اس کی اسناد کو حسن کہا ہے (۵۲۵۲)۔

۵۔ عن ابی هریرة رضی اللہ عنہ قال قال رسول الله ﷺ :
لولم يبق من الدنيا الا يوم لطول الله ذلك اليوم حتى يلی رجل من
بیتی يواطئ اسمه اسمي .

(جامع ترمذی ج ۲ باب ماجاء فی المهدی، ابن ماجہ

ص ۳۰۹ ، باب خروج المهدی)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا: اگر نہ باقی رہ جائیگا دنیا سے مگر ایک دن، تو اللہ اسے دراز کر دے گا، یہاں تک

میرے اہل بیت سے ایک ایسا شخص والی (غلیفہ و امیر) ہوگا جس کا نام میرے نام کے موافق یعنی میراہم نام ہوگا
امام ترمذی نے اس حدیث کو حسن صحیح قرار دیا ہے۔

۶ - عن علی رضی اللہ عنہ عن البُنی عَلِیٰ بْنِ ابِی طالبٍ اَنَّهُ قَالَ : لَوْلَمْ يَقِنْ مِنَ الدُّنْيَا الْيَوْمَ لَبَعَثَ اللَّهُ رَجُلًا مِنْ أَهْلِ بَيْتِي يَمْلأُهَا عَدْلًا كَمَا مُلِئَتْ

جورا۔ (مسند احمد (۴۹/۲۴) ابو داؤد ج ۲ کتاب المهدی)
حضرت علی کرم اللہ و جھہ بیان کرتے ہیں کہ نبی ﷺ نے فرمایا: اگر نہ باقی رہ جائیگا دنیا سے مگر ایک دن، تو بھی اللہ میرے اہل بیت سے ایک شخص کو اٹھایا گا، جو زمین کو عدل و انصاف سے معمور کر دے گا۔

محمدث کبیر مولانا شمس الحق عظیم آبادی فرماتے ہیں: سندہ حسن قوی، اس حدیث کی سند حسن قوی ہے (عون المعبود ج ۲ ص ۱۷۳)

۷ - عن علی قال قال رسول اللہ ﷺ : المهدی منا اهل الْبَیْتِ
يصلحه اللہ فی لیلۃ .

(مسند احمد (۵۱/۲۴) ابن ماجہ ص ۳۱۰ / باب خروج المهدی)
حضرت علی سے روایت ہے رسول ﷺ نے فرمایا: مهدی ہم میں سے، اہل بیت میں سے ہوں گے، اللہ اکھیں شب میں تیار کر دے گا، علامہ البانی نے اس حدیث کو صحیح ابن ماجہ میں رکھا ہے اور حسن کہا ہے، اور ”الصحيحہ“ (۲۳۱ ص ۱۷۱) میں بھی اس کا انتخاب فرمایا ہے۔

۸ - عن سعید بن المسيب قال كنا عندَم سلمه رضي الله عنها فتذا كرنا المهدى فقالت سمعت رسول الله ﷺ يقول : المهدى من عترتى من ولد فاطمة۔

(ابوداؤد ج ۲ / کتاب المهدی ، ابن ماجہ ص ۳۱۰ ، مستدرک حاکم ج ۴ ص ۵۵۷)

حضرت سعید بن المسیب بیان فرماتے ہیں کہ ہم ام سلمہ رضی اللہ عنہا کے پاس تھے، اور امام مہدی کا تذکرہ کر رہے تھے، تو حضرت ام سلمہؓ نے فرمایا میں نے رسول اللہ ﷺ کو یہ فرماتے سنائے۔ مہدی میرے خانوادہ اور فاطمہ رضی اللہ عنہا کی نسل سے ہوں گے،

علامہ البانی نے اس حدیث (۵۲۵۲) کو جید و حسن اور امام سیوطی نے صحیح قرار دیا ہے۔ سعید بن مسیب تابعی ہیں وہ فرماتے ہیں کہ ”ہم مہدی کا تذکرہ کر رہے تھے“، معلوم ہوا کہ عہد صحابہ کی طرح تابعین کے زمانے میں بھی امر مہدی ایک معلوم و معروف حقیقت تھی، اس کا تذکرہ رہتا تھا، یہ کوئی بعد کے لوگوں کی اختراض نہیں ہے،

- ۹ - عن محمد بن الحنفیه قال کنا عند على قسأله رجل عن المهدی فقال : هيئات ثم عقد بيده سبعاً فقال ذلك يخرج في آخر الزمان اذا قال الرجل الله الله قتل .

(مستدرک حاکم ج ۴ ص)

حضرت محمد بن الحنفیہ (جو حضرت علی کے صاحبزادے ہیں) بیان کرتے ہیں کہ حضرت علی کے پاس تھے، ایک شخص نے آپ سے امام مہدی کے بارے میں پوچھا تو آپ نے جواب دیا کہ وہ آخر زمانہ میں پیدا ہوں گے۔ جبکہ آدمی کو اللہ اللہ کہنے (یعنی اللہ اور اس کے دین کا نام لینے) پر قتل کر دیا جائیگا۔

امام حاکم فرماتے ہیں یہ حدیث بخاری و مسلم کی شرط کے مطابق ہے۔

علامہ ابن خلدون نے (مقدمہ ص ۳۱۹ میں) اسے صرف مسلم کی شرط کے مطابق قرار دیا ہے، بہرہ و صورت حدیث صحیح ہے۔ نواب صاحب نے بھی مسلم کی شرط کے مطابق صحیح قرار دیا ہے۔

(الراذعة ص ۱۳۹)

یہ حدیث اگرچہ موقوف ہے، لیکن مرفوع کے حکم میں ہے کیونکہ ایسے امور میں اجتہاد کو کوئی دخل نہیں ہے، اس سلسلہ میں حضرت علی رضی اللہ عنہ سے متعدد

حدیثیں مردی ہیں جنہیں آپ نے نبی ﷺ سے وایت کیا ہے۔

۱۰ - عن علی رضی اللہ عنہ انه نظر المی ابینہ الحسن فقال ان ابنی هذاسید كما سماه النبی ﷺ و سخرج من صلبہ رجل یسمی باسم نبیکم لیشبھہ فی الخلق ولا یشبھه فی الخلق یملاً الارض عدلاً۔ (ابوداؤد ج ۲ کتاب المهدی)

علی رضی اللہ عنہ اپنے صاحبزادے حسن پر نگاہ دالی اور فرمایا: یہ میر ابینا ”سید“ ہے، جیسا کہ نبی ﷺ نے فرمایا ہے، اسکی پشت سے ایک شخص اٹھے گا جو تمہارے نبی کا ہنام ہوگا، سیرت و اخلاق میں نبی ﷺ کے مشابہ ہوگا، البتہ سورت میں مشابہت نہیں ہوگی، وہ زمین کو عدل و انصاف سے معمور کر دے گا۔

یہ روایت منقطع ہے، ابو احراق سعیٰ نے حضرت علی کو دیکھا ضرور ہے، لیکن محمد شین کے نزدیک ان کی حضرت علی سے اقاومت و ماع ثابت نہیں ہے۔

۱۱ - عن ابی سعید الخدری رضی اللہ عنہ قال قال رسول ﷺ : المهدی منی، اجلی الجبهة، اقنى الانف، یملاً الارض قسطاو عدلاً، كما ملئت جوراً و يملک سبع سنین۔

(ابوداؤد ج ۲ / کتاب المهدی، مسنند احمد (۴۹/۲۴)

ومستدرک حاکم، ج ۴ ص ۵۵۷)

ابوسعید خدری رضی اللہ عنہ سے مردی ہے، رسول ﷺ نے بیان فرمایا: مہدی مجھ سے ہیں، ان کی پیشانی کشاوہ اور ناک بلند ہوگی، وہ زمین کو ظلم و جور کی جگہ عدل گتری و انصاف سے معمور کر دیں گے، وہ سات برس حکومت کر دیں گے۔

علامہ ابن القیم نے (المنار المنیف ص ۱۴۲) میں اس حدیث کی اسناد کو جید، اور شیخ البانی نے (تخت تج احادیث المنشوۃ ۵۲۵۳) حسن قرار دیا ہے، امام سیوطی نے جامع صغیر میں اس کے صحیح ہونے کی طرف اشارہ کیا ہے۔ امام حاکم نے امام مسلم کی شرط کے مطابق صحیح کہا ہے۔

١٢ - عن ام سلمہ عن النبی ﷺ قال: یکون اختلاف عند موت خلیفہ فیخرج رجل من اهل المدینہ هارباً علی مکہ فیاتیه ناس من اهل مکہ فیخر جونہ وہ کارہ، فیبا یعونہ بین الرکن والمقام، ویبعث الیہ بعث من الشام فیخسف بہم بالبیداء بین مکہ والمدینہ، فاذا رأى الناس ذلک اتاه ابدال الشام وعصائب اهل العراق فیبا یعونہ، ثم ینشار جل من قریش، اخواه کلب، فیبعث الیہم بعثاً فیظهرون علیہم وذلک بعث کلب، والخیبة لمن لم یشهد غنیمة کلب فیقسم المال ویعمل فی الناس بسنة نبیہم ویلقی الاسلام بجرانہ فی الارض، فیلبت سبع سنین، ثم یتوفی ویصلی علیہ المسلمون.

(مسند احمد ج ٢٤ ص ٥١، ابو داؤد ج ٢ / کتاب المهدی،

مسند ابو یعلی، مجمع الزوائد ج ٧ ص ٣١٥)

ام المؤمنین ام سلمہ رضی اللہ عنہا سے روایت ہے کہ نبی ﷺ نے فرمایا: خلیفہ کی وفات پر اختلاف ہوگا کہ کس کو خلیفہ بنایا جائے اس دوران ایک شخص مدینہ سے نکل کر مکہ کرمہ چلا جائیگا، (کہ کہیں اسی کو خلیفہ نہ بنایا جائے) اہل مکہ اس کو کھونج نکالیں گے، وہ آمادہ نہ ہوگا، لیکن اسی کے ہاتھ پر رکن حجر اسود اور مقام ابراہیم کے درمیان لوگ بیعت کریں گے، پھر ایسا ہوگا کہ اس خلیفہ سے لڑنے کیلئے شام سے ایک لشکر بڑھے گا، جو بقضاء ولی مدنیہ و مکہ کے درمیان مقام بیداء ہوئی کرز میں میں دھنادیا جائیگا، یہ صورت واقعہ دیکھ کر شام اور عراق کے بھی ابدال و صلحاء کی جماعت آکر اس خلیفہ سے بیعت ہوگی، پھر ایک قریشی جس کا نہال بنو کلب میں ہوگا، بنو کلب کو لیکر اس خلیفہ کی مخالفت اور ان سے جنگ کرنے کیلئے بڑھے گا، خلیفہ اس کے مقابلہ کیلئے اپنی فوج بھیجنیں گے، جو بنو کلب پر غالب آئیگی۔ آنحضرت ﷺ نے فرمایا: نامرادی ہے اس شخص کیلئے جو بنو کلب سے حاصل شدہ

مال غیمت کیلئے حاضر نہ ہو، بہر کیف خلیفہ صاحب خوب مال تقسیم کریں گے، وہ لوگوں میں نبی ﷺ کی سنت کے مطابق عمل کریں گے، دین اسلام پورے طور پر قائم ہوگا، یہ خلیفہ سات سال خلافت کریں گے، اس کے بعد ان کی وفات ہو جائیگی، اور مسلمان ان کی نماز جنازہ پڑھیں گے۔

امام ابو داؤد نے اس حدیث پر روایت کرنے کے بعد کوئی کلام نہیں کیا ہے اسی طرح امام منذری نے بھی سکوت فرمایا ہے، امام ابن القیم نے اس حدیث کو اپنی کتاب ”المنار المنیف“ (۱۲۵) میں فصل مہدی کے اندر ذکر کیا ہے اور لکھا ہے کہ ”یہ حدیث حسن ہے بلکہ اسے صحیح کہا جاسکتا ہے، امام پیغمبر نے“ ”مجمع الزوائد“ (۳۱۵) باب المهدی میں اسے نقل کرنے کے بعد واضح کیا ہے کہ اس حدیث کے رجال یعنی رواۃ صحیح کے رجال ہیں۔

اس حدیث میں اگر چہ لفظ مہدی کی صراحت نہیں ہے لیکن امام مہدی سے اس کا تعلق ظاہر ہے اسی بناء پر محمد شین نے اس حدیث کو نیز اس نوع کی دیگر احادیث کو باب المهدی میں ذکر کیا ہے۔

۱۳ - عن ابی هریرة رضى الله عنه عن النبى ﷺ قال : يكُون في امتى المهدى ان قصر فسبع والافشان والافتسع ، تنعم امتى فيها نعمه لم تنعموا مثلها ، يرسل السماء علیم مدرارا ، ولا تدخل الارض شيئا من النبات . (معجم او سط طبراني ، مجمع الزوائد ج ۷ ص ۳۱۷)

حضرت ابو ہریرہؓ سے روایت ہے، نبی ﷺ نے فرمایا: میری امت کے اندر المهدی ہوں گے، ان کی خلافت کم از کم سات یا پھر آٹھ یا نو برس رہے گی، اس کے عہد خلافت میں امت خوش حال نعمتوں سے مالا مال ہوگی، آسمان سے خوب بارش ہوگی، اور زمین بنا تات کے خزانے اگل دے گی، ہر قسم کی خوبی اور ہوگی۔

صاحب مجمع الزوائد علامہ ابن حجر یعنی نے کہا: اس حدیث کے تمام رواۃ ثقہ ہیں (کتاب مذکور ج ۷ ص ۳۱۷)

۱۴ - عن ابی هریرۃ رضی اللہ عنہ قال ذکر الی رسول ﷺ
المهدی فقال : ان قصر فسبع و الاشمان والافتسع، و لیملأن
الارض عدلا و قسطا کماملت جورا و ظلمماً.

(مسند بزار- مجمع الزرائد ج ۷ ص ۳۱۶)

حضرت ابو ہریرہ رضی اللہ عنہ بیان فرماتے ہیں کہ رسول ﷺ سے
مهدی کا ذکر کیا گیا تو آپ نے فرمایا: ان کی خلافت اگر کم ہوئی تو سات، یا پھر آٹھ یا
نوبس رہے گی، وہ زمین کو عدل والاصاف سے بھر دیں گے جیسا کہ وہ اس سے پہلے
ظلم و جور سے بھری ہوگی۔

امام شیعی فرماتے ہیں: اس حدیث کے سب راوی اللہ ہیں، بعض کے اندر
کچھ صعنف ہے۔

اس حدیث سے معلوم ہوا کہ صحابہ کے اندر مهدی اور ان کی آمد کا ذکر ہے
رہتا تھا پہ ان کے درمیان ایک معلوم حقیقت تھی، یہ کوئی بعد کے لوگوں کی ابتداع
و اختراع نہیں ہے۔

۱۵ - عن ابی سعید الخدری رضی اللہ عنہ قال قال رسول الله
ﷺ: ان فی امتی المهدی یخرج، یعيش خمساً او سبعاً او تسعاءً
فیجئی الرجُلُ الیه فیقولُ یا مهدی اعطی، اعطی، قال فیحشی له
فی ثوبه ما استطاع ان یحمله، (مسند احمد (۲۴ / ص ۵۰) جامع
ترمذی ج ۲ باب ماجاء فی المهدی) پوری حدیث کا مفہوم وہی ہے جو
حدیث نمبر ۱۲ کا ہے،

حضرت ابو سعید خدری رضی اللہ عنہ سے روایت ہے کہ رسول ﷺ نے
فرمایا: بلاشبہ میری امت میں مهدی ہیں وہ آئیں گے اور پانچ یا سات یا نوبس
حکومت کریں گے، ان کے پاس آدمی آئے گا اور کہے گا دیجئے، دیجئے! وہ اس کے
کپڑوں میں اتنا اہال دیں گے جتنا وہ اٹھا کر لے جاسکے۔

امام ترمذی نے اس حدیث کو حسن کہا ہے، اس حدیث میں ”پانچ یا سات پانو“ جو شک کے ساتھ نہ کورے تو یہ سند کے ایک راوی زید ابو الحواری کوشک ہے، انہوں نے اپنے شک کو بیان کیا ہے کہ فرمودہ مدت مقین طور پر یاد نہیں رہی، ابوسعید خدری رضی اللہ عنہ سے مروی اور روایتوں میں یہ شک نہیں ہے جزم کے ساتھ مدت سات برس بیان ہوئی ہے، اس لئے یہی صحیح ہے، ملاحظہ ہو حدیث نمبر ۱۱

۱۶ - عن ابی سعید الخدری رضی اللہ عنہ ان النبی ﷺ قال :
یکون فی امتی المهدی الخ (ابن ماجہ ص: ۳۰۹ باب
خروج المهدی) پوری حدیث کا مفہوم وہی ہے جو امر مسلم رضی اللہ عنہا کی حدیث کا ہے، ملاحظہ ہو حدیث نمبر ۱۲ امام ترمذی نے اس حدیث کی اسناد کو حسن قرار دیا ہے ۔

۷ - عن ابی سعید الخدری رضی اللہ عنہ قال قال رسول اللہ ﷺ ابشر کم بالمهدی یعنی اختلاف من الناس وزلازل فیما لا ارض قسطا کماملت ظلماً وجوراً، یرضی عنہ ساکن السماء وساکن الارض یقسم المال صحاحاً، قال له وما صحاحاً قال بالسویة، یملأ القلوب غناً ویسعهم عدله (مستند احمد / ۲۴ ص: ۵۰ مسند ابویعلی ، مجمع الزوائد ج ۳ / ۳۱۲ و الترمذی مختصراً)
حضرت ابوسعید خدری رضی اللہ عنہ راوی ہیں کہ رسول ﷺ نے فرمایا:
میں تم لوگ مهدی کی بشارت دیتا ہوں لوگوں کو سخت بائیکی کیٹکش اور مشکلات کا سامنا ہوگا اس وقت مهدی اُسیں گے زمین سے جو رسم کا استیصال کر کے عدل و انصاف سے عمور کریں گے ان یے آسمان والے بھی خوش ہوں گے اور زمین والے بھی مال انصاف کے ساتھ برابر قیم کریں گے، لوگوں کے قلوب بے نیازی سے پر ہوں گے ہر طرف عدل کا دار دورہ ہوگا۔

۱۸ - و عنہ ان رسول اللہ ﷺ قال : یخرج فی آخر امتی المهدی ، یسقیه اللہ الغیث و تخرج لہ الارض نباتہا ، و یعطی المال صحاحاً و تکثر الماشیة و تعظم الامة و یعيش سبعاً او ثمانیا جمیعاً .
(مستند رک حاکم ج ۴ (۵۵۸)

حضرت ابوسعید خدری رضی اللہ عنہ کی روایت ہے کہ رسول اللہ ﷺ نے فرمایا: میری امت کے آخر میں مہدی ہوں گے ان کے زمانہ میں باش اور پیداوار خوب ہوگی وہ مال فراوانی کے ساتھ عنایت کریں گے مویشی بھی کثرت سے ہوں گے امت کو عظمت حاصل ہوگی، وہ سمات یا آنھ سوال پورے رہیں گے۔

اس حدیث کو امام حاکم نے صحیح الاسناد قرار دیا ہے، مورخ ابن خلدون نے امام حاکم کی رائے نقل کرنے کے بعد لکھا ہے کہ: اس حدیث کی سند کے ایک راوی سلیمان بن عبید سے ائمہ ستہ میں سے کسی نے روایت نہیں لی ہے، لیکن ابن حبان نے انھیں ثقات میں ذکر کیا ہے، اور یہ ثابت نہیں کہ کسی محدث نے اس راوی پر کلام کیا ہو۔ (مقدمہ ابن خلدون ص: ۳۱۶)

۱۹ - عن علی بن ابی طالب قال حین ولح هو و عمر رضی الله عنهما الْبَیْتُ ، فَقَالَ وَاللهِ مَا ادْرِی ادْعُ خزائن الْبَیْتِ وَمَا فِيهِ مِنَ السَّلَاحِ وَالاَمْوَالِ اَوْ اَقْسَمَهُ فِي سَبِيلِ اللهِ فَقَالَ عَلیٌ امْضِ يَا امِيرَ الْمُؤْمِنِينَ فَلَسْتُ بِصَاحِبِهِ ، اَنَّمَا صَاحِبُهُ مَنْ اشَابَ مِنْ قَرِيشٍ يَقْسِمُهُ فِي سَبِيلِ اللهِ فِي آخر الزَّمَانِ . (كتاب الفتنه لنعيم بن حماد، الاشاعة لشروط الساعة، اقتراح الساعة)

حضرت علی بن ابی طالب رضی اللہ عنہ بیان فرماتے ہیں کہ وہ اور حضرت عمر جب خانہ کعبہ میں داخل ہوئے تو حضرت عمر نے کہا، واللہ میں فیصلہ نہیں کر پایا ہوں کہ خانہ کعبہ میں مدفون خزانے کو یوں ہی رہنے دوں یا انکال کر رہا خدا میں تقسیم کر دوں تو حضرت علی نے کہا: امیر المؤمنین! آپ اسے یوں ہی رہنے دیجئے چھوڑیے، اس کی تقسیم تو ہم اہل بیت میں سے ایک قریشی نوجوان آخر زمانہ میں کرے گا۔

یہ روایت اگرچہ موقوف ہے، مگر مرفوع کے حکم میں ہے کیونکہ ایسے امور میں اجتہاد کو کوئی دخل نہیں ہے صحابی نے رسول اللہ ﷺ سے اسے سن کر ہی بیان کیا ہوگا۔

٢٠ - عن ثوبان قال قال رسول الله ﷺ : يقتل عند كنزكم ثلاثة كلهم ابن خليفه ، ثم لا يصيرون إلى واحد منهم ثم تطلع الروايات السود من قبل المشرق ، فيقتلونكم قتلا لم يقتلهن قوم ثم ذكر شيئا لا حفظه ، فقال فإذا رأيتموه فبایعوه ولو جبوا على الثلج فإنه خليفة الله المهدى . (مسند احمد ٢٤ ص: ١٥٥ جزء اخیر مختصر ا، ابن

ماجہ ، باب خروج المهدی ، مستدرک حاکم ج ٤ ص: ٤٦٤) حضرت ثوبان رضی اللہ عنہ سے مروی ہے کہ رسول اللہ ﷺ نے فرمایا تمہارے خزانے کے لئے (غالباً خزانہ کعبہ کی طرف اشارہ ہے) تین اشخاص (یعنی مختلف دور میں) جنگ و قتال کریں گے مگر کسی کو کامیابی نہ ہوگی پھر ایسا ہوگا کہ آخر زمانہ میں بلاد مشرق (خراسان وغیرہ) کی طرف سے سیاہ جھنڈے (یعنی سیاہ جھنڈے لے شکر) نمودار ہوں گے تم جب اسے دیکھو تو اس سے جس طرح ممکن ہو بیعت کرلو، کیونکہ وہ خلیفہ اللہ مہدی کی مدد کے لئے آیا ہے۔

امام حاکم نے اس حدیث کو امام مسلم کی شرط پر صحیح قرار دیا ہے۔ امام ذہبی نے بھی امام حاکم کے فیصلہ کی موافقت کی ہے، مفسر و محدث ابن کثیر نے کتاب الفتن واللاحِم میں فرمایا ہے کہ ”اس حدیث کی سند قوی اور صحیح ہے“، امام پیشی نے بھی ”مجموع الزوابع“ میں اس کی اسناد صحیح اور اس کے روایۃ کو ثقہ قرار دیا ہے۔

٢١ - عن ابی امامہ الباهلی رضی اللہ عنہ قال خطبنا رسول اللہ ﷺ و ذکر الدجال وقال : فتنی المدینة الخبث كما ينفي الكبير بحث الحديد ويدعى ذلك اليوم يوم الخلاص ، فقالت ام شريك : فاين العرب يارسول الله ﷺ يومئذ؟ فقال هم يومئذ قليل جلهم بيت المقدس واماهم (المهدی) رجل صالح ، فبينما امامهم قد تقدم يصلی بهم الصبح اذ نزل عیسی بن مریم الصبح فرجع ذلك الامام ینکص یمشی القهقری ليقدم عیسی فیصلی

فیضع عیسیٰ علیہ السلام بده بین کتفیه ثم يقول له تقدم فصل
فانهالک اقیمت ، فیصلی: بهم امامہم (مستدرک ج ۴ ص: ۵۳۶)

وابونعیم فی کتاب المهدی حمافی المنار المنیف والحاوی)

حضرت ابو نامہ البانی رضی اللہ عنہ بیان فرماتے ہیں کہ رسول اللہ ﷺ

نے خطبہ میں دجال کا ذکر کیا اور فرمایا، مدینہ کھوئے لوگوں کو چھانٹ دے گا جیسے
لوہار کی بھٹی لو ہے کے زنگ اور ہوت کو نکال دیتی ہے، وہ دن یوم الخلاص / یوم
نجات کہلانے کا امام شریک نے دریافت کیا یا رسول اللہ ﷺ ان دنوں عرب کہاں
ہوں گے؟ آپ ﷺ نے فرمایا وہ ۳ ہوں گے اور زیادہ تربیت المقدس / شام میں
ہوں گے۔ اور ان کے امام (مہدی) رجل صالح ہوں گے وہ نماز فجر کی امامت کے
لئے مصلی پر جا چکے ہوں گے، اسی شام میں حضرت عیسیٰ بن مریم کا نزول ہوگا، امام
موصوف پیچھے ہنگامیں گے کہ حضرت عیسیٰ علیہ السلام کو امامت کے لئے آگے
بڑھائیں، مگر حضرت عیسیٰ ان کے کندھوں کے درمیان ہاتھ رکھ کر انہیں روک دیں
گے اور فرمائیں گے آپ ہی نماز پڑھائیں گے اتمام آپ ہی کے لئے ہوئی ہے
پتناچھا امام مسلمین نماز پڑھائیں گے۔

امام حاکم اس حدیث کی حد کے بارے میں فرماتے ہیں کہ اس کی سند
مسلم کی شرط پر ہے تھی ہے، امام ذہبی نے بھی امام حاکم کے فیصلہ کو برقرار رکھا ہے،
گویااتفاق کیا ہے۔

— عن عثمان بن ابی العاص قال قال رسول الله ﷺ : وينزل
عیسیٰ بن مریم عند صلوٰۃ الفجر فیقول لهم امیرهم یاروح اللہ
تقدم فصل ، فیقول هذه الامة امراء بعضهم على بعض ، فیتقدّم
امیرهم فیصلی . (مستدرک احمد ، مصنف ابن ابی شیبہ ، معجم طبرانی
مستدرک حاکم ج ۴ ص ۴۷۸ ، مجمع الزوائد ج ۷ ص ۳۴۲)

حضرت عثمان بن ابی العاص رضی اللہ عنہ سے مروی (خروج دجال کی

ایک حدیث میں) ہے کہ رسول اللہ ﷺ نے فرمایا: عسیٰ بن مریم نماز فجر کے وقت نازل ہوں گے، امیراً مسلمین ان سے کہیں گے، چلنے نماز پڑھائیے، مگر وہ یہ کہہ کر معذرت کرو دیں گے کہ اس امت کا امام اسی میں سے کوئی ہوگا، چنانچہ امیر وقت ہی نماز پڑھائیں گے، اس کے بعد حضرت عسیٰ قتل دجال کیلئے لوگوں کو ساتھ لیکر نکلیں گے۔

امام حاکم نے اس حدیث کو صحیح کہا ہے، اور امام یہشی فرماتے ہیں: اس حدیث کی سند میں ایک راوی علی بن زید..... ہیں جنکے اندر کچھ ضعف ہے، ان کو ثقہ بھی کہا گیا ہے، بقیہ رواۃ صحیح کے روایہ ہیں۔

۲۳ - عن ابن عباس قال قال رسول الله ﷺ : لن تهلك امة انا او لها، وعيسى في آخرها، والمهدى في وسطها، (رواہ النسائی فی سننه کما قال المناوی فی التفسیر (۳۰۲/۲) وفيض القدير (۳۰۱/۵) وابولنعم فی اخبار المهدی والحاکم وابن عساکر فی تاریخيهما کما فی کنز العمال (۷/۱۷۸) رالحاوی (۱۳۲/۲) حضرت عبد اللہ بن عباس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: وہ امت ہرگز بلاک دبر بادمیں ہو گئی میں جس کے شروع میں اور عیسیٰ جس کے آخر میں اور مہدی جس کے وسط میں ہیں۔

السراج المنیر شرح جامع صغیر (۱۸۸/۳) میں ہے کہ اس حدیث کی سند حسن ہے۔

۲۴ - عن زین العابدين علی بن الحسین بن علی رضی الله عنهم مرسلا، قال قال رسول الله ﷺ : كيف تهلك امة انا او لها والمهدى وسطها والمسيح آخرها ، (رواہ رزین۔ مشکوہ المصایح ج ۲ / باب ثواب هذه الامة۔ فصل ثالث)

حضرت زین العابدین علی بن حسین بن علی سے مرسلا مروی ہے کہ رسول

الصلوٰۃ اللہ نے فرمایا: وہ امت کیسے نیست ونا بود ہو سکتی ہے جس کے ابتداء میں میں ہوں، اور وسط میں مہدی ہیں اور آخر میں عیسیٰ تھے ہیں، (علیہم الصلوٰۃ والسلام) یہ حدیث مرسلا ہے، اس کے علاوہ ایکیں اور کوئی علت نہیں ہے، باقی پوری سند جیسا کہ ملا علی قاری نے لکھا ہے، سلسلۃ الذہب ہے نیز مندرجہ بالا حدیث اس کی موید اور شاحد ہے،

ان دونوں حدیثوں میں وسط سے مراد ہے آخر سے پہلے، بالکل صحیح مراد نہیں ہے، وَاللَّهُ أَعْلَمُ بِالصَّوَابِ

۲۵ - عن ابی سعید الخدری قال ذکر رسول الله صلی الله علیه وسلم بلاء يصيب هذه الامة حتى لا يجد الرجل ملجأ يلجأ اليه من الظلم فيبعث الله رجالاً من عترته واهل بيته فيملأ به الارض قسطاً وعدلاً كماملئت ظلماً وجوراً يرضي عنه ساكن السماء وساكن الارض ، لاتدع السماء من قطرها شيئاً الا صبّة ولا تدع الارض من نباتها شيئاً الا خرجته حتى يتمنى الاحياء الاموات

(مستدرک حاکم ج ۴ ص: ۴۶۵)

حضرت ابوسعید خدری رضی اللہ عنہ روایت کرتے ہیں کہ رسول اللہ نے ذکر فرمایا کہ یہ امت مصائب و مظالم میں مبتلا ہو گی ظلم اعداء سے بچنے کے لئے کوئی پناہ گاہ نہ پارہی ہو گی، دنیا جو وstem سے پر ہو گی، تو اللہ میرے اہل بیت سے ایک شخص کو اٹھائے گا جو دنیا کو عدل و انصاف سے معور کرے گا، اس سے آسمان والے بھی خوش ہوں گے اور زمین والے بھی، بارش اور بیدار خوب ہو گی، حتیٰ کہ زندہ لوگ مردوں کی آزو کریں گے کہ کاش وہ بھی آج زندہ ہوتے۔

اس حدیث کو امام حاکم نے صحیح قرار دیا ہے، امام قرطبی فرماتے ہیں کہ یہ حدیث حضرت ابوسعید خدری سے متعدد طرق سے مردی ہے۔

(الاذاعۃ ص: ۱۴۳)

ان احادیث کے علاوہ اس موضوع سے متعلق اور بھی بہت سی حدیثیں ہیں، یہاں اس سلسلہ کی تمام احادیث کا استقصاء و استیعاب مقصود نہیں ہے، قاضی شوکانی رحمہ اللہ کا یہ بیان گذر چکا ہے کہ مہدی کا ذکر پچاس مرفوع احادیث میں وارد ہے، جن میں بعض صحیح اور بعض حسن ہیں اور بعض ضعیف تجھر الضعف ہیں، جن سے صحیح حسن احادیث کی تائید ہوتی ہے، اور آثار صحابہ جن میں مہدی کی تصریح ہے، وہ بھی بہت ہیں وہ سب بھی مرفوع کے حکم میں ہیں، نواب صاحب نے الاذاعص (۱۳۲: ۱۳۲) میں لکھا ہے کہ اس موضوع سے متعلق کبار صحابہ سے اٹھائیں آثار مردی ہیں۔

یہ تمام احادیث و آثار اس بات کا کافی ثبوت اور وافی دلیل ہیں کہ عقیدہ مہدی آخر الزمان برحق اسلامی عقیدہ ہے، اس لئے ایک مسلمان کو اس کافی الجملہ اعتقاد اور اس پر ایمان و یقین رکھنا چاہئے۔

لیکن جس طرح خروج دجال، نزول عیسیٰ بن مریم، خروج یا جو ج ماجون وغیرہ امور و عقائد کا معاملہ ہے کہ ثابت و برحق ہونے کے باوجود ضروری نہیں کہ ہر مسلمان کو ان کی بالتفصیل معرفت ہو، نہ ہی یہ شرط صحت ایمان عمل ہے، یہی معاملہ امر مہدی کا بھی ہے لیکن ان امور میں شک و تردید کا اظہار یا ان کا انکار حدیث نبوی اور اس کی جیت سے انکار ہے، اور یہ بات کوئی معمولی اور کم خطرناک نہیں ہے، بالخصوص جبکہ احادیث متعلقہ مہدی مشہور و متواتر ہیں۔



فصل سوم

احادیث مہدی مشہور و متواتر ہیں

احادیث مہدی آں حضرت صلی اللہ علیہ وسلم سے صحابہ کی ایک بڑی جماعت نے روایت کیا ہے اور پھر تابعین اتباع تابعین رواة حدیث اور ائمہ دین نے اس کثرت سے ان کو نقل کیا ہے کہ آں حضرت صلی اللہ علیہ وسلم کی طرف ان کی نسبت کی صحت قطعی اور درجہ ایقین میں ہے، اور اسی کا نام متواتر ہے، حدیث کے متواتر ہونے کا یہی مطلب ہے، چنانچہ علمائے محققین کی ایک جماعت نے احادیث مہدی کے مشہور و متواتر ہونے کی صراحت کی ہے ذیل میں ان کے اسماء گرامی اور ان کی تصریحات نقل کی جاتی ہیں۔

- محمدث حافظ ابو الحسن محمد بن حسین آبری اسنوف متوفی ۲۳۳ھ کتاب "مناقب الشافعی" میں تحریر فرماتے ہیں:

قد تواترت الاخبار واستفاضت بذكر المهدى ، عن رسول الله ﷺ وانه من اهل بيته وانه يملك سبع سنين وانه يملأ الارض عدلاً وان عيسى يخرج فيساعدة على قتل الدجال ، وان يوم هذه الامة ويصلى عيسى خلفه .

وہ احادیث مشہور و متواتر ہیں جن میں مہدی کا ذکر وارد ہے اور یہ بیان کیا گیا ہے کہ وہ اہل بیت سے ہوں گے سات سال حکومت کریں گے زمین کو عدل سے معمور کر دیں گے، قتل دجال میں حضرت عیسیٰ کی مساعدت فرمائیں گے اور حضرت عیسیٰ بن مریم علیہ السلام ان کے پیچے ان کی اقتداء میں نماز پڑھیں گے۔ حافظ اسنوف کا یہ کلام حافظ ابن القیم نے "المنار المنیف" ص ۱۴۲ میں ذکر کیا ہے اور اس پر سکوت فرمایا ہے اسی طرح حافظ ابن حجر نے

”تہذیب“ میں ترجمہ محمد بن خالد جندی کے تحت اور ”فتح الباری“ (۴۹۳/۶) میں باب نزول عیسیٰ بن مریم کے تحت، نیز امام سیوطی نے ”العرف الوردي“ (ص: ۲/۸۵) اور شیخ مریٰ بن یوسف نے ”فوانی الدلکر“ میں حافظ اسنوف رحمۃ اللہ علیہ کی ذکورہ تصریح نقل کی ہے اور اس پر کوئی کلام نہیں کیا ہے۔ (الاذاعہ ص: ۱۴۷)

۲۔ شیخ الاسلام ابن تیمیہ، متوفی ۷۲۸ھ شیعیت کے رد میں مشہور کتاب ”منهاج السنہ“ (ج ۲ ص: ۱۲۳) میں تحریر فرماتے ہیں:

احادیث المهدی معروفة رواها الامام احمد و ابو داؤد والترمذی وغيرہ احادیث مهدی معروف مشہور ہیں،
شیخ عبدالحق محدث دہلوی متوفی ۵۰۵ھ اپنے اذاعات میں یہ اس بارے میں کہ مهدی اہل بیت سے اور حضرت فاطمہ کی اولاد سے ہوں گے بکثرت احادیث وارد ہیں، جو معناً حدود اتر کو ہوئی ہوئی ہیں (المعات)

۳۔ شیخ احمد سرہندی مجدد الف ثانی، متوفی ۳۲۰ھ موصوف اپنے ایک مکتب میں جو عقائد اہل سنت و جماعت کے بیان میں ہے لکھتے ہیں:
”احادیث مهدی تصحیح اور مشہور بلکہ متواتر ہیں“ (مکتوبات جلد دوم ص ۱۳۲ مکتوب ۲۷)

۴۔ شیخ محمد حسینی برزنخی مدفن شافعی ۱۱۰۳ھ موصوف اپنی کتاب ”الاشاعة لاشراط الساعة“ ص: ۱۱۲) میں تحریر فرماتے ہیں:

”اعلم ان احادیث المهدی علی اختلاف روایاتہا لاتکاد تنحصر وقد علمت ان وجود المهدی وخروجه آخر الزمان، وانه من عترة رسول الله من ولد فاطمه ، بلغت حد التواتر المعنوی، فلامعنى لانکارها .

یعنی احادیث مهدی بہت زیادہ ہیں اور تواتر معنوی کو ہوئی ہوئی ہیں اس لئے ان کے انکار کی کوئی گنجائش نہیں ہے۔
خاتمه کتاب میں فرماتے ہیں:

وغاية ما ثبت بالاخبار الصحيحه الكثيره الشهيره التي

بلغت حد التواتر المعنوی وجود الآیات العظام منها بل اولها خروج المهدی وانه یاتی آخر الزمان (ص ۱۸۹)

آیات عظام (قرب قیامت کی بڑی بڑی نشانیاں) جن میں پہلی نشانی ظہور مهدی ہے بکثرت صحیح اور مشہور احادیث سے ثابت ہے جو معنی متواتر ہیں۔
۵ - شیخ محمد سفارینی متوفی ۱۸۸۱ھ نے بھی احادیث مهدی کو متواتر قرار دیا ہے، چنانچہ وہ اپنی کتاب ”لوامع الانوار البهیة“ میں لکھتے ہیں:

قد کثرت بخروجه (ای بخروج المهدی) الروایات حتی بلغت حد التواتر المعنوی وشاع ذلک بین علماء السنۃ حتی عدمن معتقد انهم وقد روی ما في مجموعه العلم القطعی ، فالایمان بخروج المهدی واجب كما هو مقرر عند اهل العلم ومدون في عقائد اهل السنۃ والجماعۃ ”

(الاذاعة ص: ۱۳۶، ۱۴۶، ۱۴۷)

ظہور مهدی سے متعلق احادیث حد تواتر معنوی کو یہوں بخی ہوئی ہیں اور علمقطیعی و تینی کافائہ دیتی ہیں یہ علماء اہل سنت و جماعت کے نزدیک مشہور و معروف ہے اور ان کے عقائد میں داخل ہے، پس ظہور مهدی پر ایمان رکھنا واجب ہے جیسا کہ وہ اہل علم کے نزدیک ثابت و محقق ہے اور اہل سنت و جماعت کے عقائد میں مدون ہے۔

۶ - علامہ قاضی محمد بن علی شوکانی، متوفی ۱۲۵۰ھ نے بھی احادیث مهدی کو متواتر قرار دیا ہے، موصوف اپنی کتاب ”الوضیح فی تواتر ماجاء فی المهدی المنتظر والدجال والمسیح“ میں حیر فرماتے ہیں:

”احادیث مهدی جو میرے علم و مطالعہ میں آئی ہیں پچاس ہیں، ان میں صحیح اور حسن بھی ہیں اور ضعیف مجرّب الفرع بھی“

”وہی متواترة بلاشك بل يصدق وصف المتواتر على مادونها في جميع الاصطلاحات المحررة في الأصول“

یہ احادیث بلاشبہ متواتر ہیں بلکہ تواتر کا صدق از روئے اصول و اصطلاح ان سے کم درجہ احادیث پر بھی ہوا ہے۔

مزید فرماتے ہیں:- اور آثار صحابہ جن کے اندر ظہور مہدی کی تصریح ہے وہ بھی بہت ہیں، وہ سب بھی احادیث رسول کے حکم میں ہیں کیونکہ ظہور مہدی کی خبر ان امور میں سے ہیں جن میں اجتہاد کی کوئی ترجیح نہیں ہے۔

(الاذاعة ص: ۱۱۳ حجج الكرامة ص: ۳۹۸ ، اقتراب الساعة ص: ۶۱)

۷۔ علامہ نواب صدیق حسن خاں، متوفی ۱۳۰۷ھ نواب صاحب اپنی کتاب ”الاذاعة لاماکان وما يكُون بين يدي الساعة“ (ص: ۱۱۲) میں تحریر فرماتے ہیں:

(الاحادیث الواردة فی المهدی علی اختلاف روایتها)

کثیرة جداً تبلغ حداً التواتر المعنوی

آگے لکھتے ہیں:

”اس میں کوئی شک نہیں ہے کہ آخر زمانہ میں مہدی پیدا ہوں گے کیونکہ اس باب سے متعلق احادیث متواتر ہیں، اور جہو رامت کا خلفاً عن سلف اس پر اتفاق و اجماع ہے، اس لئے اس فاطمی کے ظہور کے باب میں شک و شبہ اور اس کا انکار مشہور و متواتر نصوص کے مقابلہ میں ایک بڑی جسارت ہے۔ (ص: ۱۳۶)

۸۔ شیخ محمد جعفر الکتبانی، متوفی ۱۳۲۵ھ موصوف اپنی تالیف ”نظم المتناثر فی الحدیث المتواتر“ میں احادیث متعلقة مہدی پر بحث و تحقیق کے بعد ارقام فرماتے ہیں:

”الحاصل ان الاحادیث الواردة فی المهدی المنتظر متواترة وكذا الواردة فی الدجال و فی نزول سیدنا عیسیٰ بن مریم عليه الصلوٰۃ والسلام . (مقالہ شیخ عباد)

حاصل یہ ہے کہ احادیث مہدی متواتر ہیں، ایسے ہی نزول عیسیٰ بن مریم، اور خروج

دجال سے متعلق احادیث بھی متواتر ہیں

- ۹ شیخ محمد زاہد کوثری متوفی ۱۴۲۷ھ نے اپنی کتاب ”نظرۃ عابرۃ فی مزاعم من ینکر نزول عیسیٰ قبل الآخرۃ“ (ص: ۴۹) میں لکھا ہے:

واما تواتر احادیث المهدی والدجال والمسيح فليس بـ موضع ريبة عند اهل العلم بالحديث وتشکك بعض المتكلمين في تواتر بعضها . مع اعترافهم لوجوب اعتقاد ان اشرط الساعة كلها حق ، فمن قلة خبرتهم بالحديث ، (تعليق الشیخ ابی غدة على التصریح بما تواتر فی نزول المسيح للشیخ انور کشمیری، ص: ۵۸)

مهدی، دجال اور عیسیٰ مسیح کے سلسلہ میں وارد احادیث اہل علم بالحدیث کے نزدیک بلاشبہ متواتر ہیں، بعض متكلمين کا اس اعتراف کے باوجود کہ اشرط ساعت (علمات قیامت) حق اور ثابت ہیں اور ان پر اعتقاد رکھنا واجب ہے، احادیث مهدی کے ثبوت و تواتر میں شک شبه کرنا ان کے علم حدیث میں کم مانی ہونے کی دلیل ہے۔

- ۱۰ علامہ شیخ عبدالعزیز بن باز حفظہ اللہ (۱) فرماتے ہیں:

”امر المهدی امر معلوم والا حادیث فيه مستقیمة“

متواترة، وهي متواترة تواتر امعنويّا ، ونص اهل العلم الموثوق

بهم على ثبوتها وتواترها وقد أربأنا اهل العلم اثباتاً شيئاً كثيرة

بأقل من ذلك . (مجلة الجامعة الإسلامية / ذوالقعدة ۱۳۸۸ھ)

امر مهدی ایک معلوم حقیقت ہے اس بارے میں احادیث مشہور اور معنی متواتر ہیں، لفہ علماء نے احادیث مهدی کے ثبوت و تواتر کی صراحة فرمائی ہے، ہم دیکھتے ہیں کہ اہل علم احادیث مهدی سے بہت کم درجہ حدیثوں کے ذریعہ بہت کچھ ثابت مانتے ہیں، یعنی پھر امر مهدی کیوں نہ ثابت اور حق قرار دیا جائے۔

(۱) افسوس یہ بزرگ ہستی ۲۶ / محرم ۱۴۲۰ھ مطابق ۱۹۹۹ء روز پنجشنبہ اللہ کو پیاری ہو گئی، انانہدوانا الیہ راجعون، دوسرے روز جمعہ میں مسجد حرام کے اندر آپ کی نماز جنازہ ہوئی جس میں دس لاکھ سے زیادہ خاص علماء اور عوام شریک تھے، رحمہ اللہ واکرم مٹواہ و جعل حنة الفردوس ماؤاہ (ناشر)

فصل چہارم

جمہور علمائے امت کا اجماع

کتاب و سنت اور اجماع صحابہ کے بعد عقائد و مسائل دین میں جس چیز کو جنت کی حیثیت حاصل ہے وہ علمائے امت کا اجماع ہے، اس لحاظ سے جب ہم دیکھتے ہیں تو ہمیں معلوم ہوتا ہے کہ ہر زمانے کے اور نوری دنیاۓ اسلام کے علماء اس عقیدہ پر متفق رہے ہیں کہ آخر زمانہ میں ایک خلیفہ امام مہدی ہوں گے، وہ خانوادہ فاطمہ بنت رسول ﷺ سے ہوں گے، رسول اکرم ﷺ کے ہنام ہوں گے ان کے عہد میں مسلمانوں کا غلبہ اور عدل و انصاف کا دار و رہ ہوگا..... وغیرہ وغیرہ

علامہ نواب صدیق حسن خاں رحمۃ اللہ علیہ کا یہ قول گذر چکا ہے کہ

”جمہور امت کا خلافاً عن سلف اس پراتفاق و اجماع رہا ہے اس لئے اس

فاطمی کے ظہور کے بارے میں شک و شبہ اور اس کا انکار مشہور و متواتر نصوص

کے مقابلہ میں ایک بڑی جسارت ہے“ (ص: ۳۱۱)

علامہ ابن خلدون (۷۳۲ھ-۸۰۸ھ) مقدمہ تاریخ (ص: ۳۱۱) فصل

مہدی میں تحریر فرماتے ہیں کہ

”کافہ اہل اسلام کا ہر زمانہ اور ہر عہد میں عقیدہ مہدی معلوم و مشہور رہا ہے۔“

یہ اس ابن خلدون کی شہادت ہے جو (دور حاضر کے دو چار مجددین و منتظرکیوں کو چھوڑ کر) تمام علمائے اسلام میں تنہائی شخص ہیں جنہوں نے عقیدہ مہدی کے بارے میں تردکا اظہار کیا ہے اور درحقیقت اجماع امت سے خروج کیا ہے، ابن خلدون کی وفات ۸۰۸ھ میں ہوئی ہے اس کا مطلب یہ ہے کہ آٹھویں صدی ہجری تک خود ابن خلدون کی شہادت کے مطابق عقیدہ مہدی کے بارے میں کوئی اختلاف نہیں پایا گیا، اور پھر اس وقت سے آج تک پوری امت سلمہ عقیدہ مہدی

کے برق ہونے پر متفق ہے، یہ اجماع بجائے خود عقیدہ مہدی کے برق ہونے کی کافی دلیل ہے یہ امر مہدی کوئی اجتہادی مسئلہ نہیں ہے کہ اس میں خطا کا احتمال ہو بلکہ یہ تمام تر نقل پر موقوف ہے، بخلاف یہ کیسے باور کیا جاسکتا ہے کہ نقل صحیح کے بغیر علماء نے اس پر اتفاق کر لیا ہو۔

آئندہ صفحات میں ہندوستان سے لے کر اندر تک اور ٹرکی سے یہی تک دنیاۓ اسلام کے بہت سے اکابر علماء و فقہاء کی تصریحات درج کی جائیں ہیں ان کے ناموں کے ساتھ ان کے سنین وفات بھی دیے گئے ہیں جن سے ہر شخص بیک نظر معلوم کر سکتا ہے کہ تاریخ اسلام کی تقریباً ہر صدی کے اکابر اس میں شامل ہیں ان تحریروں سے یہ بات قطعی طور پر ثابت ہو جاتی ہے کہ عقیدہ مہدی ہر عہد میں مسلمانوں میں متفق علیہ عقیدہ رہا ہے اس بارے میں ان کے درمیان بھی کوئی اختلاف نہیں تھا۔

جن علمائے کرام نے احادیث مہدی کو متواتر قرار دیا ہے ان کے نزدیک تو یہ عقیدہ بلاشبہ صحیح ہے، اور ثابت شدہ اسلامی عقیدہ یہ اور جن علماء نے احادیث مہدی کی علحدہ جمع و تدوین کی ہے اور اس موضوع پر مستقل رسالہ یا کتاب تصنیف فرمائی ہے، ظاہر ہے کہ ان کے نزدیک بھی یہ عقیدہ صحیح اور ثابت ہے ان علماء کرام کی مفصل فہرست گذشتہ صفحات میں دی جا چکی ہے اس لئے درج ذیل فہرست میں ان کا ذکر کر، بہت مختصر اور برائے شمارتی ہو گا۔

۱۔ امام یعقوب کندی متوفی ۲۵۰ھ مہدی منتظر کے حالات میں موصوف بیان کرتے ہیں کہ وہ ولی کامل اور مجدد اسلام ہوں گے وہ روم و اپیان اور مشرق و مغرب فتح کر لیں گے اسلام اور نہل اسلام کو قوت و غلبہ حاصل ہو گا، اور عدل والاصاف کا دار دور ہو گا (حجج الکرامہ ۳۶۶)

۲۔ امام ابو بکر بن ابی خشیہ متوفی ۲۷۹ھ مقدمہ میں بیان کیا جا چکا ہے کہ احادیث مہدی کی علحدہ جمع و تدوین میں ان کو برا اپنہاں ک تھا، یہ اس بات کا ثبوت

- ہے کہ عقیدہ مہدی ان کے نزدیک ثابت اور حق ہے۔
- ۳۔ امام ابو جعفر عقلی متوفی ۳۲۲ھ فرماتے ہیں: ”مہدی کے بارے میں تو یہ احادیث وارد ہیں،“ یعنی ظہور مہدی کی پیش گوئی رسول اللہ ﷺ سے بہ احادیث قویہ ثابت ہے (تہذیب التہذیب ترجمہ علی بن نفیل الہندی)
- ۴۔ امام ابو الحسین بن جعفر منادی متوفی ۳۳۶ھ موصوف کی اس موضوع پر مستقل تصنیف کا ذکر گذر چکا ہے (دیکھئے مقدمہ)
- ۵۔ امام ابن حبان متوفی ۳۵۳ھ ایک مشہور حدیث میں ہے کہ ہر آنے والا زمانہ گذشتہ زمانہ سے بدتر ہوگا، اس حدیث کے بارے میں امام موصوف نے اپنی صحیح میں لکھا ہے کہ ”اس کلیہ سے زمانہ مہدی بہر حال مستثنی ہے کیوں نکہ حدیثوں میں وارد ہے کہ آخر زمانہ میں مہدی آئیں گے اور دنیا کو عدل و انصاف سے بھر دیں گے۔ (فتح الباری ۱/۱۳)
- ۶۔ محدث حافظ ابو الحسن السنوی متوفی ۳۲۳ھ موصوف نے احادیث مہدی کو متواتر قرار دیا ہے (ملاحظہ بفصل سوم)
- ۷۔ امام خطابی حمد بن محمد البستی، متوفی ۳۸۸ھ، حدیث میں ہے کہ قیامت قائم نہیں ہوگی تا آنکہ زمانہ متقابل ہو جائے، اور رسالہ مہینہ کے مانند اور مہینہ ہفتہ کی طرح گذرنے لگے، امام خطابی اس حدیث کی تصریح کرتے ہوئے فرماتے ہیں کہ یہ صورت حال امام مہدی یا عیسیٰ بن مریم، یادوں کے زمانہ میں ہوگی، یعنی آخر زمانہ میں ہوگی۔
- ۸۔ حافظ ابو نعیم اصفہانی، متوفی ۳۳۷ھ عقیدہ مہدی کے موضوع پر آپ کی مستقل تصنیف ہے جس میں آپ نے اس موضوع سے متعلق چالیس احادیث نبویہ کو جمع کیا ہے (دیکھئے مقدمہ)
- ۹۔ امام یقینی ابو بکر احمد بن حسین متوفی ۴۵۸ھ فرماتے ہیں وہ احادیث جن میں خروج مہدی کی تصریح ہے، بلاشبہ صحیح ہیں، (المزار المدیف ص: ۱۳۳ تہذیب ترجمہ محمد بن خالد جندی)

-۹ قاضی عیاض ابوالفضل بن موسی اندری متوفی ۵۳۳ھ قاضی صاحب کی سیرت نبوی پر مشہور کتاب ”الشفاء بتعريف حقوق المصطفیٰ“ میں ایک باب مجزات نبوی پر ہے، جو تین فصلوں پر مشتمل ہے آغاز باب میں لکھا ہے کہ اس باب میں ان مشہور و غظیم مجزات کو بیان کیا جائے گا جو محقق اور بندجح ثابت ہیں بلکہ قطعی یا قریب قطعی ہیں، اس باب کی تینوں فصل میں آں حضرت ﷺ کی پیش گوئیوں اور آثار قیادت کا ذکر ہے، قاضی صاحب نے قیامت کے قریب ترین زمانہ میں ظاہر ہونے والی علامات قیامت میں ظہور مہدی کا بھی ذکر کیا ہے (ملاحظہ ہو ج اص: ۲۲۳ مطبوعہ پاکستان)

-۱۰ محدث فخر الدین محمد بن یوسف الحنفی الشافعی، متوفی ۱۵۸ھ، زیر بحث موضوع پران کی مستقل تصنیف ہے (ملاحظہ ہو مقدمہ)

-۱۱ امام قرطبی ابو بکر محمد بن احمد متوفی ۴۷۶ھ ایک ضعیف حدیث ہے ”امامہ میں العیسیٰ ابن مریم“ امام صاحب نے اپنی کتاب ”التذکرة فی امور الآخرة“ میں اس حدیث کے ضعف کو بیان کرنے کے بعد لکھا ہے

”جن احادیث میں یہ تصریح ہے کہ آخر زمانہ میں مہدی پیدا ہوں گے اور وہ اہل بیت فاطمہؓ سے ہوں گے وہ احادیث صحیح ہیں اس لئے وہی مقبول اور موجب حکم ہیں“ آگے فرماتے ہیں ”ہو سکتا ہے کہ مذکورہ حدیث کا مطلب یہ ہو کہ مہدی معصوم نہیں ہیں مگر عیسیٰ بن مریم اور ظاہر ہے کہ مہدی موعود فاطمی مہدی ہیں مگر معصوم نہیں ہیں، اور حضرت عیسیٰ معصوم ہیں کیونکہ وہ نبی اور رسول ہیں اس طرح حدیث مذکورہ اور احادیث مہدی کے ماہین کوئی اختلاف اور تعارض نہیں رہے گا“

(العرف الوردي للسيوطى ج ۲ ص: ۸۵-۸۶)

-۱۲ علامہ یوسف بن الحنفی الشافعی، متوفی ۱۸۵ھ عقیدہ مہدی کے ثبوت میں انہوں نے مستقل کتاب تصنیف فرمائی ہے۔ (دیکھئے مقدمہ)

۱۳۔ شیخ الاسلام ابن تیمیہ متوفی ۷۲۸ھ اپنی مشہور کتاب ”منہاج السنۃ“ میں فرماتے ہیں ”بے شک وہ احادیث جو ظہور مہدی کے خبوت میں پیش کی جاتی ہیں صحیح اور مشہور ہیں“۔ (ج ۲ ص: ۱۳۳)

۱۴۔ امام طیبی حسین بن علی، متوفی ۳۲۷ھ جن حدیثوں میں یہ صراحت ہے کہ ”مہدی فاطمہ رضی اللہ عنہا کی نسل سے ہوں گے وہ حدیثیں ثابت اور صحیح ہیں“،
(حاشیہ سنن ابن ماجہ ۳۱۰)

۱۵۔ امام ذہبی شمس الدین محمد بن عثمان، متوفی ۷۲۸ھ فرماتے ہیں وہ احادیث جو ظہور مہدی کی دلیل اور بحث ہیں صحیح ہیں امام احمد، امام ابو داؤد امام ترمذی وغیرہ نے روایت کیا ہے (المنتقی من منہاج الاعتدال مختصر منہاج السنۃ، ص: ۵۶۲)

۱۶۔ امام حافظ ابن القیم متوفی ۵۷۷ھ، آپ نے اپنی کتاب ”المنار المسنیف“ میں مہدی موعود کے متعلق ایک مستقل فصل قائم کی ہے جس میں احادیث مہدی اور بعض دیگر امور کو بیان کیا ہے، مہدی موعود فاطمی سے متعلق لکھا ہے کہ ”مہدی سے متعلق احادیث میں بعض صحیح اور حسن ہیں اور بعض غریب اور موضوع، اکثر احادیث سے یہ ثابت ہوتا ہے کہ مہدی اہل بیت یعنی حسن بن علی رضی اللہ عنہا کی نسل ہوں گے، آخر زمانہ میں پیدا ہوں گے اور زمین کو عدل و انصاف سے معور کریں گے۔ (ص: ۱۳۸)

۱۷۔ محدث و مفسر حافظ ابن کثیر متوفی ۷۲۷ھ، موصوف نے ”کتاب الفتن والملامح“ میں اس بحث کے لئے ایک مستقل فصل قائم کی ہے ”فصل فی ذکر المهدی الذی یکون فی آخر الزمان“ فرماتے ہیں کہ احادیث نبویہ ناطق ہیں کہ مہدی آخر زمانہ میں ہوں گے اور نزول عیسیٰ بن مریم سے پہلے مہدی کا ظہور ہوگا، جیسا کہ احادیث میں وارد ہے،

نیز اپنی تفسیر میں سورہ مائدہ آیت نمبر ۱۲ کی تفسیر میں بھی اس مسئلہ کا ذکر کیا

ہے اور اس کو احادیث سے ثابت قرار دیا ہے، اس سلسلہ میں شیعوں کے خرافات و اوهام باطلہ کی تردید بھی کی ہے۔

-۱۸ شیخ الاسلام حافظ ابن حجر عسقلانی، متوفی ۸۵۲ھ آپ نے فتح الباری (۲۱/۱۳) میں مسئلہ مہدی کے ثبوت سے متعلق محدث ابن حبان کا قول، اور (۲۳/۲) میں احادیث مہدی کے متواتر ہونے کے متعلق حافظ اسنوی کا قول بلا ردو انکار بلکہ بطور استشهاد نقش کیا ہے، یہ اس بات کا ثبوت ہے کہ مسئلہ مہدی حافظ صاحب کے نزدیک بہر حال ثابت ہے۔

-۲۰ امام ابو الحسن سمیودی متوفی ۹۱۱ھ موصوف فرماتے ہیں کہ ”مہدی موعود“ سے متعلق ثابت شدہ احادیث سے معلوم ہوتا ہے کہ وہ خانوادہ فاطمی اور حضرت حسن کی نسل سے ہوں گے، (فیض القدری لینناوی)

-۲۱ ابن کمال باشاخنی، متوفی ۹۴۰ھ

-۲۲ شیخ محمد بن طلوبون مشقی، متوفی ۹۵۳ھ

-۲۳ حافظ ابن حجر یتیمی المکی، متوفی ۹۷۲ھ

-۲۴ شیخ علی متقی الہندی صاحب کنز العمال، متوفی ۹۷۵ھ

ان حضرات نے عقیدی مہدی کے اثبات میں مستقل کتابیں لکھی ہیں، جن کا ذکر مقدمہ میں گذر چکا ہے۔

-۲۵ ملا علی قاری، متوفی ۱۰۰۰ھ شرح فقا اکبر (ص: ۱۳۲) کے اندر ان آیات عظام کے متعلق جو قیامت کے قریب تین زمانہ میں ظاہر ہوں گی لکھا ہے کہ ”ان میں اول ظہور مہدی ہے“۔

واضح رہے کہ ”شرح فقه اکبر“ کتب عقائد میں ایک اعلیٰ مقام رکھتی ہے اور نہایت مستند ہے۔

-۲۶ علامہ عبدالرؤف مناوی متوفی ۱۰۳۲ھ اپنی کتاب ”فیض القدیر شرح الجامع الصغیر“ میں فرماتے ہیں کہ ”احادیث مہدی“ بکثرت ہیں

اور مشہور ہیں، مزید لکھتے ہیں ”احادیث کثیرہ ناطق ہیں کہ مہدی فاطمہ بنت رسول کے خانوادہ سے ہوں گے، صحیح حدیث میں ہے کہ وہ نبی ﷺ کے ہنمان ہوں گے انھیں کے وقت میں حضرت عیسیٰ بن مریم کا نزول ہو گا اور وہ امیر مہدی کی اقتدار میں نماز پڑھیں گے۔ (ج ۲۷۹۶)

۲۷۔ شیخ عبدالحق محدث دہلوی متوفی ۱۰۵۲ھ آپ نے احادیث مہدی کو معناً متواتر کہا ہے، جیسا کہ فصل سوم میں بیان ہوا۔

۲۸۔ شیخ محمد برزنجی متوفی ۱۰۳۰ھ فصل سوم میں گذر چکا ہے کہ آپ نے احادیث مہدی کو متواتر قرار دیا ہے۔

۲۹۔ علامہ عجلونی اسماعیل بن محمد، متوفی ۱۱۶۲ھ، آپ نے ”کشف الخفاء والالباس عما اشتهر من الاحادیث على السنة الناس“ (۲۸۸/۱) میں لکھا ہے ”ظهور مہدی سے متعلق متعدد احادیث وارد ہیں، پھر چند احادیث ذکر کرنے کے بعد مشورہ دیا ہے کہ ”تفصیل علم کے لئے حافظ سخاوی اور حافظ پیغمبر وغیرہ کی تالیفات کی طرف رجوع کرنا چاہئے،“

۳۰۔ محدث الہند شاہ ولی اللہ دہلوی متوفی ۱۷۴۷ھ شاہ صاحب نے قیامت کے قریب ترین زمانہ میں ظاہر ہونے والی نشانیوں اور آیات عظام کے ذکر میں لکھا ہے کہ ان میں اول ظہور مہدی ہے (قرۃ العینین)

۳۱۔ علامہ محمد بن اسماعیل امیر یاری صاحب سبل السلام، متوفی ۱۱۸۲ھ مقدمہ میں موصوف کی اس موضوع پر مستقل تصنیف کا تذکرہ ہو چکا ہے۔

۳۲۔ شیخ محمد سفارینی، متوفی ۱۱۸۸ھ، فصل سوم میں آپ کا کلام گذر چکا ہے کہ آپ نے احادیث مہدی کو متواتر قرار دیا ہے۔

۳۳۔ شاہ رفع الدین محدث دہلوی، متوفی ۱۲۳۳ھ، قیامت نامہ (فارسی) میں امام مہدی کے حالات کو تفصیل سے بیان کیا ہے۔

۳۴۔ شیخ الاسلام قاضی محمد بن علی شوکانی، متوفی ۱۲۵۰ھ آپ نے احادیث

متعلقہ مہدی کو متواتر قرار دیا ہے جیسا کہ فصل سوم میں بیان ہوا۔

- ۳۵ - مولانا عبدالحی لکھنؤی فرنگی محلی، متوفی ۱۳۰۲ھ، بعض متعصب فقہاء حنفیہ نے جو یہ لکھا ہے کہ حضرت عیسیٰ ابن مریم اور حضرت امام مہدی امام ابوحنیفہ کے مقلد ہوں گے اور انہی کے مذہب کی پیروی کریں گے، مولانا لکھنؤی ان فقہاء کی تردید کرتے ہوئے فرماتے ہیں: یہ بات بالکل بے بنیاد ہے علماء شریعت و حقیقت نے اس کے باطل ہونے تو صراحت کے ساتھ بیان فرمادیا ہے، بلکہ حق یہ ہے کہ امام مہدی مجتهد مطلق ہوں گے وہ براہ راست قرآن و حدیث سے مسائل کا اخذ و استنباط کریں گے اور اس کے مطابق حکومت اور فیصلے فرمائیں گے۔

(الفوائد البھیہ ص: ۶۰، ۶۴)

- ۳۶ - علامہ نواب صدیق حسن خاں، متوفی ۱۳۰۷ھ آپ کا کلام اسی فصل کے آغاز میں، نیز فصل سوم میں گذر چکا ہے۔

- ۳۷ - علامہ محمد بشیر سوانی، متوفی ۱۳۲۹ھ اپنی مشہور کتاب "صیانتہ الانسان عن وسوسة الشیخ و حلان" میں سحر برقرار ہے:

"قرون صحابہ و تابعین و تابعوں عین کے بعد حالات میں زبردست تبدیلی یید ہو گئی، بدعماں نے غلیہ پاناشروع کر دیا، سنت غریب اور انجینی چیز بن گئی لوگوں نے سنت کو بدعت اور بدعت کو سنت قرار دے رہا، آئندہ زمانوں میں بھی سنت یوں ہی غریب اور انجینی رہے گی سوائے امام مہدی اور زمانہ عیسیٰ بن مریم کے جن کا اشتقاء ثابت ہے، یہاں تک کہ پھر موقع قیامت کے وقت صرف شرار الناس اور بدترین لوگ رہ جائیں گے اور انھیں پر قیامت قائم ہو گی (ص ۳۳۹، ۳۲۹)

- ۳۸ - محدث شمس الحق عظیم آبادی متوفی ۱۳۲۹ھ، فرماتے ہیں "کہ مہدی سے متعلق وارد احادیث میں بعض صحیح ہیں اور بعض حسن ہیں اور بعض ضعیف" ظاہر ہے کسی مسئلہ سے متعلق احادیث کو صحیح اور حسن قرار دینا بلفظ دیگر اس مسئلہ کو ثابت قرار دینا ہے۔

(عون المعبدود ج ۴ ص: ۱۷۰)

۳۹۔ شیخ محمد جعفر کتابی متوفی ۱۳۲۵ھ نصل سوم میں مذکور ہوا کہ آپ نے احادیث مہدی کو متواتر قرار دیا ہے۔

۴۰۔ مولانا نور شاہ کشمیری متوفی ۱۳۵۱ھ حضرت جابر رضی اللہ عنہ کی حدیث میں ہے کہ جب عیسیٰ بن مریم علیہ السلام کا نزول ہوگا تو امیر المؤمنین ان سے کہیں گے جائے آپ ہی نماز پڑھائیے، حضرت عیسیٰ علیہ السلام جواب دیں گے، نہیں آپ ہی امامت تبھی (مسلم) مولانا کشمیری اپنی کتاب ”عقیدۃ الاسلام“ (ص: ۲۹) میں اس کی توضیح کرتے ہوئے لکھتے ہیں۔

”مطلوب یہ ہے کہ اس نماز میں عیسیٰ علیہ السلام امامت نہیں کریں گے تاکہ کسی کو یہ وہم نہ ہو کہ امامت محمد یہ کی امامت و خلافت کا دورختم ہو گیا، البتہ اس کے بعد دوسری نمازوں میں امامت کریں گے اس لئے کہ وہ امام مہدی سے افضل ہیں (کیونکہ دنیا میں ان کی آمد گرچہ بخشیت نبی نہیں ہے، تاہم وہ نبی ہیں مخصوص ہیں اس لئے افضل ہیں) اور امام افضل شخص کو ہونا چاہئے۔“

۴۱۔ مولانا عبدالرحمن محدث مبارکبوری، متوفی ۱۳۵۳ھ، تختہ الاحوزی شرح جامع ترمذی میں باب ماجاء فی المهدی، کی شرح میں تحریر فرماتے ہیں:

”احادیث متعلقہ مہدی بہت زیادہ ہیں، لیکن ان میں اکثر ضعیف ہیں، عبداللہ بن مسعود کی یہ حدیث بلاشک و شبہ حسن ہے، اور پھر حسن اور ضعیف بہت کی حدیثیں ہیں جو اس کی شاہد و مودی ہیں اس لئے یہ حدیث اپنے شواہد کے ساتھ مل کر بلاشبہ جوت ہے، پس ظہور مہدی کا عقیدہ رکھنا ہی حق اور صواب ہے۔ واللہ اعلم۔“

۴۲۔ علامہ شیخ احمد شاکر متوفی ۱۳۷۱ھ، مندادہ سنن ابو داؤد وغیرہ کے اندر عبداللہ ابن مسعود سے مروی حدیث مہدی پر مورخ ابن خلدون نے خواخواہ لندوجرج کی ہے اور اسے معلوم وضعیف قرار دینے کی کوشش کی ہے، شیخ موصوف نے مندادہ پر اپنی تعلیق میں اس کا جواب دیا ہے اس کے بعد لکھا ہے کہ

”امر مہدی سنت صحیح سے ثابت ہے، اور بلکہ تصریحات صحابہ سے بہ طرق کثیرہ مروی ہے، اس کی صحت میں کسی قسم کے شک و شبہ کی گنجائش نہیں ہو سکتی۔“

۳۳۔ علامہ شیخ عبدالعزیز بن باز حفظہ اللہ فضل سوم میں آپ کا قول گذر چکا ہے کہ امر مہدی ایک معلوم حقیقت ہے اس بارے میں احادیث مشہور اور معنی متواتر ہیں۔

۳۴۔ محدث العصر علامہ ناصر الدین البانی / حفظہ اللہ (۱) مسئلہ مہدی سے متعلق مروی متعدد احادیث کو صحیح یا حسن قرار دیا ہے، اس کے بعد لکھا ہے کہ خروج مہدی علماء کے نزدیک حقیقت ہے نبی ﷺ نے مسلمانوں کو ان کی بشارت دی ہے اور ان کی نمایاں صفات کو بیان فرمایا ہے درحقیقت وہ مجددین امت میں سے ایک مجدد ہوں گے۔ ملاحظہ ہو تخریج مسئلکلوہ والا احادیث الصحیح (ج ۲۳ ص ۳۳)

۳۵۔ مولانا ابوالکلام آزاد جیسے عیقین انظر جدید الفکر عالم اور محقق بھی اس مسئلہ میں علمائے امت کے ساتھ ہیں اور عقیدہ ظہور مہدی مواعود کو درست اور حق بھجتے ہیں (ملاحظہ ہوتذکرہ ص: ۲۹) بر صغیر ہند کے تمام علماء اہل حدیث و علماء دین بند کی تصریحات پیش کیجاں گیں تو یہ نہ رست خاصی طویل ہو جائے گی جس کی ضرورت نہیں ہے۔

فصل متفقدمہ میں مسطورہ تفصیلات سے یہ حقیقت مخفی اور محقق ہو جاتی ہے کہ مسئلہ امام مہدی آخر الزمان احادیث متواترہ سے ثابت اور علمائے امت کے درمیان متفق علیہ ہے، اس کے برق ہونے میں کسی شک و شبہ کی گنجائش نہیں ہے، نیز یہ حقیقت بھی عیاں ہو گئی کہ علامہ ابن خلدون کا جملہ احادیث مہدی کو محروم معلول اور غیر مقبول قرار دینا اور بنابریں عقیدہ ظہور مہدی کے ثبوت میں شک و تردکا اظہار کرنا ان کی سخت غلطی ہے، اسی طرح بعض علمائے معاصرین کا یہ دعویٰ کہ عقیدہ مہدی شیعوں کی اختراع ہے اور اس سے متعلق احادیث تمام تر شیعوں کی وضع کرده ہیں، بالکل لغو اور ناقابل التفات ہے علمائے محققین کی سابقہ تصریحات کی موجودگی میں ان مسئلکین و مجددین کی تفعیف اور شک و تشكیک درخواست نہ تو کیا قابل ذکر بھی نہیں ہے، اللہم ارنا الحق حقاً و ارزقنا اتباعه و ارنا الباطل باطلًا و ارزقنا اجتنابہ۔



(۱) اس ناگفہ روزگار محدث العصر سے بھی امت اسلامیہ محروم ہو گئی / جمادی الآخری ۱۴۲۰ھ
ماطابق ۲ اکتوبر ۱۹۹۹ء کا انتقال ہو گیا، رحمہ اللہ رحمۃ واسعة (ناشر)

فصل پنجم

شکوک و شبہات اور ان کے جوابات:

اس فصل میں احادیث مہدی اور عقیدہ مہدی کے بارے میں بعض شکوک و شبہات کا بیان اور ان کا مختصر جائزہ لیا گیا ہے۔

- احادیث مہدی اور علامہ ابن خلدون:-

جیسا کہ بیان کیا جا چکا ہے سلف صالحین میں سوائے علامہ ابن خلدون کے اور کسی سے فی الجملہ احادیث مہدی کے ثبوت کا انکار یا عقیدہ مہدی کے بارے میں شک و تردکا اظہار منقول نہیں ہے، ابن خلدون اس وادی میں گویا منفرد ہیں، انھوں نے مقدمہ تاریخ کے اندر ایک مستقل فصل ”مہدی“ کے بیان میں قائم کی ہے، جس میں کوئی اٹھائیں احادیث و آثار کو ذکر فرمایا ہے اور ان پر جرح و قدح کی ہے اور اس سلسلہ میں بہت کچھ بے جام بالغہ سے کام لیا ہے، یہ بحث مقدمہ میں ص: ۳۱۱، سے ص: ۳۳۰ تک پھیلی ہوئی ہے۔

موصوف نے محمد شین کے ایک قاعدہ ”الجرح مقدم علی السعدبیل“ یعنی جرح تعدیل پر مقدم ہے، کامًا معقول طریقہ پر استعمال کر کے ہر اس حدیث کو ضعیف اور نامعتبر ہٹھرا نے کیا کوشش کی ہے جس کی سند کے کسی راوی پر کسی نے تشیع، غفلت اور وہم جیسی کوئی جرح کی ہو، خواہ دیگر محققین و ناقدین نے اس کو قوی اور ثابت ہی کیوں نہ قرار دیا ہو، مگر ابن خلدون کے اس تیشہ کی زور جال صحیحین پر بھی پڑتی تھی جس کو خود موصوف نے محسوس کیا، چنانچہ فرماتے ہیں:

رجال صحیحین کے بارے میں یہ بات نہیں کہی جا سکتی کہ ان پر بھی اس طرح کی جرح کی گئی ہے، کیونکہ صحیحین کے متعلقی بالقبول والعمل ہونے پر اجماع ہے اور یہ اجماع اس قسم کی جرح و تضعیف کا کافی جواب ہے لیکن

غیر صحیحین کو یہ درجہ حاصل نہیں ہے، اس لئے ان کی سندوں پر کلام کرنے کی
گنجائش ہے۔“

علامہ موصوف کی یہ بات یکسر غلط نہیں ہے، مگر غلطی یہ ہے کہ اس حیلہ سے
انھوں نے سفن و مسانید کی حسن اور قوی حقیقتی کر جال لمحیین سے مروی احادیث تک
پڑ جرح و قدح کی ہے، چنانچہ حضرت علی رضی اللہ عنہ کی حدیث (فصل دوم حدیث
نمبر ۹) جو مدرس رک حاکم کے حوالہ سے نقل کی گئی اور بقول امام حاکم بخاری و مسلم کی
شرط کے مطابق ہے، ابن خلدون نے اس کو ناقابل جحت ٹھہرانے کی کوشش کی ہے
حالانکہ شروع میں خود یا اعتراف کیا ہے کہ یہ حدیث مسلم کی شرط کے مطابق ہے۔

یہ درست ہے کہ سب احادیث مہدی صحیح نہیں ہیں، لیکن سب ضعیف
اور نامعتبر بھی نہیں ہیں، چنانچہ ابن خلدون کو بھی یہ اعتراف ہے کہ ”احادیث مہدی
میں قلیل بلکہ اقل حصہ جرح و نقد سے بہر حال سالم اور محفوظ ہے“، میں کہتا ہوں یہی
چند احادیث عقیدہ مہدی کے ثبوت کے لئے کافی ہیں، اور یا تو ان کی موید ہیں،
وپسے حق یہ ہے کہ اقل نہیں بلکہ اس سلسلہ کی بہت سی احادیث صحیح اور حسن ہیں جیسا
کہ فصل دوم میں ناظرین پڑھ چکے ہیں۔

علامہ ابن خلدون نے ”مہدی“ کے متعلق کوئی اٹھائیں احادیث کو بیان
کیا ہے اور ان پر نقد و جرح کی ہے اور اس کے بعد لکھا ہے

”یہ ہیں وہ کل احادیث جو مہدی کے بارے میں مروی ہیں“، حالانکہ ان کی
بیان کردہ احادیث کے علاوہ بھی بہت سی حدیثیں ہیں جیسا کہ اس موضوع
کی تصنیفات ”العرف الوردي“، ”غیرہ“ کے مطالعہ سے ظاہر ہے، جابر رضی
اللہ عنہ کی حدیث (فصل دوم نمبر ۷) جو مسند حارث بن ابی اساسہ میں بند
صحیح موقول ہے، وہ بھی ابن خلدون کو نہیں ملی ہے، اسی طرح اور بھی بعض
احادیث ہیں جو شاید ان کی نظر میں نہیں ہیں۔

الغرض علامہ ابن خلدون کی نقد و جرح اور تضعیف تمامہ قابل قبول نہیں

ہے، انہوں نے امام مہدی کے بارے میں وارد متعدد احادیث صحیح کو بھی نامعتبر ٹھہرانے کی سعی نامشکور کی ہے، اس واسطے علمائے محققین نے ہمیشہ ان کی تردید کی ہے، اور اپنی تالیفات میں حسب موقع ان کے اعتراضات کا جواب دیا ہے، اس سلسلہ میں علامہ نواب صاحب کی کتاب ”الاذاعة لاما کان و ما یکون بین یہی الساعۃ“، اور شیخ احمد بن محمد صدقیق کی تالیف جو خاص اسی موضوع پر لکھی گئی ہے۔ ”ابراز المکنون من کلام ابن خلدون“ کی طرف مراجعت کرنی چاہئے۔

۲۔ احادیث مہدی اور صحیحین:

بعض حضرات کو احادیث مہدی اور عقیدہ مہدی کی صحت و ثبوت میں اس لئے شک اور تردید ہے کہ بقول ان کے حدیث مہدی صحیحین میں مروی نہیں ہے، فرماتے ہیں ’مسئلہ ظہور مہدی سے متعلق حدیثیں دو قسم کی ہیں ایک توهہ جن کے اندر لفظ مہدی کی تصریح ہے، اور دوسری وہ جن کے اندر یہ خبر دی گئی ہے کہ آخر زمانہ میں ایک خلیفہ ہوں گے جو اسلام کو سر بلند فرمائیں گے، ان دونوں قسم کی حدیثوں میں سے کسی حدیث کی سند امام بخاری کے معیار صحت و نقد روایات پر پوری نہیں اترتی اس لئے اس سلسلہ کی ایک حدیث بھی انہوں نے اپنی تصحیح میں ذکر نہیں کی ہے، اسی طرح امام مسلم نے اس سلسلہ کی بس ایک حدیث روایت کی ہے اور اسکے اندر بھی لفظ مہدی کی تصریح نہیں ہے۔

اس شبہ کا دو جواب ہے:

پہلا جواب یہ ہے کہ یہیں کسی حدیث میں مہدی کا ذکر صراحتاً نہیں ہے، تکین اجمالاً بلفظ ”اماکم منکم“ موجود ہے، جابر رضی اللہ عنہ کی متفق علیہ حدیث ”اذا نزل عیسیٰ بن مریم واماکم منکم“ اور صحیح مسلم کی حدیث ”فینزل عیسیٰ بن مریم فيقول امیرهم تعالیٰ صل لنا“ کا تصحیح مصدق امام مہدی آخر الزماں ہی ہیں، جیسا کہ دوسری احادیث میں اس اجمالی کی تصریح

تفصیل موجود ہے ”والاحادیث یفسر بعضها بعضًا“ خود جابر رضی اللہ عنہ کی اس روایت میں جو مند حارث بن ابی اسامہ میں بسند صحیح مردی ہے بقراءٰ موجود ہے کہ نزول عیسیٰ بن مریم کے وقت مسلمانوں کے امیر جو حضرت عیسیٰ علیہ السلام سے امامت نماز کے لئے کہیں گے امیر المهدی ہوں گے، ”فِي قَوْلِ امِيرِهِمُ الْمَهْدِيِّ تَعَالَى صَلَى بِنًا، أَسْ لَئِيهِ كَہنا کہ بخاری و مسلم کی کسی حدیث میں مہدی کا کوئی ذکر مذکور نہیں ہے، نہ صراحتاً نہ اشارۃ صحیح نہیں ہے۔

دوسرے جواب یہ ہے کہ احادیث مہدی (لفظ مہدی کی تصریح کے ساتھ) اگرچہ صحیحین میں مردی نہیں ہیں، مگر دیگر امہات کتب اور دو اوین اسلام مند احمد، ابو داؤد، ترمذی، ابن ماجہ، صحیح ابن حبان، مند ابو یعلیٰ معاجم طبرانی مندرجہ حاکم وغیرہ میں تصریح تفصیل کے ساتھ باسانید قویہ مردی ہیں، بخاری و مسلم کے ساتھ یہ کتابیں بھی اسلام میں معتر اور دین کا مستند ماغذ ہیں، خصوصاً جبکہ کسی مسئلہ میں صحیحین کے اندر حدیث موجود نہ ہو تو یہی احادیث سنن و مسانید مستقل اور متفق علیہ جلت ہیں، اس لئے احادیث مہدی کا صحیحین میں مردی نہ ہونا ان کے صحت و ثبوت اور جلت ہونے میں قادر نہیں ہے، ہر طالب علم پرچھ جانتا ہے کہ حکیم کے علاوہ دیگر کتب حدیث سنن و مسانید وغیرہ میں بھی حسن اور صحیح حدیثیں بکثرت موجود ہیں اور علماء کا انہیں قبول کرنے پر اتفاق ہے اور وہ نہ صرف احکام و مسائل فرعیہ میں بلکہ عقائد کے بیان و ثبوت میں بھی دلیل و جلت ہیں، چند مثالیں ملاحظہ ہوں:

الف:- حدیث عشرہ پیشہ سنن و مند احمد وغیرہ کے اندر مردی ہے بخاری مسلم میں مردی نہیں ہے، اس کے باوجود اس حدیث کے موجب متفقی پر پوری امت اعتماد رکھتی ہے، ہر مسلمان اس بات کا عقیدہ رکھتا ہے اور اس کی شہادت دیتا ہے کہ مندرجہ ذیل صحابہ کرام کو صادق و مصدق و قطب صلی اللہ علیہ نے جنتی ہونے کی بشارت دی ہے، کتب عقائد میں کوئی کتاب خواہ وہ کتنی ہی مختصر ہواں مسئلہ و عقیدہ کے بیان سے خالی نہیں ملے گی، الاما شاء اللہ۔

ان صحابہ کرام کے علاوہ اور صحابہ کرام کو بھی آں حضرت صلی اللہ علیہ وسلم نے جنت کی بشارت دی ہے، مگر ان دس صحابہ کو چونکہ آپ ﷺ نے صراحتاً بیک وقت ایک ساتھ بشارت دی تھی اس لئے یہ عشرہ مبشرہ سے مشہور ہوئے، ان کے اسمائے گرائی یہ ہیں:

- ۱ حضرت ابو بکر صدیق۔
- ۲ حضرت عمر فاروق۔
- ۳ حضرت عثمان غنی۔
- ۴ حضرت علی مرتضی۔
- ۵ حضرت طلحہ بن عبد اللہ۔
- ۶ حضرت زیر بن العوام۔
- ۷ حضرت عبدالرحمن بن عوف۔
- ۸ حضرت سعد بن ابی وقاص۔
- ۹ حضرت ابو عبیدہ بن الجراح۔
- ۱۰ حضرت سعید بن زید، رضی اللہ عنہم وارضاہم۔

ب:- اسی طرح نعم قبر والی حدیث جس میں مومنین کو قبر میں پہنچنے والی راحتیں اور نعمتوں کا مفصل بیان ہے، بخاری و مسلم میں مردی نہیں ہے، بلکہ مند احمد وغیرہ میں مردی ہے، مگر پوری امت اس حدیث کے مطابق اعتقاد رکھتی ہے، اور کتب عقائد میں یہ مسئلہ مسلمہ اسلامی عقیدہ کے بطور ذکر کیا جاتا ہے۔

ج:- ہر مسلمان پر اعتقاد رکھتا ہے کہ قبر میں سوال و جواب ہوگا، سوال کرنے کے لئے جود و فرشتے آئیں گے ان کا نام منکر، اور نکیر ہے، یہ مسئلہ عقائد کی کتابوں میں بھی بے تکلف ذکر کیا جاتا ہے اور بھی کسی کو اس کے برحق ہونے میں تردید نہیں ہوا، حالانکہ یہ حدیث (بِ تصریحِ منکر و نکیر) بخاری و مسلم میں نہیں ہے، بلکہ دوسری کتب حدیث میں مردی ہے۔

- اللہ تعالیٰ کے ناوے اسماء حسنی والی حدیث، اصل حدیث صحیح بخاری و صحیح مسلم میں بھی ہے آں حضرت صلی اللہ علیہ وسلم نے ارشاد فرمایا: اللہ تعالیٰ کے لئے ناوے نام یہی جس نے ان کا احصاء و حفظ کیا وہ جنت میں داخل ہوا، لیکن صحیحین میں ناوے اسماء حسنی کی تفصیل نہیں ہے کہ وہ کون کون ہیں یہ تفصیل ترمذی وغیرہ کے اندر ہے۔

اصل یہ ہے کہ حدیث اگر صحیح سند سے ثابت ہو اور حکم ہو تو اس کے موجب پر اعتماد رکھنا اور اس پر عمل کرنا واجب ہے، خواہ وہ صحیحین میں مردی ہو یا غیر صحیحین میں ہو۔

۳۔ احادیث مہدی از قبیل اخبار آحاد:

اگر کوئی کہیے کہ مہدی سے متعلق جو احادیث ثابت ہیں وہ محدودے چند ہیں، اس طرح وہ از قبیل اخبار آحاد ہیں اور خبر واحد سے عقیدہ ثابت نہیں ہوتا، تو اس کا دو جواب ہے:

پہلا جواب یہ ہے کہ ثابت شدہ احادیث مہدی بھی محدودے چند نہیں بلکہ بہت ہیں، انھیں خبر واحد قرار دینا صحیح نہیں، بلکہ وہ باہمی اعتقاد سے قوی مشہور اور متواتر ہیں، جیسا کہ علماء تحقیقین کی تصریحات فصل سوم میں گذر چکی ہیں۔

دوسرا جواب یہ ہے کہ یہ خیال اور عوی کہ ”خبر واحد سے عقیدہ ثابت نہیں ہوتا“، قطعی غلط اور بدعت ہے، اس دعوی کی مفصل تردید کے لئے دیکھئے علامہ البانی کی کتاب ”الحدیث حجۃ بنفسه فی العقائد والاحکام“ موصوف نے کتاب و متن کے دلائل، صحابہ کے عمل اور علماء کے اقوال سے یہ ثابت کیا ہے کہ حدیث آحاد سے شریعت کے ہر باب میں استدلال واجب ہے خواہ وہ اعتقاد یا تصور سے متعلق ہوں یا عملیات سے، اور ان دونوں کے درمیان تفریق، ایسی بدعت ہے جو سلف کے یہاں نہیں ملتی یہی وجہ ہے کہ علامہ ابن القیم (الصواعق المرسلة ۲/۱۴۱۲) میں فرماتے ہیں:

”یہ تفریق اجماع امت سے باطل ہے، کیونکہ امت ہمیشہ ان حدیثوں سے عقائد اور احکام دونوں باب میں استدلال کرتی رہی صحابہ تا بعین اتباع تا بعین اور محدثین اسماء و صفات، قضا و قدر اور اعمال و احکام تمام مسائل میں برابر اخبار آحاد سے استدلال کرتے رہے ان میں سے کسی ایک سے بھی قطعاً یہ ثابت نہیں ہے کہ انھوں نے ان حدیثوں سے احکام عملیہ فرعیہ کے مسائل میں استدلال کو جائز قرار دیا ہوا اور اسماء و صفات یعنی اعتقادیات کے بارے میں جائز نہ سمجھا ہو“

- ۳- امام مہدی کے مہدی موعود ہونے کا علم کب ہوگا:
مولانا ابوالاعلیٰ مودودی اپنی کتاب ”تجدد و احیاء دین“ (ص: ۵۳) میں مہدی موعود کے بارے میں لکھتے ہیں:

”شاید اسے خود بھی اپنے مہدی موعود ہونے کی خبر نہ ہوگی اور اس کی موت کے بعد اس کے کارناموں سے دنیا کو معلوم ہوگا کہ یہی تھا وہ خلافت کو منہاج النبوۃ پر قائم کرنے والا جس کی آمد کا مژدہ سنایا گیا تھا،“

مولانا موصوف کی یہ بات واقع کے خلاف اور غلط ہے یہ تو صحیح ہے کہ امام مہدی موعود خود مہدی ہونے کا دعویٰ لے کر نہیں اٹھیں گے نہ ان کی پیشانی پر ”المہدی“ لکھا ہوگا جسے دیکھ کر لوگ جان لیں کہ یہی مہدی موعود ہیں، لیکن حدیثوں میں ان کی بعض ایسی منفرد خصوصیات اور علامات بیان کی گئی ہیں جن کے ذریعہ ان کی زندگی ہی میں مسلمانوں کو ان کے مہدی موعود ہونے کا علم دیکھیں حاصل ہو جائے گا، ازاں جملہ علامات و خصوصیات ایک یہ ہے کہ ”امام مہدی موعود“ ہی کے عہد میں عیسیٰ بن مریم کا نزول ہوگا اور وہ امام موصوف کی اقتداء میں نماز پڑھیں گے (جیسا کہ صحیح حدیثوں میں مذکور ہے، دیکھئے فصل دوم) یہ ایک ایسی منفرد خصوصیت اور واضح علامت ہے کہ جس امام و امیر اسلامین کو یہ سعادت حاصل ہو، اس کے بارے میں اس کی زندگی ہی میں فیصلہ ہو جائے گا کہ یہی ہے وہ ”الامام“

المهدی "خلافت کو منهاج النبوة" پر قائم کرنے والا جس کی آمد کا مژدہ سنایا گیا تھا۔

۵۔ امام مهدی اور عیسیٰ بن مریم علیہم السلام:
انس بن مالک رضی اللہ عنہ سے مروی ایک حدیث میں ہے کہ رسول اللہ نے ارشاد فرمایا:

لایزید الامر الاشدة ولا الدنيا الا دباراً ولا الناس الا شحا، ولا تقوم الساعة الا على شرار الناس ولا المهدى الا ابن مریم۔

حالات کی شدت، دنیا کی پستی اور لوگوں کی خود غرضی میں اضافہ ہوتا جائیگا، اور قیامت نہیں قائم ہوگی مگر بدترین لوگوں پر، اور نہیں ہیں مهدی مگر عیسیٰ بن مریم۔

(ابن ماجہ، مستدرک حاکم)

اس حدیث سے بظاہر معلوم ہوتا ہے کہ حضرت عیسیٰ بن مریم تھے موعود ہی مهدی موعود ہیں، یعنی آخر زمانہ میں جس مهدی کے ظہور و نمود کی خبر احادیث میں وارد ہے، اس سے مراد عیسیٰ تھے علیہ السلام ہیں گویا تھے موعود اور مهدی موعود ایک ہی شخصیت کے دونام ہیں، مگر یہ شبہ متعدد وجوہ سے باطل ہے:

الف: یہ حدیث محدثین کے نزدیک ثابت نہیں ہے، امام تیہقی، امام حاکم، امام ذہبی، امام قرطبی، امام ابن عبد البر وغیرہ اجلہ محدثین نے اس کو ضعیف و نامعتبر قرار دیا ہے، (المنار المنیف مع تعلیق ابی غده ص: ۲، ۱۴۲، ۱۴۳) و حجج الكرامہ (۳۸۶، ۳۸۵)

ابن ماجہ میں حدیث مذکور کی سند یہ ہے: عن یونس بن عبد الاعلیٰ عن الشافعی عن محمد بن خالد الجندي عن ابیان بن صالح عن الحسن (البصری) عن انس بن مالک عن النبی صلی اللہ علیہ وسلم۔

اس سند میں راوی محمد بن خالد جندي ضعیف اور روایت کرنے میں منفرد ہیں، اکثر محدثین نے ان کو مجہول قرار دیا ہے، امام ابو الحسن آبری ”مناقب الشافعی“ میں فرماتے ہیں:

محمد بن خالد غیر معروف عند اہل الصناعه من اہل النقل، محمد بن خالد (جندي)
محدثین کے نزدیک غیر معروف ہے، امام حاکم، حافظ ابن الصلاح اور حافظ
ابن حجر نے کہا: محمد بن خالد مجہول ہے، امام ازوی نے فرمایا: وہ منکر الحدیث
ہے، امام ابن عبد البر نے فرمایا: وہ متروک ہے،

(میزان الاعتداں ، تہذیب ، تقریب التہذیب)

امام ذہبی فرماتے ہیں: امام حیثی بن معین نے محمد بن خالد کی توثیق کی ہے،
اور امام شافعی کے علاوہ تین دوسرے راویوں نے بھی اس سے روایت کی ہے، اس
کے باوجود امام ذہبی حدیث زیر بحث کے متعلق فرماتے ہیں کہ ”وہ منکر ہے“
(میزان) نواب صاحب ”حجج الكرامة“ میں لکھتے ہیں۔ ایک جماعت کی
تصیعت کے بالمقابل تھائیکی بن معین کی توثیق مقبول و معینہ نہیں ہوگی،

ب:- حدیث مذکور کی سند میں دوسری علت یہ ہے کہ اسکی اضطراب
ہے، حافظ ذہبی بیان فرماتے ہیں: قال حدیث عن الشافعی۔ یعنی یوس اور شافعی کے
درمیان انقطاع ہے، یہ سند منقطع ہے،

دوسرًا اختلاف وہ ہے جو متردک حاکم میں مذکور ہے، امام حاکم بیان
فرماتے ہیں: ”صامت بن معاذ نے کہا کہ میں جند (میں میں ایک مقام کا
نام) ایک حدیث کے پاس گیا ان کے پاس حدیث مذکور کی سند یوں لکھی پائی:
محمد بن خالد الجندي عن ابی عیاش عن الحسن عن النبی ﷺ“

امام تیہقی امام حاکم کا یہ کلام ذکر کرنے کے بعد فرماتے ہیں: اس کا معنی یہ
ہے کہ اس حدیث کا مدار محمد بن خالد پر ہے اور وہ مجہول ہے، اور اس کے شیخ ابی بن

ابن ابی عیاش ہیں اور وہ متروک ہیں۔ ”امام یہ حق کا یہ کلام حافظ ابن القیم نے ”المنار المنیف“ (ص ۴۲) میں اور حافظ ذہبی نے میزان اور عتدال میں حدیث مذکور کی تضیییف کی تائید میں نقل فرمایا ہے، خلاصہ یہ کہ حدیث مضطرب اور ضعیف ہے،

ج:- یہ حدیث ان احادیث صحیح کثیرہ کے خلاف ہے، جن میں مہدی آخر الزماں کے نان و نسب، اوصاف و احوال اور ان کی اقتداء میں عیسیٰ علیہ السلام کے نماز ادا کرنے و صراحت کے ساتھ بیان کیا گیا ہے، ان احادیث متواترہ سے صراحت و قطعیت کے ساتھ یہ ثابت ہے کہ مہدی آخر الزماں عیسیٰ علیہ السلام کے علاوہ ہیں اس لئے یہ حدیث زیر بحث شائستہ قبول و اعتبار نہیں اور اس کی بنابر عیسیٰ بن مریم کو مہدی موعود آخر الزماں سمجھنا قطعی غلط ہے۔

د:- حافظ ابن القیم بیان فرماتے ہیں: اگر اس حدیث کو بالفرض صحیح تسلیم کر لیا جائے تو بھی اس میں حضرت عیسیٰ علیہ السلام کو مہدی موعود سمجھنے کے لئے کوئی جدت نہیں ہے، کیونکہ احادیث صحیح کی روشنی میں اس حدیث کا مطلب یہ ہو گا کہ ”مہدی معصوم نہیں ہیں مگر عیسیٰ بن مریم“ اور یہ صحیح ہے کیونکہ مہدی موعود منتظر، مہدی و راشد تو ہیں“، مگر معصوم نہیں ہیں، عصمت نبی و رسول کا خاصہ ہے، اور عیسیٰ علیہ السلام نبی ہیں اس لئے وہ مہدی بھی ہیں اور معصوم بھی، پس یہ کہنا صحیح ہے ”لامہدی الاعیسیٰ بن مریم“ اس سے یہ لازم نہیں آتا کہ وہی مہدی موعود بھی ہیں، نہ یہ لازم آتا کہ مہدی بس وہی ہیں ان کے علاوہ کوئی مہدی نہیں ہے جیسے کسی کی کمال مرادگی کو بیان کرنے کے لئے کہا جاتا ہے کہ ”لارجل الافلان“ اس کا مطلب ہرگز نہیں ہوتا کہ اس کے علاوہ کوئی مرد نہیں۔

حافظ ابن القیم، امام قرطبی اور دوسرے اہل علم نے بھی اس حدیث کا بفرض تسلیم صحت، یہی معنی بیان فرمایا ہے، اس طرح یہ حدیث دیگر احادیث مہدی کے خلاف نہیں ہے۔

۶- امام مہدی موعود اور بنو عباس:

بعض حدیثوں کی بنا پر شبہ ہو سکتا ہے کہ مہدی موعود، فاطمی حسنی نہیں بلکہ عباسی ہوں گے، حضرت عباس عمر رسول صلی اللہ علیہ وسلم کی نسل سے ہوں گے، مگر یہ صحیح نہیں ہے کیونکہ وہ حدیثیں سب ضعیف و نامعتبر ہیں ذیل میں ان کا مختصر جائزہ پیش کیا جاتا ہے:

- ۱- حضرت ابو ہریرہ رضی اللہ عنہ سے ایک حدیث روایت کی جاتی ہے کہ رسول ﷺ نے ایک روز عمّ محترم حضرت عباسؓ سے فرمایا ”اے ابو الفضل! کیا تم کو بشارت نہ دوں؟ حضرت عباسؓ نے کہا کیوں نہیں ضرور دتبحے! تو آں حضرت صلی اللہ علیہ وسلم نے فرمایا ”اللہ نے مجھ سے دین کو شروع کیا اور تمہاری ذریت پر اس کو ختم کرے گا“ (ابونعیم فی الحلیة (۳۱۵/۱)

حضرت ابو ہریرہ کی ایک اور روایت میں یوں وارد ہے:

قال لعمہ العباس یاعم ان الله ابتدأ الاسلام بی و يختمه بغلام من ولدک وهو الذى يتقدم عيسى بن مریم (کنز العمال ۱۸۸/۱، حلیۃ الاولیاء)

مگر یہ دونوں روایتیں ناقابل اعتبار ہیں، پہلی روایت کی سند میں ایک راوی ”لاہز بن جعفر تمیمی مجھول ہے، ثقات سے منکر روایتیں کیا کرتا تھا (میزان الاعتدال (۲۷۹/۳) ایک دوسرے راوی علی بن زید بن جدعان ہیں وہ بھی متکلم فیہ ہیں، تقریب التہذیب میں ہے ”ضعیف من الرابعه“)

دوسری حدیث کے بارے میں شیخ ابو غده نے لکھا ہے کہ یہ موضوع ہے یا موضوع کے حکم میرا ہے (تعليق على التصريح للکشمیری ص: ۲۱۵)

- ۲- حدیث ابو ہریرہ کے مثل ایک حدیث عمار بن یاسر رضی اللہ عنہ سے بھی روایت کی جاتی ہے (کنز العمال ۷/۱۸۸، دارقطنی فی الافراد، خطیب

علامہ ابن عراق ”تنزیہ الشریعہ“ (۲۶) میں لکھتے ہیں کہ حدیث باطل ہے، امام ذہبی ”میزان“ (۱/۳۲) میں فرماتے ہیں ”اس حدیث کی آفت احمد بن الحجاج الصلت الاسدی ہے، تجرب ہے کہ خطیب بغدادی نے تاریخ میں اس کو ذکر کیا اور اس کے ضعیف ہونے کو بیان نہیں کیا، شاید اس کا سبب یہ ہو کہ اس حدیث کا سوء حال واضح تھا، عیاں راچہ بیان“

۳۔ حضرت عثمان غنی رضی اللہ عنہ سے روایت کی گئی ہے کہ آں حضرت صلی اللہ علیہ وسلم نے فرمایا: ”المهدی من ولد عباس غنی“، یعنی مہدی میرے پیچا عباس کی اولاد سے ہوں گے، (دارقطنی فی الافراد)

امام دارقطنی فرماتے ہیں: یہ حدیث غریب ہے، محمد بن الولید مولیٰ نبی یا ششم، اس کو روایت کرنے میں متفرد ہے (حجج الکرامہ ص: ۳۵۵) اور یہ شخص کذاب تھا جبکہ حدیثیں روایت کیا کرتا تھا (میزان ۳/۱۴۵)

۴۔ عبداللہ بن عباس سے مرفوعاً روایت کی گئی ہے کہ رسول اللہ صلی اللہ علیہ وسلم نے فرمایا ”اے بچا کیا آپ کو معلوم نہیں، یہ تکہ مہدی آپ کی اولاد سے ہوں گے، توفیق یافت، راضی اور مر رضی ہوں گے“ (کنز العمال ۷/۲۶۸)

یہ حدیث بھی موضوع ہے، اس کی مندرجہ میں ایک راوی ابوالعباس کدیمی ہے جو متروک ہے، متن بالوضع اور کذاب ہے، (میزان ۳/۱۵۲، تذكرة الموضوعات ص: ۲۹۶)

۵۔ حضرت عبداللہ بن عباس رضی اللہ عنہ سے یہ موقوف فارداً یہ ہے کہ آپ نے فرمایا: ”سفاح، منذر، منصور، اور مہدی ہم میں سے ہوں گے“، (مستدرک حاکم (دلائل النبوة للبیهقی میں منذر کے بجائے قائم ہے، (حجج الکرامہ ۳۵۶)

اس روایت کو اگرچہ امام حاکم نے صحیح الاسناد دکھا ہے، مگر یہ ضعیف ہے، یہ بطریق اسماعیل بن ابراہیم بن مہاجر عن ابیہ مرودی ہے، اور اسماعیل ضعیف ہیں

(تقریب) اور ان کے والد ابراہیم بھی متکلم فیہ ہیں تقریب میں ہے، ”صدق لین الحفظ“

حاصل ہے کہ مہدی موعود کے بنو عباس سے ہونے کے متعلق کوئی حدیث دلیل و جدت کے لائق نہیں ہے۔ بلکہ سب وابہی تباہی قسم کی ہے، اس کے برخلاف مہدی کے فاطمی حسنی ہونے کی بات صحیح حدیثوں سے ثابت ہے۔

امام مہدی اور خلیفہ مہدی عباسی:

حافظ ابن القیم رحمۃ اللہ علیہ نے ”المنار المنیف“ (ص: ۱۴۹) میں بیان فرمایا ہے کہ بعض لوگوں کا خیال یہ ہے کہ مہدی موعود آپکے اور وہ تھے مشہور عباسی خلیفہ مہدی جس نے ۱۵۸ء سے ۱۲۹ء تک بڑی شان و شوکت کے ساتھ حکومت کی اور اسلامی مملکت کو وسعت دی، وہ بڑا حرم دل اور مذہب میں پختہ اور ارباب علم کا بڑا قدر داں تھا۔

اس خیال کی درحقیقت بنیاد یہ تھی کہ مہدی موعود کے بارے میں بیان شدہ امور و علامات میں سے بعض خلیفہ مہدی عباسی کے اندر بظاہر نظر آئیں، مثلاً اس کا نام محمد اور اس کے والد کا نام عبد اللہ (ابو جعفر منصور) ہے اور صحیح حدیثوں میں مہدی موعود کا یہی نام بیان کیا گیا ہے اسی طرح اسے رایات سود (سیاہ جھنڈوں والے لشکر کی مشرق سے آمد) والی احادیث کا بھی مصدق تمجھا گیا، کیونکہ جیسا کہ تاریخ اسلامی کا ہر طالب علم یہ جانتا ہے کہ اموی حکومت کے خلاف بغاوت اور ۲۳۳ھ میں اس کے خاتمہ اور عباسی حکومت کے قیام میں سب سے اہم روں اہل مشرق یعنی ابوسلم خراسانی اور خراسان و ملکہات کے لوگوں پر مشتمل لشکر ہی کا تھا جسے ابوسلم خراسانی نے منظم کیا تھا، جس کی بنیاد عرب دشمنی اور جنگی عصیت پر تھی، یہ ابوسلم پارسی نہرا نو مسلم تھا اصفہان میں پیدا ہوا تھا اور اس کی نشوونما عباسی داعیوں کے دامن میں ہوئی تھی۔

خلیفہ مہدی عباسی کو مہدی موعود سمجھنے والوں کے خیال میں بعض احادیث

میں مہدی موعود کی جو ایک شاخت اور علامت یہ بیان کی گئی ہے کہ ان کی جمایت میں مشرق سے سیاہ جھنڈوں والی فوج آئے گی تو اس کا مصدقہ یہی خراسانی لشکر ہے اسی نے عباسی خلافت کے تخلی کوتارخ میں واقع کی شکل دی، جس کا پہلا حکمران ابوالعباس السفاح (۱۳۲ھ، ۷۵۴ء) اور دوسرا حکمران عبد اللہ ابو جعفر منصور (۱۳۶ھ، ۷۵۸ء) ہوا، اور یوں مہدی عباسی کے لئے خلافت کی راہ ہموار ہوئی اور وہ اپنے والد (ابو جعفر منصور) کے بعد ۱۵۸ھ میں منصب خلافت پر فائز ہوا۔

گویا مہدی موعود کی یہ علامت کہ ان کا نام محمد بن عبد اللہ ہوگا، اور مشرق سے لوگ ان کی مدد میں آئیں گے، اور ان کے لئے خلافت کی راہ ہموار کریں گے، (۱) خلیفہ مہدی عباس کے اندر پائی گئی اس لئے بعض لوگوں کو یہ غلط فہمی ہو گئی کہ وہ مہدی موعود تھا۔

خلیفہ مہدی عباسی کو مہدی موعود سمجھنا غلط ہے:

مگر یہ خال قطعاً درست نہیں ہے، کیونکہ مہدی موعود کی دیگر بنیادی علامات و صفات جو صحیح حدیثوں میں وارد ہیں، مثلاً ان کا سلسلہ نسب اور خاندان کے اعتبار سے علوی فاطمی ہونا، ان کے زمانہ میں دجال کا خروج ہونا، عیسیٰ بن مریم کا آسمان سے نازل ہونا اور ان کی اقتدا میں نماز پڑھنا، مہدی موعود کا بار خلافت سے بچنے کی کوشش کرنا اور چھپ کر مدینہ سے مکہ چلے جانا، رکن حجر اسود اور مقام ابراہیم کے درمیان ان کے ہاتھ پر بیعت ہونا وغیرہ وغیرہ ان صفات و علامات میں سے ایک بھی خلیفہ مہدی عباسی کے اندر نہیں پائی گئی، اس لئے محض ایک نام کی مطابقت کی بنا پر اس کو یا کسی کو مہدی موعود سمجھ بیٹھنا بہت بڑی غلطی اور بڑی جسارت کی بات ہے۔

(۱) سنن ابن ماجہ میں ایک مرفوع روایت ہے کہ آنحضرت ﷺ نے فرمایا: اہل مشرق سے کچھ لوگ آئیں گے جو مہدی کیلئے حکمرانی کی راہ ہموار کریں گے۔ مگر یہ روایت سخت ضعیف ہے اس کی سند میں ابن حبیع ضعیف ہے، اور عمر بن جابر حضرتی کذاب ہے، (مجموع الزوار و الماجع ص ۳۱۸)

رہی مشرق سے آمدہ رایات سورا اور خراسانی لشکر والی نشانی تو خلیفہ مہدی اس کا بھی ہرگز مصدق نہیں ہے، کیونکہ ابو مسلم خراسانی اور اس کا گروہ وہ مقدس لشکر ہوئی نہیں سکتا جس کے مہدی موعود آخر الزماں کی مدد کے لئے آنے کا بعض روایتوں میں ذکر ہے،

اس کی دلیل یہ ہے کہ جواحد ایث اس سلسلہ میں وارد ہیں ان میں مسلمانوں کو رسول اللہ صلی اللہ علیہ وسلم کی یہ تاکید پائی جاتی ہے کہ تم اس لشکر میں جس طرح ممکن ہوشامل ہونا، اس سے معلوم ہوتا ہے کہ یہ لشکر انہتائی مقدس اور حق پرست مجاہدین پر مشتمل ہو گا، وہ جاہلانہ خاندانی ولی عصیت اور کسی نسل سے انتقامی جذبہ کے تحت امام مہدی موعود کا حامی و ناصر بن کرنہیں آئے گا، بلکہ خالص دینی جذبہ اس کے اندر کار فرمائے گا، اس کے برخلاف ابو مسلم خراسانی اور اس کا گروہ اس پاکیزہ وصف سے بالکل عاری تھا، اس کے اندر جس جذبہ کی کار فرمائی تھی وہ تھی عجمی عصیت، عرب دشمنی اور عربیوں سے، ایرانی حکومت (ایران امپائر) کے زوال کا انتقام لینے کا جذبہ، اس لئے یہ خراسانی فتنہ انگیز گروہ، اس پاکیزہ خراسانی لشکر کا مصدق نہیں ہے جس کے امیر مہدی کے لئے مشرق سے آنے اور مسلمانوں کو اس میں شامل ہونے کی آں حضرت صلی اللہ علیہ وسلم نے ہدایت فرمائی ہے، ظاہر ہے جس گروہ کی اس اسار نسلی عصیت جسیں مذموم اور گھناؤنی چیز پر ہونی پاک صلی اللہ علیہ وسلم ایسے ناپاک گروہ میں شامل ہونے کی اور ایسے لوگوں کا ساتھ دینے کی تاکید فرمائیں گے آپ صلی اللہ علیہ وسلم نے تو اس سے سختی سے منع فرمایا ہے اور اسے گھناؤنی چیز قرار دیا ہے، فرمایا: دعوہا انحصار متنہ۔

حاصل یہ کہ مہدی آخر الزماں کی وہ بنیادی علامات و صفات جو حدیثوں میں بیان کی گئی ہیں خلیفہ مہدی عباسی میں قطعاً موجود نہیں تھیں، اس لئے وہ احادیث مہدی کا قطعاً مصدق نہیں ہے اور اسے مہدی موعود سمجھنا بالکل غلط ہے۔

فائدہ:

حافظ ابن القیم فرماتے ہیں: جس طرح دجال اکبر سے پہلے بہت سے دجال ہوں گے اور دجل و فریب اور گمراہی پھیلائیں گے، اسی طرح مہدی اکبر سے پہلے بھی بہت مہدی ہوں گے، اس بنابر خلیفہ مہدی عباسی بھی اپنی دینداری اور خوبیوں کے اعتبار سے ایک مہدی (خلیفہ راشد وہادیت یا ب) مہدی میں "المہدیین" ہو سکتے ہیں، جیسا کہ خلیفہ عمر بن عبد العزیز بھی مہدی و راشد تھے بلکہ وہ اس لقب کے بجا طور پر زیادہ مسخی ہیں، لیکن مطلق مہدی ہونا اور بات ہے اور مہدی موعود و مہدی آخر الزماں ہونا اور بات ہے۔

پھر احادیث میں امام مہدی کے جواوصاف بیان کئے گئے ہیں اس کا مطلب یہ نہیں ہے کہ یہ سب امام مہدی کے ساتھ مخصوص اور مخصوص ہیں، ان میں کا کوئی ایک وصف بھی کسی دوسرے کے اندر نہیں پایا جاسکتا، چنانچہ بعض اوصاف مثلًا یہ کہ وہ عدل و انصاف کریں گے، کتاب و سنت پر عمل کریں گے، دوسرے کے اندر بھی موجود ہیں، لیکن جس کے اندر بھی اوصاف مہدی میں سے کسی ایک دو وصف کے اندر مطابقت نظر آئے اسے مہدی موعود سمجھ لینا بڑی نادانی اور نامعقول بات ہے۔

۷۔ امام مہدی اور شیعہ:

شیعہ بھی مہدی منتظر کا عقیدہ رکھتے ہیں بلکہ یہ شیعیت کا بنیادی عقیدہ ہے مگر ان کے عقیدہ کی نوعیت اہل سنت و جماعت کے عقیدہ مہدی سے بالکل مختلف ہے اور تمام ترتیب افسوس اور توہمات پرمنی ہے۔

اہل سنت و جماعت کے عقیدہ مہدی (جو احادیث متواترہ پرمنی ہے) کا خلاصہ یہ ہے کہ "امام مہدی آخر زمانہ میں جب اللہ کی مشیت ہوگی، پیدا ہوں گے، وہ مجدد، خلیفہ راشد و عادل ہوں گے، معصوم نہیں ہوں گے، انہی کے عہد میں دجال کا خروج اور عیسیٰ بن مریم کا نزول ہوگا، حضرت عیسیٰ علیہ السلام ان کی اقتداء میں نماز پڑھیں گے اور وہ حضرت عیسیٰ کی قتل دجال میں مساعدت فرمائیں گے۔"

ان کے عہد میں اسلام اور اہل اسلام کو غلبہ و سر بلندی حاصل ہوگی، ہر طرف امن و شانتی ہوگی.....

اس کے بخلاف شیعوں کے عقیدہ مہدی کی بنیاد ان کے ایک خود ساختہ باطل عقیدہ ”رجعت“ پر ہے، اور یہی تمام شیعی فرقوں کے نظریہ امامت کا بنیادی عصر اور سگ اساس ہے، یعنی ہر شیعی فرقہ فوت شدہ ائمہ اہل بیت میں سے کسی ایک امام کے بارے میں (کوئی فرقہ کسی امام کے متعلق کوئی فرقہ کسی امام کے متعلق) یہ اعتقاد رکھتا ہے کہ وہ زندہ اور کہیں غائب و مستور ہیں، اور آخر زمانہ میں پھر واپس آئیں گے اور ظاہر ہوں گے۔۔۔۔۔ (۱)

شیعیت کے خیر میں یہ عصر اور بد عقیدگی اس کے بانی اول عبد اللہ بن سبا نے روز اول ہی داخل کر دی تھی، یہ شخص یہودی تھا، از راہ نفاق اپنے کو مسلمان کہتا تھا، اور حضرت علی اور اہل بیت کے ساتھ غلو آمیز عقیدت و محبت کا اظہار کرتا تھا، اس پر کشش و پرفیب دام ہم رنگ زمیں میں سادہ مسلمانوں کو پھنساتا اور ان کو شرارت آمیز اور گمراہ کن اور باطل خیالات میں بستلا کرتا تھا وہ کہتا تھا:

”محمد (صلی اللہ علیہ وسلم) دوبارہ زندہ ہو کر دنیا میں تشریف لائیں گے، میں جی ان ہوں کہ لوگ نزول عیسیٰ کا عقیدہ رکھتے ہیں مگر آں حضرت صلی اللہ علیہ وسلم کی رجعت کو تسلیم نہیں کرتے“

خلیفہ بنی حضرت عثمان ذوالنورین رضی اللہ عنہ کی شہادت کے بعد (جس میں اس یہودی کا بھی زبردست ہاتھ تھا) اس نے حضرت علی کی تعریف و توصیف میں مبالغہ آمیزی شروع کر دی کہا کرتا تھا:

”میں نے تورات میں دیکھا ہے کہ ہر بنی کا ایک وصی ہوتا ہے اور حضرت علی محمد صلی اللہ علیہ وسلم کے وصی ہیں“

(۱) العقيدة و الشريعة في الإسلام ص ۱۹۱، بحواره مجلة جامعه سلفية

(۲) الخطرط العريضه تاليف العلامہ السيد محب الدین الخطیب

(ص ۱۷)

پھر رفتہ رفتہ حضرت علی کی الوہیت کا پرچار کرنے لگا، اور کوفہ کے بہت سے لوگ اس دجال کے دجل و فریب کا شکار اور اس کے پیروکار بھی ہو گئے تھے حضرت علی رضی اللہ کو اس کا علم ہوا تو اس جماعت کے خلاف سخت کارروائی کی اور اسے نذر آتش کرادیا، مگر عبد اللہ بن سباس دارو گیر سے نجٹ نکلا۔

جب حضرت علی کرم اللہ وجہہ نے شہادت پائی تو ابن سبانے لوگوں کے جذبہ حب علی سے پھرنا جائز فائدہ اٹھانے اور ضلالت و گمراہی پھیلانے کی مهم شروع کی اور جناب امیر کی عدم موجودگی کو نہایت المناک انداز میں پیش کرنے لگا، آپ کی موت کے بارے میں طرح طرح کی افسانہ طراز یاں شروع کر دیں کہنے لگا:

”حضرت علی قتل نہیں ہوئے ہیں، بلکہ مقتول شیطان تھا جو آپ کی صورت میں متstell تھا، حضرت علی حضرت عیسیٰ بن مریم کی طرح آسمان پر چڑھ گئے ہیں، آخر زمانہ میں پھر اس دنیا میں ان کی ”رجعت“ اور واپسی ہوگی۔ (۱)

اس خبیث یہودی کا مقصود مسلمانوں کے اندر فکری و اعتمادی ژولیدگی پیدا کر کے ان کی جمعیت میں رخنہ ڈالنا اور ان کو کمزور کرنا تھا، الغرض یہ بات بالکل بدیہی ہے کہ شیعوں کے خود ساختہ عقیدہ رجعت کی کوئی شرعی حقیقت نہیں ہے، اس کی نہ کوئی شرعی بنیاد ہے نہ عقلی، یہ قطعاً نامعقول فاسد اور باطل ہے، اس لئے اس پر بنی شیعی عقیدہ مہدی بھی بالبدافۃ فاسد اور باطل ہے، اور شخص اوہام و خرافات پر مبنی ہے، اعوذ بالله من هذه الخرافات۔

(۱) تفصیل کیلئے ملاحظہ ہو تاریخ المذاہب الاسلامیہ شیخ ابو یوسف ہرب (اردو ترجمہ ص ۵۹، ۲۰)، الفرق بین الفرق العبد القادر البغدادی (ص ۲۳۳، ۲۳۳)، انملل والخل للشهرستانید علی هامش الفصل لدین حزم (۲/۱۱)، تحفہ اثناعشریہ (ص ۵، ۲۵۳)، وغیرہ

شیعہ نہ ہب خلافت عثمانی کے اواخر میں معرض ظہور میں آیا، رفتہ رفتہ پروان چڑھا، پھولا، پھلا، اور امتداد زمانہ کے ساتھ اس میں بہت سے شاخصیں اور بہت سے فرقے پیدا ہوتے گئے جن میں سے بہت سے ناپید ہو گئے، بہت سے موجود ہیں ذیل کی سطور میں موجود و معروف فرقوں کے "عقیدہ ظہور مہدی" کا مختصر خاکہ پیش کیا گیا ہے۔

امامیہ اثنا عشریہ:

فرقہ امامیہ اثنا عشریہ سب سے بڑا شیعی فرقہ ہے، ایران و عراق کے شیعہ اثنا عشری ہیں، اس فرقہ کے لوگ شام و لبنان، ہندو پاک اور دیگر بلاد اسلامیہ میں پھیلے ہوئے ہیں (۱) اثنا عشری بھی تمام شیعی فرقوں کی طرح حضرت علی رضی اللہ عنہ کو افضل الصحابة، اور نبی اکرم ﷺ کے بعد انہی کو امامت و خلافت کا حق سمجھتے ہیں، وہ کہتے ہیں کہ حضرت علی کو خود نبی صلی اللہ علیہ وسلم نے تعین فرمادیا تھا اور ان کے امامت و خلافت کی وصیت فرمادی تھی، وہ کہتے ہیں کہ آں حضرت صلی اللہ علیہ وسلم کے بعد خلافت وصیت نبوی کے مطابق حضرت علی کا حق تھا پھر حضرت حسین کا پھر حضرت علی زین العابدین، پھر حضرت محمد باقر بن زین العابدین، پھر حضرت جعفر صادق بن باقر پھر ان کے فرزند موسی بن کاظم، پھر علی رضا، پھر علی نقی، پھر حسن عسکری پھر ان کے بیٹے محمد القاسم، جو بارہویں امام تھے، (۲)

اثنا عشری انہی محمد بن حسن عسکری کے امام مہدی ہونے کا عقیدہ رکھتے ہیں یہ کہتے ہیں کہ وہ دنیا میں موجود مگر نظرتوں سے غائب و مستور ہیں وہ سامرا (عراق) میں اپنے والد کے گھر کے ایک تھانے میں داخل ہوئے پھر لوٹ کر نہیں آئے، اس بات میں ان کے اندر اختلاف ہے کہ اس وقت ان کی عمر کیا تھی، بعض کے نزدیک چار سال تھی، اور بعض آٹھ سال بتاتے ہیں، ان کا عقیدہ ہے کہ وہ

(۱) (۲) (۳) الفصل لابن حزم (۱۸۱ / ۳)، المندالمنیف (ص ۱۵۲) تاریخ

المذاہب الاسلامیہ ص ۱۷۱، ۷۳

آخر زمانہ میں پھر ظاہر ہوں گے، اور دنیا کو عدل و انصاف سے معور کریں گے یہ رواضح آج تک ان کے ظہور کا انتظار کر رہے ہیں اور باب سامروہ پر جا کر زور زور سے چیختے ہیں کہ ”اخراج یا مولانا“، مگر خائب و خاسر اور بے مراد واپس آتے ہیں (۳)

یہ رواضح اپنے اس مہدی مزعوم کے بارے میں طرح طرح کی اکاذیب و باطلیں اور خرافاتی باتیں گھڑے ہوئے ہیں، مثلاً وہ بزعم خوش کہتے ہیں کہ خلافت ہمارے ائمہ اثناعشر کا حق تھا جس کو ابو بکر، عمر، وغیرہ وغیرہ نے غصب کر لیا، یہ سب مہدی کے لئے دنیا میں دوبارہ زندہ کئے جائیں گے اور وہ ان سے انتقام لیں گے، اور ان کو قتل کریں گے یہ لوگ یہ بھی کہتے ہیں کہ مہدی مصحف فاطمہ کو نکالیں گے، یہ مصحف موجودہ مصحف قرآنی سے بالکل مختلف ہے اس میں اس مصحف کا ایک حرف بھی نہیں ہے، حالانکہ وہ اس کے سہ گناہ سور و آیات پر مشتمل ہے، کہتے ہیں کہ اس میں حلال و حرام کا کوئی حکم نہیں، بیان کیا گیا ہے بلکہ اس میں صرف ما یکون کا علم بیان کیا گیا ہے۔ (الكافی للکلبینی الشیعی) (۱)

غرض فرقہ اثناعشریہ کا عقیدہ مہدی اسی قسم کی خرافات و اضحوکات اور افسانوں پر مشتمل ہے جو عقل و انسانیت کے لئے ننگ ہے، فالعیاذ بالله من هذه الخرافات .

اما میہ اسما عیلیہ :

فرقہ اسما عیلیہ، ااما میہ کی ایک شاخ ہے، یہ مختلف اسلامی مذاک میں پائے جاتے ہیں یہ کسی حد تک جنوبی و سطحی افریقہ، بلاد شام اور پاکستان میں اور زیادہ تر ہندوستان میں ہیں (ممبئی وغیرہ علاقوں میں آباد ہیں اور آغا خانی و بوہرہ سے مشہور ہیں) کسی زمانہ میں یہ بر سراقتدار بھی تھے، بلعد عبید یہ وباطنیہ (معروف بے فاطمیہ) جو

(۱) الخطوط العريضہ (ص ۱۲-۱۳-۱۷-۱۸) واضح رہے کہ ”الكافی“ کا ااما میہ کے یہاں وہی درج ہے جو اہل سنت کے یہاں ”صحیح بخاری“ کا ہے

مصر و شام میں ۲۹ھ سے ۵۷ھ تک حکمران رہے اسی شیعی فرقہ اسماعیلیہ سے تعلق رکھتے تھے، محدث قرامط جو تاریخ اسلامی کے ایک دور میں تیسری چوتھی صدی ہجری میں بحرین پر اور چھٹی ساتویں صدی ہجری میں فارس وغیرہ، متعدد بلاد اسلامیہ پر قابض ہو گئے تھے، ان کا تعلق بھی اسی فرقہ اسماعیلیہ سے تھا۔

فرقہ اسماعیلیہ اپنے کو حضرت اسماعیل بن جعفر صادق کی طرف منسوب کرتا ہے جو اہل بیت کے ایک بزرگ امام گذرے ہیں، اسماعیلیہ امام جعفر صادق تک اثناعشریہ کے ساتھ متفق ہے، اس کے بعد دونوں میں اختلاف ہو جاتا ہے اثناعشریہ کے نزدیک امام جعفر صادق (متوفی ۱۳۸ھ) کے بعد ان کے بیٹے موسیٰ کاظم، امامت کے منصب پر فائز ہوئے، اس کے برخلاف اسماعیلیہ امام جعفر کے دوسرے بیٹے اسماعیل کو امام قرار دیتے ہیں حالانکہ وہ اپنے والد کی زندگی ہی میں وفات پا گئے تھے۔ (۱)

فرقہ اسماعیلیہ کی ایک جماعت انہی اسماعیل بن جعفر صادق کو مہدی منتظر سمجھتی ہے اور ان کی رجعت کا اعتقاد رکھتی ہے، اس کا خود ساختہ عقیدہ ہے کہ ان کی وفات نہیں ہوئی ہے انہوں نے خلفاء عبادیہ کی داروگیر کے خوف سے ازراہ تھیہ اپنی موت کا اظہار کیا ورنہ درحقیقت وہ زندہ و مستور ہیں اور کسی مناسب وقت پر ظاہر ہوں گے۔ (۲)

زید یہ:

یہ شیعی فرقہ امام اہل بیت حضرت زید بن علی بن حسین بن علی بن ابی طالب (رضی اللہ عنہم) کی طرف اپنا انتساب کرتا ہے، اس بنا پر زید یہ کہلاتا ہے، یہ فرقہ آج بھی یمن میں موجود ہے۔ (اس کے مغلبین ہندوپاک میں بھی پائے جاتے ہیں۔)

(۱) تاریخ المذاہب الاسلامیہ (ص ۷۸)

(۲) الفرق بین الفرق (ص ۶۳) الملل والنحل (۲/۲۸، ۲۷) تحفہ اثناعشریہ ص ۱۹

حضرت زید بن علی صاحب علم و فضل اور بہتر بڑے فقیہ اور مجتہد تھے علم کلام میں یہ طولی رکھتے تھے، آپ نے فقہ میں ”کتاب الجموع“ تحریر کی ۱۲۰ھ یا ۱۲۲ھ میں یعنی بیالیس برس وفات پائی، آپ نے خلیفہ ہشام بن عبد الملک کے خلاف خروج کیا لیکن مقتول ہو کر کوفہ میں لٹکائے گئے۔

زیدی شیعہ: دوسرے تمام شیعی فرقوں کی پہ نسبت اہل سنت کے بظاہر بہت قریب ہیں اور نسبتاً معتدل ہیں مگر یہ بھی تمام شیعی فرقوں کی طرح حضرت علی رضی اللہ عنہ کو افضل صحابہ اور خلافت کا اولین مستحق سمجھتے ہیں با ایں ہمہ شیخین حضرت ابو بکر صدیق اور حضرت عمر فاروق رضی اللہ عنہما کی خلافت کو بھی درست اور صحیح سمجھتے ہیں کیونکہ ان کے نزدیک از راہِ مصلحت مفضول کی امامت و خلافت بھی شرعاً جائز ہے۔ متاخرین زید یہ بھی متفقہ میں زید یہ سے بہت قریب ہیں قریب قریب وہی عقائد رکھتے ہیں۔ (۱)

فرقہ زیدیہ کی تین بڑی شاخیں تھیں، جارودیہ (۲)، سلیمانیہ، بشریہ، مورخین نے اخیرین کے بیہاں مہدی اور رجعت امام کے تصور کا کوئی ذکر نہیں کیا ہے، البتہ فرقہ جارودیہ کے بیہاں مہدی منتظر کا تصور موجود ہے، مگر مہدی کی تعین میں ان کے درمیان سخت اختلاف اور اضطراب پایا جاتا ہے، چنانچہ ایک جماعت امام اہل بیت محمد بن عبد اللہ بن الحسن بن علی بن ابی طالب معروف بـ ”نفس زکیہ“ کے مہدی منتظر ہونے کا اعتقاد رکھتی ہے اور ان کے رجعت کی منتظر ہے۔

محمد نفس زکیہ فضل و مکال اور اثر و نفوذ کے لحاظ سے بنوہاشم کے نہایت ممتاز بزرگ تھے، اور اپنے زہد و درع اور پاکیزگی نفس کی بنابر ”نفس زکیہ“ سے مشہور ہوئے، آپ ۹۳ھ میں پیدا ہوئے اور ۱۲۵ھ میں عباسیوں کے ہاتھوں مقتول ہوئے، خلیفہ

(۱) تاریخ المذاہب الاسلامیہ (۷۰-۲۶) وغیرہ کتب تاریخ مذاہب۔

(۲) یا ابوالجاہر دزیاد بن منذر کے تعین ہیں، جو ایک غالی راضی اور بہت بڑا دروغ گو اہل بیت کی منقبت اور دیگر صحابی کی منقبت میں حدیثیں وضع کرتا تھا۔

ابو جعفر منصور عباسی کے خلاف آپ کے خروج اور معرکہ آرائی و خوزیری کا واقعہ کتب تاریخ، تاریخ طبری (ج ۱۰) تاریخ ابنالاثیر (جلدہ) وغیرہ میں شرح و سط کے ساتھ منتقول ہیں۔

چونکہ محمد نفس رکیہ نام و نسب سے بعض احادیث مہدی کے مصدق تھے، اس لئے جیسا کہ مورخ ابن کثیر نے لکھا ہے ”آپ نے مہدی“ کا لقب اس امید پر اختیار کیا کہ شاید وہ ”مہدی موعود“ ہوں (۱) (جن کا ذکر احادیث میں وارد ہے لیکن آپ نے کہیں مہدی ہونے کا دعویٰ نہیں کیا تھا) بہر حال یہ ایک تاریخی حقیقت ہے جس میں مورخین کے درمیان کوئی اختلاف نہیں کہ وہ عباسیوں کے ہاتھوں شکست سے دوچار ہوئے اور قتل کردیئے گئے، اور ان کا سرکاش کر منصور کے پاس بھیج دیا گیا منصور نے پہلے کوفہ پھر اور مقامات میں اس کی تشبیہ کرائی۔

جارودی شیعہ کی ایک دوسری جماعت حضرت محمد بن قاسم بن علی بن حسین بن علی بن ابی طالب (رضی اللہ عنہم) کو مہدی منتظر بھیتی ہے اور ان کے رجعت کا اعتقاد رکھتی ہے کہ یہ مرے نہیں ہیں، بلکہ زندہ و مستور ہیں کسی وقت ظاہر ہوں گے۔ (۲)

جناب محمد بن قاسم، اہل بیت کے ایک خاموش بزرگ تھے اور مسجد نبوی میں گوشہ گیر رہتے تھے، ایک فتنہ پر وہ رسانی انھیں ورگا کر میدان میں بھیج لایا، اور رسانی جہاج کو لا کر خفیہ ان سے بیعت کرانے لگا، بالآخر حکومت کو خبر ہو گئی ربع الاول ۲۱۹ھ میں وہ گرفتار کر لئے گئے، خلیفہ معتصم کا زمانہ تھا اس نے اپنے خادم مسروور کے پاس قید کر دیا، ساتھ آٹھ مہینے کے بعد ایک شب موقع پا کر نکل گئے۔

یہاں وہاں بھیتی رہے اور اسی حالت غربت میں فوت ہوئے، یہ بھی روایت ہے کہ وہ خلیفہ متول (۵۲۳۶ھ - ۵۲۳۲ھ) کے زمانہ خلافت تک بقید حیات

(۱) البدایہ والنہایہ (ج ۱۰ ص ۸۲)

(۲) تاریخ طبری (۲۰۵/۱۰) البدایہ والنہایہ (۲۸۲/۱۰) مروج الذهب

(۳۶۵/۳)

تھے، متوكل نے ان کو دوبارہ گرفتار کر کے قید خانہ میں ڈال دیا اور اسی حالت میں ان کی وفات ہوئی (۱)

فرقہ جارودیہ کی ایک تیسری جماعت کا حضرت یحییٰ بن عمر بن تیجی بن الحسین بن زید بن علی بن حسین بن علی بن ابی طالب (رضی اللہ عنہم) کے پارہ میں عقیدہ ہے کہ وہ مهدی موعود ہیں ان کا دعویٰ ہے کہ وہ فوت ہوئے ہیں نہ قتل کئے گئے ہیں بلکہ زندہ اور غائب و مستور ہیں کسی وقت رجعت و ظہور فرمائیں گے (۲)

حضرت یحییٰ اہل بیت سے ایک ممتاز بزرگ تھے انہوں نے ۲۵۰ھ میں کوفہ کے شیعوں علی کو ساتھ لے کر خلیفہ مستعین بالله کے خلاف خروج کیا تھا مگر ناکامی ہوئی ان کے اعوان و انصار کی بڑی تعداد قتل گرفتار ہوئی خود یحییٰ بھی مارے گئے اور ان کا سر محمد بن عبد اللہ بن طاہر کے پاس خراسان بھیجا گیا اس نے خلیفہ کے پاس بھیجا دیا (۳)

شیعی فرقوں کی تعداد بہت زیادہ رہی ہے، صرف امامیہ کے اندر ستر فرقے بیان کئے جاتے ہیں اور پر ذکر شدہ شیعی فرقوں کے ساتھ دیگر شیعی فرقوں اور ان کے تصور مهدی مزعوم کا ایک اجمالی نقشہ ذیل میں درج کیا جاتا ہے جس سے اس مسئلہ میں شیعوں کے اختلاف و اضطراب کا بخوبی اندازہ کیا جاسکتا ہے اور یہ آسانی یہ سمجھا جاسکتا ہے کہ ان کا تصور مهدی محض اختراعی اور انسانوی ہے، اس کی کوئی عقلی و شرعی بنیاد نہیں ہے۔

- ۱- اثنا عشریہ محمد بن حسن عسکری آل حسین
- ۲- امام علییہ اسماعیل بن جعفر صادق
- ۳- الباقيہ محمد الباقر بن علی زین العابدین
- ۴- کاظمیہ موسویہ موسی کاظم بن جعفر صادق
- ۵- مبارکیہ محمد بن اسماعیل بن جعفر صادق

(۱) و (۳) ایضاً (۲) الفضل لابن حزم (۱/۲۹) الفرق بین الفرق (۳۲)

- ٦۔ شمیطیہ لا علی التعین کے ازاوا لاذ جعفر صادق
- ٧۔ کاملیہ علی بن ابی طالب رضی اللہ عنہ
- ٨۔ محمدیہ محمد بن عبد اللہ نفس زکیہ
- ٩۔ جارودیہ زیدیہ محمد بن عبد اللہ نفس زکیہ
- ١٠۔ جارودیہ ۲ محمد بن قاسم بن علی بن حسین بن علی (رضی اللہ عنہما)
- ١١۔ جارودیہ ۳ سعیجی بن عمر بن سعیجی بن حسین بن زید..... (آل حسین)
- ١٢۔ کیسانیہ محمد بن علی بن ابی طالب، معروف بہ ابن الحفیہ
- ١٣۔ باطنیہ (فاطمیہ) ابو محمد عبد اللہ (بائی دولت باطنیہ) / فاطمیہ
- ١٤۔ قرامط محمد بن جعفر صادق (آل حسین)
- ١٥۔ سباسیہ علی بن ابی طالب رضی اللہ عنہ
- ١٦۔ نصیریہ

١٧۔ دروزیہ و حاکمیہ، حاکم بامر اللہ فاطمی (?)

ان شیعی فرقوں میں متعدد فرقے (باخصوص ۱۲ تا ۱۷) ایسے ہیں جو فاسد عقیدہ رجعت کے علاوہ بھی بہت سے دوسرے فاسد خیالات اور مخدانے عقائد رکھتے تھے اس لئے یہ سب درحقیقت اسلام سے خارج فرقے ہیں، آخر الذکر دونوں فرقے جوشام و لبنان میں آج بھی موجود ہیں انہی ملحد فرقوں میں سے ہیں شیعی فرقوں کی تاریخ اور ان کے عقائد و خیالات کی تفصیل جانے کے لئے مطلولات کتب الملل والنحل للشهرستاني، الفصل في الملل والا هواء والحل لابن حزم / الفرق بين الفرق لعبد القاهر البغدادي اور تحفه اثناعشریہ اور اسلامی مذاہب وغیرہ دیکھنی چاہئے۔

شیعی عقیدہ مہدی منتظر کا ایک مختصر علمی جائزہ:

یہ تاریخ اسلامی کا نہایت افسوس ناک واقعہ ہے کہ شیعیت، باطنیت اور اسی قسم کی اکثر گمراہ تحریکیں اہل بیت نبوی کی دعوت کے نام پر شروع ہوئیں،

مسلمانوں کو آل رسول سے جو محبت و عقیدت تھی اس کو نظر میں رکھتے ہوئے ان جماعتوں نے اپنی تحریکوں کو پرکشش اور مقاصد کو کامیاب بنانے کے لئے اسے بزرگان اہل بیت سے جوڑ دیا اور ان کی طرف ایسے عقائد و خیالات منسوب کر دیئے جن سے ان کا دور کا بھی کوئی واسطہ نہیں تھا انہی بے بنیاد اور فاسد و باطل عقائد میں سے ایک ”رجعت ائمہ“ کا عقیدہ بھی ہے جس کی ختم ریزی جیسا کہ اسی کتاب میں گذر چکا ہے، شیعیت کے بانی مدی اسلام عبد اللہ بن سبایہ وہی خبیث نے کی تھی، حضرت علی رضی اللہ عنہ کے بعد اہل بیت خود کو خلافت کا زیادہ سُخّن سمجھتے تھے، مگر اس پر یکے بعد دیگرے بنو امیہ اور بنو عباس کا قبضہ رہا جسے اہل بیت اپنی حق تلفی سمجھتے تھے اس لئے اموی اور عباسی خلفاء سے ناراض اور ان کے خلاف وقتافو قتا خروج اور جدو جہد کرتے رہے آل بیت کی اس جدو جہد اور تحریک میں خود غرض اپناۓ وقت اپنی اغراض کے حصول کے لئے شریک ہو جاتے، اور اپنا اثر و رسوخ بڑھانے کے لئے ان کے حق میں انتہائی سرگرمی و جانبازی کا مظاہرہ کرتے، ان کی حمایت کے نام پر مسلمانوں کو پرزور دعوت دیتے اور اپنے گرد جمع کر لیتے، ان میں جوش و خروش پیدا کرنے اور کاسیابی کا یقین دلانے کی خاطر معاصر قائد و امام اہل بیت کے بارے میں در پرداہ یہ پروپنڈہ کرتے کہ یہی ”مہدی موعود“ ہیں (حالانکہ جناب امام کی جانب سے نہ اس کی کوئی بہادیت ہوئی تھی نہ وہ اس کے مدعا ہوتے تھے) یہ مفسد مفاد پرست اپنی جمیعت کے ساتھ حکومت کے خلاف جدو جہد اور خروج میں اہل بیت کے ساتھ نمایاں حصہ لیتے، لیکن جدو جہد کی ناکامی اور امام کے قتل ہو جانے یا فوت ہو جانے کی صورت میں اپنے جھوٹ کو چھپانے کے لئے اور لوگوں کو اپنے گرد جمع رکھنے اور ان کے اندر جوش مقابلہ باقی رکھنے کے لئے ان کو فریب دیتے ہوئے یہ باور کرتے کہ جناب امیر قتل نہیں ہوئے ہیں نہ فوت ہوئے ہیں وہ زندہ ہیں غالب و مستور ہو گئے ہیں، قیامت سے پہلے وہ پھر بہر حال آئیں گے اور ظلم و زیادتی کی بخش کرنی فرمائیں گے..... بہت سے سادہ مسلمان

اس فریب میں آجاتے اور جناب کے ”مہدی منتظر“ ہونے کا اعتقاد رکھتے اور ان کی ”رجعت“ کے منتظر رہنے لگتے، یہ ہے شیعوں کے نظریہ ”رجعت“ اور ان کے یہاں ”مہدیوں کی کثرت کا پس منظر، یعنی ان کے عقیدہ مہدی کی تمام ترمیاد عیارانہ سیاست اور حرفت بازی پر ہے، اس کی نہ کوئی عقلی اساس ہے نہ شرعی دلیل، اس کی نامعقولیت اور اس کا فساد و بطلان خود اس کے محنتیات سے ہو یاد ہے، بیان کی چند اس ضرورت نہیں، عیاں راچہ بیان، پھر بھی چند وجوہ بطلان کی طرف اشارہ کر دینا مفید ہو گا۔

۱۔ جیسا کہ بیان کیا گیا شیعی عقیدہ مہدی کی بنیاد ”نظریہ رجعت“ پر ہے اور یہ نظریہ بجائے خود بے اصل اور فاسد و باطل ہے اس لئے یہ بات بالکل بدیہی ہے کہ اس پر منی شیعی عقیدہ مہدی بھی باطل ہے۔

جن ائمہ سادات کے بارے میں یہ شیعی فرقہ مہدی ہونے کا دعویٰ کرتے ہیں، ان میں سے یا تو بعض کی شخصیت ہی موبہوم ہے (جیسے محمد بن حسن عسکری اشاعری امامیہ جن کے مہدی ہونے کا دعویٰ رکھتے ہیں) یا پھر ان کی وفات یا ان کا مقتول ہونا ایک تاریخی حقیقت ہے جو معتبر کتب تاریخ میں ثبت ہے۔ اور جس کا اس دنیا سے انقال ہو گیا وہ پھر قیامت سے پہلے نہیں اٹھایا جائے گا یہ تو ہر مسلمان جانتا اور اس پر ایمان رکھتا ہے قرآن حکیم میں صراحت ہے (وَمَنْ وَرَأَهُمْ بِرْزَخَ الْيَوْمِ يَعْثُونَ) وغیرہ ذلک من الآیات والاحادیث، ان حقائق کے علی الرعم خواخواہ ان ائمہ کے زندہ و مستور ہونے اور ان کی رجعت کا عقیدہ رکھنا بخشن خام خیالی، فریب نفس، اور شیطانی انواء کے سوا کیا ہے۔

ابن جریر طبری وغیرہ مورخین نے یہ تصریح کی ہے کہ امام حسن عسکری کے کوئی اولاد نہیں تھی وہ لا ولد فوت ہوئے اسی واسطے ان کے ترک کے وارث ان کے بھائی جعفر ہوئے اس زمانہ میں علویوں کے پاس باقاعدہ ایک رجسٹر ہوتا تھا جس میں اہل بیت کے ہر نو مولود کی تاریخ پیدائش اور اس کا نام وغیرہ اہتمام کے ساتھ

درج کیا جاتا تھا، لیکن حسن عسکری کے صاحب اولاد ہونے اور ان کے کسی بیٹے کا اس رجسٹر میں کوئی ذکر نہیں تھا، حسن عسکری کے معاصر علوی بھی ان کے صاحب اولاد ہونے سے واقف نہیں، (الفصل لابن حزم / ۲۸۱ اورغیرہ) یہ اثنا عشری امامیہ حضرت حسن عسکری کے بعد امامت کے مسئلہ میں شدید اختلاف و اضطراب کا شکار ہیں، علامہ شہرتانی نے ان کے کوئی گیارہ مختلف فرقوں کا ذکر کیا ہے جن میں متعدد اس بات کے قائل ہیں کہ حضرت حسن عسکری لاولد تھے، پھر کوئی حضرت حسن ہی کو قائم منتظر مانتا ہے کوئی کسی کو، کوئی کسی کو، تفصیل کے لئے دیکھئے

الملل والنحل (۹، ۸، ۷/۲)

-۲ شیعوں کے یہاں مہدی موعود کی تعبین میں شدید اضطراب و تناقض بھی (جس کا سابقہ نقشہ میں ایک خاکہ موجود ہے) اس بات کا بین بثوت ہے کہ ان کے یہاں عقیدہ مہدی کا مأخذ احادیث و آثار نہیں ہیں، بلکہ اہل احوالہ کی ہوسات نے اسے جنم دیا ہے، ورنہ یہ شدید تناقض و اضطراب کہ جتنا منہ اتنے مہدی جیسی صورت نہ ہوتی، کیونکہ احادیث کے اندر مہدی موعود کے نام و نسب وغیرہ اوصاف کو ایسی وضاحت کے ساتھ بیان کر دیا گیا ہے کہ اگر وہ پیش نظر ہوں تو کوئی تشبیہ و اضطراب نہیں ہو سکتا، اسی لئے اہل سنت و جماعت کے درمیان اس مسئلہ میں کوئی اختلاف نہیں ہے، کیونکہ ان کا مأخذ و مصدرا احادیث نبویہ ہیں۔

-۳ شیعوں کا خود ساختہ عقیدہ مہدی ان تمام احادیث کے خلاف ہے جو مہدی موعود کے باب میں وارد ہیں کیونکہ وہ جن بزرگان اہل بیت کے مہدی موعود ہونے کا دھوکی کرتے ہیں ان میں سے کسی کے اندر بنیادی اوصاف و علامات مہدی پائی نہیں گئی حتیٰ کہ نام و نسب تک میں مطابقت مفقود ہے بثوت کے لئے ص: ۹۰-۹۱ پر درج شدہ نقشہ پر ایک نظر ڈال لینا کافی ہو گا، کسی کا نام موافق ہے، تو ولدیت اور نسب نہیں، نسب موافق ہے تو نام اور ولدیت نہیں یا ان امور میں سے کسی میں بھی مطابقت نہیں ہے، کسی ایک میں کوئی جزوی موافقت ہے تو پھر دیگر علامات (ان کے

زمانے میں خروج دجال، نزول عیسیٰ وغیرہ علامات) یقیناً مفقوہ ہیں۔
مہدی موعود کا تصور یا عقیدہ ظاہر ہے کہ احادیث نبویہ سے ماخوذ ہے لیکن یہ عجیب مذاق ہے کہ یہ عقیدہ تو لے لیا جائے احادیث سے لیکن انہی احادیث کی ان تمام تصریحات کو جو اسی عقیدہ سے متعلق ہیں یعنی مہدی موعود کا نام و نسب اور دیگر اوصاف و علامات ان سب کو یکسر نظر انداز کر دیا جائے اور ان تصریحات کے علی الرغم اپنی طبیعت جس کو چاہے اسے مہدی باور کرنے پر اصرار کیا جائے۔

پھر پورے ذخیرہ احادیث میں ایک حدیث بھی ایسی نہیں ہے جس میں حضرت مہدی آخر الزماں کی یہ علامت بھی بیان کی گئی ہو کہ وہ پیدا ہونے کے بعد، یا کسی حکمراں سے شکست کھا کر یا خوفزدہ ہو کر غائب و مستور ہو جائیں گے پھر عرصہ دراز کے بعد ظاہر ہوں گے اور غلبہ پائیں گے۔

تفبیہ :-

اگر محمد بن عبد اللہ نفس الزکیہ کے بارے میں کوئی یہ کہے کہ وہ جب دنیا میں دوبارہ آئیں گے تو نام و نسب کے علاوہ باقی صفات مہدی بھی ان کے اندر پائی جائیں گی، تو یہ بھی غلط ہے اور بناء بالطل علی الباطل ہے اور ”رجعت“ کے بے اصل و اساس اور موبہوم تصور پر مبنی ہے، معلوم ہے کہ موصوف نے خلیفہ عباسی ابو جعفر منصور کے خلاف خروج کیا تھا، مگر انھیں شکست ہوئی اور قتل کر دیئے گئے یہ ایک تاریخی حقیقت ہے جسے تاریخ کا ایک مبتدی بھی جانتا ہے اس کے باوجود کوئی انھیں خوانوہ زندہ و مستور سمجھے تو اسے بواجھی اور خرد مانگی کے علاوہ کیا کہا جائے۔

تفبیہ :-

بیشک اللہ اس بات پر قادر ہے کہ وہ اپنے کسی بندے کو اپنی کائنات میں کہیں ہزار ہا رس زندہ رکھے اور جب چاہے دنیا میں واپس لے آئے لیکن کسی کے بارے میں اتنا بڑا دعویٰ جو درحقیقت امور غیب سے تعلق رکھتا ہے، تو یہ اور واضح شرعی دلیل کے بغیر قطعاً درخور اعناء نہیں ہو سکتا، اس کے لئے قرآن و حدیث کی

مضبوط اور صریح نصوص کا ہونا ازبس ضروری و ناگزیر ہے (۱) مگر ائمہ اہل بیت (نفس زکیہ وغیرہ) کسی کی غیبت و رجعت کا احادیث و آثار میں ادنیٰ اشارہ بھی نہیں ہے بلکہ یہ تصور محض جاہلانہ اور یہودی ذہن کا ساختہ و پرداختہ ہے۔

- شیعہ جن بزرگان اہل بیت کے مہدی ہونے کا گمان رکھتے ہیں وہ سب دوسری تیسری صدی ہجری میں پیدا ہو چکے ہیں، اور ان کے خیال خام میں زندہ اور کہیں مستور ہیں، اس کا مطلب یہ ہوا کہ ان کی عمریں ابھی ہزار برس سے زیادہ ہو چکی ہیں اور ظہور کے وقت نہ جانے ابھی لکھنے صدیاں لگدریں گی، حالانکہ احادیث میں یہ ہے کہ مہدی موعود کی عمر بوقت بیعت خلافت صرف چالیس برس یا کچھ کم و بیش ہو گی۔

حدیث مہدی میں شیعوں کی تاویلات اور ان کے جوابات:

حاصل کلام یہ کہ شیعی تصور مہدی، احادیث صحیح متعلقہ مہدی کے مناقض و معارض ہے اس لئے حق لا یقیناً کہ شیعی فرقے ان احادیث صحیح کی روشنی میں اپنے تصور مہدی پر نظر ثانی کر کے اس کی اصلاح و تصحیح کر لیتے، لیکن براہموجود، تعصب کا،

(۱) تھیک یہی معاملہ حضرت خضر کے زندہ و حیات ہونے کے زعم اور دعویٰ کا بھی ہے اس کا تعلق بھی ظاہر ہے امور غیب اور خوارق عادات سے ہے، اس کے لئے تو قوی اور صریح شرعی دلیل چاہئے لیکن قرآن و حدیث سے اس کی کوئی دلیل نہیں ہے، اسی آیت، کسی تصحیح، معتبر حدیث میں اس کا ادنیٰ اشارہ بھی نہیں پایا جاتا، یہ کھنچ بعض علماء کا وہم ہے، اور بیش تر صوفیاء کے طلحات، مقامات اور مکاشفات پر ہی ہے جو ہرگز کوئی دلیل نہیں ہے، محققین اہل علم امام احمد بن حبل، امام بخاری، امام ابو الحسن الشاذی الغدادی، امام ابراہیم بن الحنفی، امام ابو طاہب بغدادی، امام ابو یعلی حنبل، امام ابن الجوزی، امام ابن تیمیہ، امام ابن القیم، امام ابو بکر بن العربي، حافظ ابن حجر عسقلانی وغیرہ کے زندگیں حق یہی ہے کہ حضر زندہ و حیات نہیں ہیں، زندگی و موت کے عام و متور الہی اور قانون طبعی سے ان کا استثناء کسی دلیل سے ثابت نہیں ہے بلکہ معتبر عقليٰ دلیل اس کے خلاف ہے، تفصیل کے لئے دیکھنے حافظ ابن القیم کی کتاب "المتار المنیف" اور حافظ ابن حجر کی کتاب "الزہر النضر فی حال الحضر" وغیرہ۔

انھوں نے ایسا کرنے کے بجائے حدیثوں، ہی میں حسب منشا تراش خراش اور مضنکہ خیز تاویلات و تحریفات کرنی بلکہ جھوٹی حدیثیں وضع کرنی شروع کر دیں۔

وہ مشہور حدیث جس میں مہدی موعود کے نام و نسب کو بیان کیا گیا ہے کہ ”یواطئ اسمہ اسم ابی ابی“ یعنی آں حضرت ﷺ نے ارشاد فرمایا“ مہدی میرے ہمنام اور ان کے والد میرے والد کے ہمنام ہوں گے،“ (یعنی محمد بن عبد اللہ) یہ حدیث کتب حدیث میں اسی طرح مردی ہے، جو اثنا عشری وغیرہ شیعی فرقوں کے مزعوم تصور مہدی کی واضح تردید کرتی ہے، اس لئے انھوں نے اس میں طرح طرح کی بیہودہ تاویلات سے کام لینے اور اس کو اپنے زعم و دعویٰ کے موافق بنانے کی ناکام کوشش کیں۔

چنانچہ بعض اثنا عشری علماء نے بلا دلیل یہ دعویٰ کیا کہ حدیث مذکور کا دوسرا جزء ثابت نہیں ہے یعنی ”اسم ابیہ اسم ابی“ والا فقرہ بعد کا اضافہ ہے، حدیث بس یہ ہے کہ ”یواطئ اسمہ اسمی“ مطلب یہ کہ حدیث میں صرف مہدی موعود کے نام کی یعنی وارد ہے یعنی ”محمد“ ان کے والد کے بارے میں کچھ وارد نہیں ہے، اور اثنا عشری جن کو مہدی منتظر سمجھتے ہیں ان کا نام ”محمد“ ہے یعنی محمد بن حسن عسکری، جو گویا حدیث کے (بعد از تاویل و تحریف) مطابق ہے (منهاج السنہ ۱۳۲/۲)

اسی طرح بعض شیعہ نے حدیث مسطورہ بالا میں خود تحریف کرتے ہوئے یہ دعویٰ کیا کہ اس میں لوگوں نے تحریف کر دی ہے اس حدیث کا آخری فقرہ دراصل یوں تھا ”اسم ابیہ اسم ابی“ یعنی آنحضرت صلی اللہ علیہ وسلم نے فرمایا تھا کہ مہدی موعود کے والد کا نام میرے صاحزادے (نواسے) کے نام کے موافق ہوگا، مگر اس تحریف سے بھی بات بنتی نظر نہیں آئی کیونکہ آنحضرت کے صاحزادے حسن بھی تھے اور حسین بھی، اس لئے دعویٰ اول کی طرح بلا دلیل دعویٰ یہ کیا کہ ”ابی“ سے مراد حسن ہیں اب حدیث کا مطلب یہ ہوا کہ مہدی موعود

آنحضرت ﷺ کے ہمنام اور ان کی ولدیت حسن ہوگی، یعنی محمد بن حسن (الاشاعۃ فی الشیواط الساعۃ ص: ۷ حجج الکرامہ ص: ۳۵۲)

جواب:- اس سلسلہ کی حدیثوں پر جس کی بھی نظر ہے وہ بآسانی سمجھ سکتا ہے کہ یہ تاویلات بالکل بے جا ہیں اور درحقیقت یہ حدیث کے اندر تحریف ہے، کیونکہ شیعوں کے بیان کردہ لفظ میں یہ حدیث کسی معتبر کتاب میں وارد نہیں ہے بلکہ تمام مأخذ ابو داؤد، ترمذی حاکم وغیرہ میں معروف الفاظ ہی میں مردی ہے، یعنی

”یواطی اسمہ اسمی واسم ابیہ اسم ابی“
ایک اور شیعی عالم ابن طلحہ نے اور بھی مضکمہ خیز تاویل کی ہے وہ کہتے ہیں:
حدیث ”یواطی اسمہ اسمی واسم ابیہ اسم ابی“ میں ”ابیه“ سے مراد ”جدہ“ ہے

حدیث کا مطلب یہ ہوا کہ آنحضرت ﷺ نے فرمایا ”مہدی میرے ہم اسم ہوں گے اور ان کے دادا میرے والد (عبد اللہ) کے ہم اسم ہوں گے، مگر اس بھوٹڈی تاویل سے بھی مقصود حاصل نہیں ہوا تو کہہ دیا کہ ”عبد اللہ“ سے مراد ”ابو عبدالله“ ہے اب حدیث کا معنی یہ ہوا کہ ”مہدی“ موعود کا نام محمد اور ان کے دادا کا نام ”ابو عبدالله ہوگا“

چنانچہ محمد بن حسن عسکری کے جدا علی ابو عبدالله ہیں (یعنی حضرت حسین، ابو عبدالله آپ کی کنیت ہے) اس لئے وہ (محمد بن حسن عسکری) محمد بن ابی عبدالله ہیں اس طرح آپ کا نام و ولدیت حدیث کے مطابق ہے۔

جواب:- ایک ادنیٰ عقل رکھنے والا عامی بھی سمجھ سکتا ہے کہ یہ حدیث کی تاویل نہیں تحریف ہے، ذرا سوچئے کسی شخص کا نام محمد بن حسن ہوا وہ اس سے معروف بھی ہو اور اسی کے بہت اوپر جدا علی کا نام حسین ہوا اور اسی نام سے وہ مشہور ہو، اور کنیت ابو عبدالله غیر معروف ہو، ایک ایسے شخص کی تعریف و تثنیخ اور تعیین کے لئے کوئی کہے کہ وہ ”محمد بن عبدالله“ میں تو آخر کون اس سے ”محمد بن

حسن، سمجھے گا اور کیوں سمجھے گا اور آخر اس کا مطلب یہ کیسے کوئی لے سکتا ہے کہ یعنی نام محمد اور جد اعلیٰ کی کنیت ابو عبد اللہ ہے اس لئے یہ شیعی تو جیہے بالکل غلط اور بے معنی ہے بلکہ یہ نبی اکرم صلی اللہ علیہ وسلم پر اس بات کا الزام ہیکے آپ صلی اللہ علیہ وسلم نے ایک دینی حکم بیان کرنے کے سلسلہ میں ایک بالکل بہم اور ناقابل فہم تعبیر اختیار فرمائی، العیاذ باللہ۔

پھر آل امام حسین میں کتنی ایک کا اسم گرامی محمد ہے اور سب حضرت امام کی نسبت سے ”محمد بن ابی عبد اللہ“ ہوں گے اور حدیث مذکور کا (شیعی تاویل کے مطابق) مصدق خبریں گے اس میں محمد بن حسن کی کیا خصوصیت ہے کہ انہی کو خاص کر حدیث مذکور کا مصدق قرار دیا جائے۔

خلافہ کلام یہ کہ ارشادِ نبوی ”یو اطی، اسمہ اسمی و اسم ابیه اسم ابی“ کا اس کے سوا اور کو معنی و مراد نہیں ہے کہ مہدی موعود کا نام نبی اکرم صلی اللہ علیہ وسلم کے اسم گرامی کے مطابق ہو گا یعنی ”محمد“ اور ان کے والد کا نام نبی اکرم صلی اللہ علیہ وسلم کے والد کے نام کے موافق ہو گا یعنی ”عبد اللہ“ اس لئے محمد بن حسن عسکری اس حدیث کا ہرگز مصدق نہیں ہیں، اور ان کو مہدی موعود تصور کرنا حدیث کے خلاف ہے۔ (منهاج السنہ ۲/ ۱۳۳)



فصل ششم

معدیان مہدیت

چونکہ حدیثوں میں امام مہدی کے متعلق یہ بھی خوشخبری دی گئی ہے کہ وہ قوت و غلبہ کا سرچشمہ اور اصلاح احوال امت کا ذریعہ ہوں گے اس لئے اسی کو پیش نظر رکھتے ہوئے بہت سے جاہ پسند اصحاب تہور، بعض مغروصوفیاء اور بعض داعیان اصلاح نے خود مہدی بننے یا ازراہ پندر و خوش فہمی خود کو مہدی سمجھنے یا ازراہ مصلحت کو شیخ خود کو بطور مہدی پیش کرنے کا حوصلہ کیا، تاکہ مسلمانوں کے لئے ان کی شخصیت پر کشش محور بن جائے اور لوگ انھیں اپنے بہتر مستقبل کی صفات سمجھ کر ان پر پرواہ و ارشاد اور ان کے لئے ہر قسم کی قربانیاں دینے کے لئے تیار ہو جائیں اور انھیں اپنے مقاصد کو بروئے کار لانے میں سہولت اور کامیابی و کامرانی حاصل ہو۔

چنانچہ اسلام کی چودہ سو سالہ تاریخ میں بہت سے لوگوں نے ”مہدی موعود“ ہونے کا دعویٰ کیا اور اس کے لئے قسم آزمائیاں کیں، شیخ الاسلام ابن تیمیہ لکھتے ہیں:

”نام نہاد مہدیوں کی تعداد بہت زیادہ ہے بلکہ اللہ ہی ان کی تعداد کو جانتا ہے“ (منہاج السنہ ۴/۲۱۱)

مگر مجموعی طور پر امت اسلامیہ میں ان مدعیان مہدیت کو پذیرائی نصیب نہیں ہوئی، یہی وجہ ہے کہ اس بڑی تعداد میں سے چند ہی مدعیان مہدیت کے نام تاریخوں میں باقی رہ گئے ہیں ورنہ ان میں سے اکثر ایسا بے نام و نشان ہو گئے کہ تاریخ کے صفحات میں بھی ان کا کوئی نام اور ذکر نہ کوئی نہیں ہے۔

مدعیان مہدیت کی اس غلط روشنی کے جہاں بہت سے برے نتاں امت

کو جھیلنے پڑے ان میں سے ایک بہت برا نتیجہ یہ بھی ہوا کہ عقیدہ مہدی کی صحت مجروم ہوئی، اور بہت سے متاخرین معاصرین اس عقیدہ کو نامعقول غیر شرعی اور بعد کی اختراع و ابتداع سمجھنے لگے، اور احادیث مہدی کو یک قلم ساقط الاعتبار نہیں کی سعی نامسعود میں لگ گئے مگر حقیقت میں یہ ان کی کمزوری ہے، معقول اور مضبوط موقف یہ ہے کہ عقیدہ مہدی کی صحیح شکل اور امام مہدی آخر الزمان کے واقعی احوال و اوصاف کو جو احادیث معتبرہ سے ثابت ہیں واضح طور پر بیان کیا جائے اس کی روشنی میں مدعاں مہدیت کی حقیقت خود بخود آشکارا اور ان کی حیثیت ہبھا منثورا ہو جائے گی رہایہ کہ کسی امر حق کے غلط استعمال اور استھصال واستغلال کو دیکھ کر اس حق کو ہی ناحق سمجھ لیا جائے یہ کوئی صحیح معقول اور علمی طریقہ نہیں ہے۔

بہر حال اس فصل میں چند مدعاں مہدیت کا تذکرہ مقصود ہے جن میں بعض کے صرف نام اور بعض کے کچھ حالات تاریخوں میں موجود و مذکور ہیں، گذشتہ فصولوں میں ”مہدی صادق“ کے جو حالات و اوصاف بیان ہوئے ہیں انھیں ذہن میں رکھئے تو نام نہاد مہدیوں کے ادعاء و افتراء کی حقیقت خود بخود واضح رہے گی اور کبھی کوئی دھوکا نہیں ہوگا۔

۱- حارث بن شریح:

مدعاں مہدیت یا خود ساختہ مہدیوں کے سلسلہ کا پہلا سراغ دوسری صدی ہجری میں ملتا ہے چنانچہ اموی خلیفہ ہشام بن عبد الملک کے عہد خلافت (۱۰۵-۱۲۵ھ) میں ایک ممتاز شخص حارث بن شریح نے صاحب رایات سود (یعنی مہدی) ہونے کا دعویٰ کیا تھا۔

یہ شخص بے ظاہر دیندار تھا، کتاب اللہ اور سنت رسول اللہ کی دعوت دیتا تھا، ہزاروں لوگ اس کے گرویدہ ہو گئے اور اس کے گرد ایک جمعیۃ اکٹھا ہو گئی تو اس کی مدد سے ۱۲۶۰ھ میں حارث نے خراسان میں علم بغاوت بلند کر کے بہت سے شہروں

پر قبضہ و اقتدار حاصل کر لیا اور پھر خراسان کے پایہ تخت مرد کی طرف قدم بڑھایا خراسان کے اموی گورنر عاصم بن عبد اللہ ہلالی نے بڑھ کر اسے شکست دی لیکن اس نے دوبارہ قوت حاصل کر لی پھر اس کے اور خراسان کے دوسرے اموی گورنر اسد بن عبد اللہ قسری کے درمیان مسلسل معرکہ آ رائیا ہوتی رہیں بڑی مشکل سے ۱۸۲۵ھ میں حارث کو شکست ہوئی اور اس کا زور ٹوٹا وہ خراسان سے بھاگ کر غیر مسلم ترکوں سے مل گیا اور مسلمانوں کے خلاف ان کی مدد کرتا رہا۔

۱۲۴ھ میں یزید بن الولید الناقص خلیفہ ہوا تو اس نے حارث کو معاف کر دیا اور پروانہ امن لکھ دیا لیکن ۱۲۵ھ میں مردان ثالث کے تخت نشین ہونے کے بعد حارث نے پھر پر پرزا نکالے اور خراسان میں بڑی شورش پیدا کی، اس با رجہم بن صفوان بھی (جس کی طرف فرقہ جہیہ منسوب ہے) اس کے ساتھ ہو گیا اور اس کے لئے دعوت دینے لگا خراسان کے حاکم نصر بن سیار کے ساتھ اس کے کئی معرکے ہوئے اور حارث کے بے شمار ساتھی مارے گئے ہیں جہنم بن صفوان بھی گرفتار اور قتل ہوا اس کے بعد حارث نے خراسان کے ایک ممتاز رکیس جدیع بن علی معروف بہ کرمانی کے ساتھ مل کر تحدہ محاذ بنا لیکن دونوں میں جلد ہی شدید اختلاف ہو گیا اور باہمی خوزیری تصادم میں حارث شکست کھا گیا، اور بہت سے ساتھیوں کے ساتھ خود بھی مارا گیا، یہ ۱۲۶ھ کا واقعہ ہے اسی کے ساتھ حارث کی نام نہاد مہدیت اور اس کی برپا کردہ شورشوں کا بھی خاتمه ہو گیا۔

(مزید تفصیل کے لئے دیکھئے کتب تاریخ تاریخ طبری (جلد ۹) تاریخ ابن الایش (جلد ۵) و تاریخ ابن خلدون وغیرہ)

۲- عبد اللہ بن میمون القداح

پہلی شیعی حکومت / معروف بہ دولت فاطمیہ (مگر بہ تعبیر صحیح دولت باطنیہ عبیدیہ) کا بانی اور اس کا پہلا حکمران، یہ شام کے مشہور شہر حمص کے ایک مقام سلمیہ میں ۲۵۹ھ میں پیدا ہوا وہیں تعلیم و تربیت اور نشوونما ہوئی اور اپنے آباد کردہ شہر

مہدیہ (افریقہ) میں ۳۲۲ھ مطابق ۹۳۲ء میں وفات پائی۔

عبداللہ اور فاطمی خلفاء کے اہل بیت کی طرف انتساب کی صحت میں مورخین کا سخت اختلاف ہے، بعض مورخین اس نسبت کو صحیح بحثتے ہیں لیکن ان کے بیان کردہ نسب نامے آپس میں مختلف ہیں، مشہور نسب نامہ یہ ہے:

ابو محمد عبد اللہ بن محمد الحبیب بن جعفر مصدق بن محمد بن اسماعیل بن جعفر صادق مگر علماء انساب کے نزد یہ ترجیح ہے کہ محمد بن اسماعیل صاحب اولاد نہیں تھے، اور اکثر مورخین اسلام مذکورہ انتساب کو صحیح قرار نہیں دیتے، ان کے نزد یہ عبد اللہ کا صحیح نسب نامہ یہ ہے:

سعید (معروف بعبداللہ) بن حسین بن محمد بن احمد بن عبد اللہ بن میمون القدار، یہ مورخین نام سعید اور عبد اللہ لقب قرار دیتے ہیں اور یہ بھی کہتے ہیں کہ وہ حسین بن محمد کا صلبی لڑکا نہیں ہے بلکہ حسین نے ایک یہودی بیوہ سے شادی کر لی تھی سعید عبد اللہ اسی کے پہلے شوہر کا لڑکا تھا، حسین خود لاولد تھا اس نے اسی یہودی زادے کو متبنی بنا لیا تھا اور مرتب وقت اس کو اپنا جانشین بنایا، عبد اللہ نے جو درحقیقت یہودی زادہ ہے آگے چل کر لوگوں کو بھرمانے کے لئے اپنا نسب نامہ اہل بیت سے جوڑ دیا۔

جیسا کہ بیان کیا جا چکا ہے شیعی فرقوں میں ایک انتہائی بد باطن فرقہ اسماعیلیہ باطنیہ تھا اور ملحدانہ عقا ندر کرتا تھا، عبد اللہ اسی فرقہ باطنیہ سے تعلق رکھتا تھا اس کے والد حسین اسی فرقہ کے امام تھے ان کی وفات کے بعد عبد اللہ اس کی امامت و امارت پر فائز ہوا اسی لئے آگے چل کر یہ فرقہ عبد اللہ کی نسبت سے عبیدی کہلایا۔

فرقہ باطنیہ کے دعاۃ و مبلغین مذوق سے خفیہ طور پر حجاز، یمن، بحرین، شام، عراق اور خراسان وغیرہ بلا داسلامیہ میں اپنی دعوت میں مشغول تھے اور ان مقامات میں ان کی دعوت کے اثرات پھیل رہے تھے، پھر انہوں نے مغرب کا رخ

کیا ان کے دعا نے بربی قبائل کتمامہ وغیرہ کو اپنی دعوت سے روشناس کیا اور گرویدہ بنالیا، حسن مشرقی راضی اس دعوت کا سراغنہ تھا اس نے لوگوں کو منصوبہ بند سازش کے تحت یہ تعلیم دینی شروع کی کہ امام زماں مہدی کے یہاں آنے اور یہاں پر قیام کرنے کی نص موجود ہے، عنقریب وہ بھرت کر کے یہاں چلے آئیں گے تھوڑے دنوں میں اہل کتمامہ وغیرہ کا ایک گروہ کثیر حسن مشرقی کے پاس جمع ہو گیا بعض علماء بھی اس کے دام تزویریں آگئے۔

ان دنوں مغرب میں اعلیٰ خاندان حکمران تھا انہوں نے حسن کے ظاہری زہدورع سے دھوکہ کھا کر اس کی کوئی مزاحمت نہیں کی اور آہستہ آہستہ اس نے بڑی قوت حاصل کر لی۔

اسی زمانہ میں عبید اللہ کے والد حسین جوفرقہ باطنیہ کے امام تھے اور سلمیہ میں بیٹھ کر خفیہ مشرق و مغرب میں اپنی دعوت میں مشغول تھے ان کا انتقال ہو گیا، انہوں نے انتقال سے پہلے عبید اللہ کو اپنا جائش مقرر کیا اور مذکورہ منصوبہ بندی کے تحت کہا کہ ”تم ہی مہدی موعود ہو اور میرے بعد تم یہاں سے دور دراز ملک کی جانب بھرت کرو گے اور بڑے بڑے مصائب کا تم کوسا منا ہو گا“۔

عبداللہ کی جائشی اور مذکورہ وصیت کی خبر باطنی دعاۃ و مبلغین نے مشرق و مغرب میں پھیلا دی، اس وقت تک مغرب کے بڑے حصے میں باطنی دعوت پھیل چکی تھی، جس کا روح رواں حسن مشرقی تھا اس نے مذکورہ منصوبہ کو عمی شکل دیتے کے لئے ایک وفد عبید اللہ کے پاس سیلمہ (شام) بھیجا کہ ہم یہاں آپ کی تشریف آوری کا انتظار کر رہے ہیں:

چنانچہ عبید اللہ حسن مشرقی کے بھائی ابوالعباس کے ساتھ خفیہ طور پر شام سے مغرب روانہ ہوا یہاں اعلیٰ حکمران زیادۃ اللہ کو اس منصوبہ کی خبر ہو گئی اور اس نے تمام حکام کے نام عبید اللہ کی گرفتاری کا حکم بھیج دیا اس لئے مغرب کے حدود میں داخل ہوتے ہی یہ دنوں گرفتار کر لئے گئے اور سلطمناسہ کے حاکم سعیج بن مدار کے یہاں خانہ قید کر دیئے گئے۔

مگر دوسری طرف حسن مشرقی نے اعلیٰ فوجوں کو پیغمبر شکستیں دے کر شمالی افریقہ کے بڑے حصہ کو زیر نگیں کر لیا تھا، اور یہاں کے بڑے بڑے بربادی قبائل اس کے تالیع ہو چکے تھے ۲۹۶ھ میں اغلبیوں سے آخری معز کہ ہوا، اعلیٰ فوجوں کو شکست ہوئی اور حسن نے ارلیس پر قبضہ کر کے کئی دن تک بربادی طرح قتل عام کیا، زیادۃ اللہ اعلیٰ اس وقت اپنے دارالسلطنت رقادہ میں تھا، اس معز کہ کے بعد اس کی ہمت بالکل چھوٹ گئی اور وہ مایوس ہو کر مغرب سے مصر چلا گیا حسن نے جس کے پاس اب کئی لاکھ فوجیں تھیں پیش قدی جاری رکھی، قیر و ان رقادہ اور پھر سلمجہماں کو بھی فتح کر لیا اور عبید اللہ کو قید سے نکالا اور اسے جلوس کے ساتھ خیہہ تک لایا، عبید اللہ سواری پر تھا، شیعی عماں کا پایادہ تھے حسن اپنے منصوبہ کی کامیابی پر انتہائی خوش تھا، وہ بآواز بلند اعلان کرتا جا تھا کہ

”ہمارے آقا (مہدی موعود) یہی ہیں اللہ تعالیٰ نے ان کے بارے میں اپنا وعدہ پورا فرمایا اور ان کو غلبہ عطا فرمایا“

سلمجہماں میں چالیس دن قیام کے بعد عبید اللہ ربیع الاول ۲۹۶ھ میں دولاکھ فوج کے ساتھ دارالحکومت رقادہ آیا یہاں اس کی عام بیعت ہوئی اور افریقہ کے تمام منبروں پر اس کے نام کا خطبہ پڑھا جانے لگا اس نے حسب منصوبہ و پروپگنڈہ بہ ادعاء مہدیت ”امیر المؤمنین مہدی“ لقب اختیار کیا، یہ گویا اس امر کا اعلان تھا کہ یہ نئی حکومت نہ صرف سیاسی بلکہ ذینی حیثیت میں بھی خلافت عباسیہ بغداد کی حریف ہے اس طرح خلافت بغداد سے بالکل آزاد ایک شیعی حکومت کا قیام عمل میں آیا۔

عبداللہ نے اندر وی اس تھکام کے بعد توسعہ مملکت کے لئے کوششیں شروع کر دیں اور مغرب اقصیٰ تک سلطنت کو توسعہ کر لیا، مصر پر بھی کئی بار حملہ کیا، لیکن دیر پا کامیابی حاصل نہیں ہوئی اس نے ۳۰۰ھ میں قیر و ان کے قریب ایک شہر آباد کیا اس کا نام مہدیہ کر کھا اور اس کو اپنا دارالسلطنت بنایا۔

جیسا کہ شروع میں بیان کیا گیا کہ عبید اللہ راضی تھا اور شیعہ کے فرقہ باطنیہ سے تعلق رکھتا تھا (جس کے بارے میں علماء کا خیال ہے کہ وہ ظاہر میں شیعہ اور باطن میں زندیق تھے / تاریخ الخلفاء للسیوطی ص: ۲۰۸) عبید اللہ نے توسعہ سلطنت کے ساتھ شیعیت اور باطنیت کی ترویج و اشاعت میں جبر و تشدد سے کام لیا شیعی رسم و شعائر جارے کئے فجر کی اذان میں "حی علی خیر لعمل" اور درود شریف میں پختن کے نام شامل کئے گئے، ترویج پر پابندی عائد کردی گئی غرض ہر شعبہ میں شیعیت کو فروغ دیا اور اس کو جریہ پھیلانے کی کوشش کی علماء و فقہاء اسلام کو بے دریغ قتل کرایا تاکہ لوگوں کو مگر اہ کرنا آسان ہو جائے، یہ سلسلہ عبید اللہ کے بعد اس کے جانشینوں کے عہد میں بھی جاری رہا۔ (۱)

عبدیل اللہ نے پچھیس برس حکومت کی اور ۳۲۲ھ میں وفات پائی اس کا دعویٰ مہدیت میں جھوٹا اور مکار ہونا اس کے حالات سے ظاہر ہے اس کے مزید تفصیلی حالات کے لئے دیکھئے کتب تاریخ البیان المغرب تاریخ ابن خلدون، تاریخ ابن خلکان، تاریخ الخلفاء نیز اعلام زرکلی وغیرہ۔

(۱) سلاطین فاطمیہ یعنی باطنیہ عبیدیہ کی تعداد خلفاء بنی امیہ کے برابر ہے یعنی ۱۱ یا ۱۲ لیکن زمانہ انہوں نے سہ گناہ پایا اور ۴۹۷ھ سے ۵۲۷ھ تک ۲۷ سال حکمرانی پر قابض رہے، زمانہ عروج میں ان کا دائرہ حکومت و سلطنت مغرب میں بحر احمر، مشرق میں دریائے فرات شامل میں ایشیائے کوچک، اور جنوب میں بلاد نوبیہ تک وسیع تھا، بلاد مغرب مصر، شام اور حجاز سب باطنی قلمروں میں شامل تھے، شیعیت ان کے اصل قوم میں داخل تھی جس میں یہ بہت غلو سے کام لیتے تھے، بعض خلفاء نے تو "خدائی" تک کا دعویٰ کیا ان راضی باطنیوں کی تبریازیوں اور ان کے رات دن کے فتوں جبر و تشدد امراء و وزراء اور علماء و فقہاء کے قتل و ذمہ خلفاء و سلاطین اسلام کے خلاف سازشوں کی وجہ سے امت مسلمہ سخت آزمائش میں بستلا ہوئی تھی، ایک طویل عرصہ کے بعد ۵۶۷ھ میں خلیفہ راشد سلطان صلاح الدین ایوبی / رحمۃ اللہ علیہ کے ہاتھوں اس حکومت کا خاتمہ ہوا، اور امت کو اس کے جبر و تشدد سے نجات ملی..... منی علماء قاضی ابو بکر باقلانی، علامہ ابو شامة، حافظ ابوالقاسم وغیرہ نے خلفاء باطنیہ کے الحاد، فتن، و فسروار ظلم و تعدی کے واقعات پر مفصل تائیں لکھی ہیں، عام کتب تاریخ میں بھی بہت کچھ تفصیلات موجود ہیں۔

۳۔ ابن تومرت مغربی

اس کا نام ابو عبد اللہ محمد بن تومرت ہے یہ اصل میں مغربی افریقہ کے قبلیہ مصودہ سے تھا لیکن مہدی کی پیش گوئی چونکہ اہل بیت سے تعلق رکھتی تھی اس لئے دعویٰ مہدیت کے ساتھ اس نے اپنا نسب نام اہل بیت نبوی سے ملانے کی کوشش کی۔

یہ باختلاف روایت ایک ۲۹۱ تا ۲۹۵ھ کے درمیان مغرب کے ایک گاؤں سوس میں پیدا ہوا، ابتدائی تعلیم قرطیبہ میں حاصل کی پھر طلب علم میں اسکندر یہ بغداد، ججاز اور دیگر بلا و اسلامیہ کا سفر کیا اور حدیث و اصول حدیث وغیرہ دینی علوم کی تین میل کی بہ ظاہر اتباع شریعت اور امر بالمعروف و نبی عن الممنکر کو زندگی کا مشن قرار دے کر ۲۹۵ھ میں افریقہ کی طرف مراجعت کی بلا و افریقہ میں دعوت و تبلیغ کا کام کرتا ہوا اپنے وطن پہنچا اس کے آمد کی خبر سن کر مصادمہ کے سردار اس کے پاس جمع ہو گئے اور اس کے وعظ و تبلیغ سے اس کے عقیدت مندو فدائی بن گئے۔

ابن تومرت نے ان میں سے چند معتمد علیہ اشخاص کو مغربی قبائل میں تبلیغ و اشاعت کے لئے بھیجا یہ مبلغین امر بالمعروف و نبی عن الممنکر کی تبلیغ کے ساتھ ساتھ مہدی موعود کی حدشیں بیان کر کے لوگوں کو مہدی کی آمد سے روشناس کرتے تھے، گویا ابن تومرت نے اول امری سے بد ادعاء مہدیت بہت کچھ حاصل کرنے کا منصوبہ بنار کھا تھا۔

چنانچہ جب اس کے پیروکاروں کے دلوں میں یہ تصور راخ ہو گیا اور مہدی موعود کی عظمت قائم ہو گئی اس وقت ابن تومرت نے اپنے منصوبہ کو عملی جامہ پہناتے ہوئے اپنے مہدی ہونے کا دعویٰ کیا زمین پہلے سے ہموار ہی اس لئے لوگوں نے بلا تامل اس دعویٰ کو مان لیا اور معتقد ہو گئے۔

ابن تومرت نے اپنے قبیعین کا لقب مومنین اور موحدین رکھا اور ان کے دلوں میں یہ عقیدہ راخ کر دیا کہ روئے زمین پر ان مومنین کی جیسی سچی اور ایمان دار جماعت دوسری نہیں ہے، اللہ تعالیٰ اس جماعت کے ذریعہ فارس و روم کو فتح

کرا کے دجال کو قتل کرائے گا اور قیامت تک یہ امر اسی جماعت میں رہے گا۔ مہدیت کے دعویٰ کے بعد بھی کچھ دنوں تک ابن تومرت کی تعلیم و تلقین اور تبلیغ و اشاعت پر امن رہی پھر اس نے اپنے معتقد قبائل میں فدویت و اطاعت شعاری کی ایسی روح پھونک دی کہ وہ اس کے اشارہ پر کسی کو بھی بے تامل قتل کر دیتے تھے اس وقت اس نے اپنے قبیلے کو تعلیم دی کہ آج کی تمام حکومتوں باطل کی پیروزیں ان سے قاتل واجب ہے چنانچہ اس نے اپنے فدائیں کی فوج تیار کی اور ۱۷۵ھ میں اپنے دست راست عبدالمؤمن کی ماحصلتی میں حکومت مغرب جوان دنوں مرابطین کے ہاتھوں میں تھی کے مقابلہ کے لئے بھیجی، دونوں میں مقابلہ آرائی اور جدال و قتال کا سلسلہ برسوں جاری رہا، ابتداء مرابطین کا پله بھاری رہا لیکن بعد میں ان کی حالت زوال پذیر ہوتی گئی اور ابن تومرت کے پیروکاروں کی تعداد روز بروز بڑھتی گئی دونوں کی تفہیش کا سلسلہ جاری تھا کہ رمضان ۲۳۵ھ میں ابن تومرت کا انتقال ہو گیا۔ (۱)

علامہ عبدالواحد مرکاشی اور علامہ زرکشی کا بیان ہے کہ ابن تومرت سادگی پسند اور بڑا عیاد و زادہ تھا دعویٰ مہدیت و عصمت کے علاوہ اس میں اور کوئی بدعت اور خرابی نہیں تھی۔ (۲)

(۱) ابن تومرت نے اپنی زندگی ہی میں عبدالمؤمن کو اپنا جانشیں نامزد کر دیا تھا، چنانچہ اس کی وفات کے بعد ”مودین“ نے اس کو اپنا امیر بنایا، عبدالمؤمن کی شخصیت میں بڑی کشش تھی، ”صورة“ بھی حسین و جیل تھا آواز نہایت بلند، گفتگو پر زور اور فضح ہوتی تھی اسے دیکھ کر اور اس کی گفتگوں کر لوگ اس کے گرویدہ ہو جاتے تھے، عبدالمؤمن اور مرابطین میں بڑے بڑے معز کے ہوئے بالآخر مرابطین کو ٹکست اور عبدالمؤمن کو فتح ہوئی، اور اس نے مغرب سے مرابطین کا خاتمه کر کے اپنی حکومت قائم کر لی جو تاریخ میں ”دولت مودین“ سے موسوم و معروف ہے، یہ حکومت ۲۳۵ھ سے ۲۶۸ھ تک قائم رہی، (۲۶۸ھ) میں بنو مرین کے ہاتھوں اس کا خاتمه ہوا، اس میں کل گیارہ فرماز وابوئے۔

(۲) یقصیلات تاریخ اسلام حصہ چہارم (از شاہ معین الدین ندوی) اور اعلام زرکشی سے ماخوذ ہیں۔

مگر بعض دوسرے اہل علم کی رائے اس سے بہت مختلف ہے چنانچہ علامہ حافظ ابن القیم رحمۃ اللہ علیہ تحریر فرماتے ہیں:

”محمد بن تو مررت کذاب، ظالم اور مغلب بالباطل تھا جبر و شد و اور یا شہزادیوں کے ذریعہ حکومت پر قبضہ کیا، مسلمانوں کو بے دریغ قتل کیا، حریم مسلمین کو مباح تھہرا لیا، ان کے پھوٹوں کو غلام بنالیا، اور بڑی لوٹ مار مچائی، وہ ملت کے حق میں حاجاج بن یوسف سے بھی بہت زیادہ بدتر تھا، اپنے ساتھیوں میں سے بھی بہت سے لوگوں کو زندہ در گور کر دیا، وہ لوگوں سے اسے کو ”مہدی موعود“ کہلواتا، اور پھر ان کو قبر میں زندہ دفن کر دیتا کہ بعد میں تمہیں یہ لوگ اس کی تکذیب نہ کرنے لگیں اس نے اپنے تبعین کا القب (بر عکس نام نہند زنگی کافور کے مصدق) ”مودیین“ رکھا تھا حالانکہ یہ عقائد کے لحاظ سے درحقیقت جھیہ تھے باری تعالیٰ کی صفات اس کے کلام اس کے علوی اخلاق و استوانی العرش اور قیامت کے روز اسکی رویت بالا بصار وغیرہ عقائد حق کے منکر تھے اب تو مررت نے اپنا القب مہدی موصوم رکھا تھا“
(المنار المدیف ص: ۱۵۳)

۴۔ احمد بن ابراہیم

شیخ الاسلام ابن تیمیہ (متوفی ۷۲۸ھ) بیان فرماتے ہیں کہ:
”میں اپنے زمانہ کے بہت سے ایسے مشائخ و صوفیاء سے واقف ہوں جو اپنے کو مہدی گمان کرتے ہیں، (اور خود کو مہدی موعود کا مصدق ثابت کرنے کے لئے طرح طرح کی تاویلیں کرتے ہیں) ان میں سے ایک کا نام احمد بن ابراہیم ہے (جو مہدی موعود کے نام و نسب محمد عبد اللہ حسنی کے موافق نہیں ہے) تو کہتے ہیں کہ محمد اور احمد میں کوئی فرق نہیں ہے یہ ایک ہی ہے اور ابراہیم خلیل اللہ علیہ الصلوٰۃ والسلام، آں حضرت صلی اللہ علیہ وسلم کے جدا علی ہیں تو گویا احمد نام آں حضرت صلی اللہ علیہ وسلم کے اسم شریف کے

اور والد کا نام آں حضرت صلی اللہ علیہ وسلم کے والد یعنی جد اعلیٰ کے موافق
ہے (منہاج السنۃ / ۲۱۱)

۵ - عباس مغربی

مورخ ابن خلدون کا بیان ہے کہ ساتویں صدی ہجری کے اوآخر میں
عباس نامی ایک شخص نے مغربی افریقہ کے ایک گاؤں غمارہ میں یہ دعویٰ کیا کہ میں
ہی فاطمی منتظر یعنی مہدی ہوں۔ بہت سے مسلمان اس کے پیچھے گمراہ ہو گئے اس نے
خاصی قوت حاصل کر لی تھی، شہر فاس پر قبضہ کر کے بازاروں میں آگ لگادی، پھر
دوسرے شہر مزمد کی جانب بڑھا اور بتاہی چوانی چاہی مگر ناکام رہا اور وہاں قتل کر دیا
گیا اس کے برپا کردہ فتنہ کا خاتمہ ہو گیا، (مقدمہ تاریخ ص: ۳۲۸)

۶ - صوفی تویز ری

ای طرح ابن خلدون نے اپنے شیخ محمد بن ابراہیم ابلی کا یہ بیان نقل کیا
ہے کہ اوائل آٹھویں صدی ہجری میں دولت بنی مرودین کے حکمران سلطان یوسف
یعقوف () کے عہد خلافت میں ایک نام نہاد صوفی تویز ری (مقام توزر کے
باشندہ) نے مغربی افریقہ میں فاطمی منتظر ہونے کا دعویٰ کیا تھا، شہروں کے بہت
سے سادہ لوح مسلمان اس کے پیر و ہو گئے تھے، خطرہ تھا کہ اس کا معاملہ آگے بڑھ
جائے لیکن وہ جلد ہی قتل کر دیا گیا اور اس کا تانا بانا بکھر گیا اور ملت اس کے فتنہ سے
محفوظ رہی۔ (حوالہ مذکور)

۷ - سید محمد جون پوری

بر صغیر ہند بھی مدعاہن مہدیت سے خالی نہیں ہے سید محمد جون پوری اس
دیار میں مہدی موعود ہونے کا بر ملا دعویٰ کرنے والے اور اس کی طرف دعوت دینے
والے شاید پہلے شخص ہیں ان کا نام و نسب محمد بن یوسف ہیں یعنی ۷۸۷ھ میں شیراز
ہند جو نپور میں پیدا ہوئے وہیں تعلیم و تربیت پائی، قرآن کریم حفظ کیا اور شیخ دانیال

بن حسن عمری بختی (متوفی ۹۸۲) سے علوم دینیہ اور معرفت و سلوک کی تحریک و تکمیل کی اور پندرہ برس کی ہی عمر میں ایک نمایاں مقام حاصل کر لیا، وہ بحث و مباحثہ اور امر بالمعروف و نبی عن المنکر میں بڑے جری اور بے باک تھے اسی واسطے "اسد العلماء" لقب سے ملقب تھے،

ایک مدت لوگوں کو درس و تدریس اور وعظ و ارشاد کے ذریعہ مستفید کرتے رہے پھر ریاضت و مجاہدہ میں مشغول ہو گئے، کچھ عرصہ بعد اہل خاندان اور وطن کو خیر باد کہہ کر بیوی بیچوں اور ارادت مندوں کے ساتھ پہاڑی کی طرف نکل گئے اور بادی نور دی و خلوت نہیں اختیار کر لی کہا جاتا ہے کہ اسی دوران ان کے دل پر یہ وارادہ گذر اکہ "انت المہدی" کی صدائ آرہی ہے متوال آپ کو توقف و تامل رہا اور جب پے در پے یہی معاملہ پیش آیا تو اپنے مہدی ہونے کا اظہار و اعلان کیا۔

برسون کی خلوت گزینی و دشت نور دی کے بعد پھر آبادی کا رخ کیا اور مالوہ دولت آباد، بربان پور، احمد نگر، بلگرگہ وغیرہ میں وعظ و تبلیغ اور امر بالمعروف و نبی عن المنکر کا فریضہ انعام دیتے رہے لیکن ان کے شدت احتساب اور معاصرین کی منافر ت کی بنابر انھیں کہیں استقرار حاصل نہ ہوا کا اور ہر جگہ سے شہر بدر کئے گئے۔

۹۰۱ھ میں اپنے تین سو ساٹھ ساتھیوں کے ساتھ حج کے لئے کہ معظمه گئے حج سے فارغ ہونے کے بعد حرم کے اندر اعلان کیا کہ میں مہدی ہوں جو مجھ پر ایمان لائے گا وہ مومن ہے حج کے بعد ہندوستان واپس آ کر گجرات میں قیام پذیر ہوئے، اور وعظ و تبلیغ اور وعوت و ارشاد میں منہمک ہو گئے بے شمار لوگوں نے ان کے ہاتھ پر بیعت کی اور ان کے حلقوں کی رادت میں داخل ہو گئے، یہاں ۹۰۳ھ میں پھر انھوں نے مہدی ہونے کا دعویٰ و اعلان کیا نتیجہ یہ ہوا کہ شہر بدر کے گئے یہاں سے نکلنے کے بعد مختلف شہروں کا چکر لگاتے ہوئے سندھ پہنچے۔

وہاں ایک سال قیام کے بعد خراسان کی طرف روانہ ہوئے، (خراسان جانے کا محرك یہ رہا ہو گا کہ وہاں بھی لوگوں کو دعوت دیجائے اور کچھ لوگ ان کی

مہدیت کو قبول کر لیں تو پھر ان کو ہمراہ لے کر خراسان سے سیاہ جھنڈوں کے ساتھ نمودار ہوں اور اس طرح صاحب رایات سود ہونے کی مہدی صادق کی علامت ان پر منطبق ہو جائے اور یوں ان کے مہدی ہونے کی تصدیق ہو جائے لیکن یہ خواب شرمندہ تعبیر نہ ہو سکا) اور آپ قدھار سے آگے نہ جاسکے اور وہیں مقام فراہ میں بہ عارضہ تپ دق ۲۳ اپریل ۱۵۰۷ھ میں وفات پا گئے۔

صاحب خزینہ الاصفیاء کا بیان ہے کہ سید محمد جو نوری نے مہدی ہونے کا دعویٰ غلبہ حال و سُکر میں کیا تھا اور پھر صحو و افاقہ اور ہوش میں آنے کے بعد اس سے تائب ہو گئے تھے لیکن ان کے جاہل پیروکاروں نے اس کا اعتبار نہیں کیا اور ان کے مہدی ہونے کے معتقد اور اس پر مصروف ہے۔

مولانا ابوظفر ندوی کا خیال ہے کہ سید محمد جون پوری نے مہدی ہونے کا دعویٰ پہلی مرتبہ مقام برلی میں نہر والہ، پٹن کے قریب، یعنی زندگی کے آخری دور میں کیا اس سے پہلے دعووں کی روایات خلاف قیاس ہیں، لیکن مولانا ندوی کی یہ رائے اکثر مورثین کے خلاف ہے۔ (۱)

سید جون پوری کے ادعائے مہدیت کے بارے میں مولانا آزاد کی رائے یہ ہے کہ بہت ممکن ہے ان کے قلب پر جو وارده گزرا ہو وہ صرف یہ ہو کہ ”انت المهدی“ اسی کا انھوں نے اخہار کیا ہوا اور معتقدین نے شہرت عام کی بنابر ”مہدی آخر الزمان“ سمجھ کر تمام علمائ์ و آثار مردی کو ان پر چیاں کرنا شروع کر دیا ہو، یا خود سید صاحب سے غلطی ہوئی لفظ ”مہدی“ کو انھوں نے ”مہدی آخر ازمان“ سمجھ لیا کیونکہ شہرت و انتشار عام طور پر اسی مہدی کی نسبت ہے اور جب لفظ مہدی بولا جاتا ہے تو سب سے پہلے ذہن اسی طرف منتقل ہوتا ہے“ (تذکرہ حصہ ۲۱)

بہر حال سید محمد جون پوری کے دعویٰ مہدیت کی کمزوری اور ضعیف بنیادی

(۱) یہ تمام تفصیلات نزہۃ الخواطر (۳۲۵/۳) اور شیخ محمد اکرم کی روکوثر سے مانوذ ہیں۔

ظاہر ہے اسی بنا پر آپ کے بکثرت معاصرین علماء آپ کے شدت سے مخالف تھے اس کی وجہ سے انھیں بہت کچھ سختیاں جھیلنی پڑیں۔ لیکن آپ کے دوست اور دشمن سب آپ کے علم و فضل، زہدو پر پرہیزگاری توکل و تلقیف اور جرأت احساب کی تعریف کرتے ہیں، آپ کی دعوت و تذکیر میں ایسی تاثیر تھی کہ تھوڑے ہی عرصہ میں ہزاروں ہزار لوگ حلقة کرادت میں داخل ہو گئے نہ صرف عوام بلکہ بہت سے خواص متعدد سلاطین وقت اور اہل علم بھی آپ سے وابستہ یا متأثر تھے آپ کی دعوت نے ایک تحریک کی شکل اختیار کر لی جس کا اثر آپ کی وفات کے بعد بھی برقرار رہا، آپ کا طریقہ طریقہ مہدویہ اور اس سے وابستہ لوگ مہدوی کہے جاتے ہیں جو بھی ہند کے بعض شہروں حیدر آباد وغیرہ میں اس طریقہ کے مشتملین اب بھی موجود ہیں۔

مولانا آزاد سید محمد جون پوری اور ان کی دعوت کے بارے میں لکھتے ہیں:

”نویں صدی کا وہ زمانہ جو اکبر سے پہلے گذر اہے ہندوستان میں سخت بدآنسی اور طوائف املوکی کا زمانہ تھا کوئی مرکزی حکومت باقی نہیں رہی تھی جو احکام شرع کے اجراء و قیام کی ذمہ دار ہوتی، علمائے حقانی بہت کم تھے اور علمائے دنیا ہر طرف پھیلے ہوئے تھے، اور سب سے زیادہ یہ کہ جاہل صوفیوں کی بدعتات و منکرات نے ایک عالم کو گمراہ کر رکھا تھا یہ دیکھ کر سید موصوف نے احیاء شریعت قیام امر بالمعروف و نهیں عن الامرکر کا غفلہ بلند کیا، میرے خیال میں یہی اس دعوت کا مقصد اصلی تھا، سید موصوف اور ان کے پیروؤں کی پہلی جماعت کے اکثر بزرگ بڑے پاک نقش اور خدا ترس لوگ تھے اس قسم کے معاملات ہمیشہ ابداء میں کچھ ہوتے ہیں اور آگے چل کر کچھ اور بن جاتے ہیں، اور نئے غلو و تاویل پیچھی امتیں کی طرح اس امت کی ہر جماعت کے لئے ایک بڑا فتنہ رہا ہے، یہی حالت اس جماعت کو بھی پیش آئی اور رفتہ رفتہ اس کی بنیادی صداقت اخلاق کے غلو و محدثات میں گم ہو گئی اور اس فرقہ کے عقائد میں بہت سی نئی نئی باتیں اور حد غلو سے بھی گذرے ہوئے اعتقادات شامل ہو گئے (تذکرہ ۲۷۴)

مگر حیدر آباد اور کراچی وغیرہ میں اس وقت جو مہدوی پائے جاتے ہیں گو وہ سید محمد کے مہدی ہونے کا اعتقاد رکھتے ہیں لیکن باقی عقائد و اعمال میں عام مسلمانوں سے کچھ زیادہ مختلف نہیں ہیں۔

-۸- محمد نور بخش

علامہ متقی ہندی متوفی ۷۵۹ھ نے اپنی کتاب ”البيان فی علامات مہدی آخر الزمان“ میں لکھا ہے کہ ”قرن اول سے اب تک بہت سے امراء و مشائخ نے مہدی ہونے کا دعویٰ کیا ہے ان میں ایک محمد نور بخش بھی ہے“ یہ غالباً علامہ موصوف کے زمانہ کا کوئی شخص ہے مگر موصوف نے اس کے کچھ حالات نہیں لکھے ہیں،

-۹- اویس رومی

علامہ موصوف ہی کا بیان ہے کہ سلطانی بایزید ثانی کے عہد حکومت (۸۸۶ھ-۹۱۸ھ) میں روم کے اویس نامی ایک شخص نے مہدی ہونے کا دعویٰ کیا تھا موصوف نے اس کا بھی کچھ حال بیان نہیں کیا ہے۔

-۱۰- محمد ازملی

گیارہویں صدی ہجری میں جبال شہر زور کے ایک علاقہ از مک میں محمد نامی ایک شخص نے مہدی ہونے کا دعویٰ کیا تھا اس علاقہ کے بہت سے لوگ اس کے ہمراہ ہو گئے تھے، مگر اس علاقہ کے امیر احمد خان کردی نے جلد ہی اس فتنہ کا سد باب کر دیا، اور مدعی مہدیت کے خلاف سخت اقدام کر کے اس کی قوت توڑ دی وہ خود بھاگ گیا لیکن اس کا بھائی گرفتار ہو گیا، مدعی مہدی کے بارے میں علمائے وقت نے فتویٰ دیا کہ یہ شخص مرتد ہے اس سے توبہ کرائی جائے یا اسے قتل کر دیا جائے آخر اس نے بظاہر توبہ کر لیا لیکن اس کے بعض قریبی ساہی بیان کرتے تھے کہ اس نے اپنے دعویٰ سے حقیقت میں رجوع نہیں کیا تھا، (الاشاعۃ لاشراط الساعۃ للبرزنجی ص: ۱۲۱)

علامہ برزنجی مزید بیان کرتے ہیں کہ ۲۰۰۰ھ سے پہلے میں بھی اس کے پاس گیا تھا اور یک ہزار عابدوں کی طرف تجسس کرنے کے لئے اپنے میں بڑا احتیاط و متورع اور حرام سے احتساب کرنے والا تھا، طریقہ خلوتیہ کے مطابق ہر وقت اور ادو و ظان اف میں مشغول رہتا تھا مگر اس کا بھائی جو اس کی وجہ سے گرفتار ہوا تھا اس کے طور طریقہ کی سخت مخالفت اور اس کی بڑی لعنت ملامت کرتا تھا۔

۱۱- محمد بن عبد اللہ کردی

۲۰۰۰ھ سے کچھ پہلے، کرد قبائل کے علاقہ جبال عقر و عمادیہ میں ایک شخص عبد اللہ کردی نے یہ دعویٰ کیا تھا کہ میں شریف حسین ہوں اس نے اپنے ایک لڑکے کا جس کی عمر کم و بیش بارہ برس تھی نام محمد اور لقب مہدی رکھا، اور دعویٰ کیا کہ یہی مہدی موعود ہے بہت سے لوگ اس کے دام فریب میں گرفتار ہو گئے، اس نے اپنے قبیلين کی مدد سے بعض علاقوں پر قبضہ کر لیا اور پھر موصل کی طرف بڑھا اس کے اور عثمانی فوج کے درمیاں خوزیر معرکے ہوئے اور بڑی جانیں لیکن بالآخر اس مدعا کذاب کو شکست ہوئی وہ اور اس کا بیٹا دونوں گرفتار ہوئے اور سلطان محمد رانج کے پاس استنبول بھیج دیئے گئے سلطان نے انھیں معاف کر دیا لیکن وطن واپسی کی اجازت نہیں دی، وہیں استنبول میں دونوں کی وفات ہوئی۔ (الاشاعتہ ص: ۱۲۱-۱۲۲)

۱۲- محمد احمد معروف بہ مہدی سوڈانی

نام محمد بن عبد اللہ ۱۲۵۸ھ یا ۲۰۰۰ھ میں سوڈان کے ایک شہر دنقہ میں پیدا ہوئے ان کا خاندان خانہ بدوثی کی حالت میں ایک شہر سے دوسرا شہر منتقل ہوتا رہتا تھا آخر میں خرطوم میں اقامت اختیار کی، محمد احمد نے یہیں ابتدائی تعلیم کی تحصیل اور علوم اسلامیہ کی تکمیل کی، پھر طریقہ سماںیہ کے پیر و مرشد شیخ محمد شریف کے باتحہ پر بیعت کی اور ان کے مریدوں میں شامل ہو گئے اور سلوک و طریقت کی منزلیں طے کیں اور دعوت و ارشاد میں مشغول رہے۔

تیر ہوئیں صدی بھری کا زمانہ اسلامی دنیا کے سیاسی و عسکری زوال اور مسلمانوں کے اخلاقی انحطاط کا زمانہ تھا، مغربی سامراج ایک طرف اپنی زبردست جدید فوجی طاقت کے ذریعہ مالک اسلامیہ کو زیریز بر اور ان پر یکے بعد دیگرے بقۂ کر رہا تھا، تو دوسری طرف مغربی تہذیب و ثقافت اہل مشرق و اہل اسلام کے مشرقي اخلاق اور اسلامی روح پر حملہ آور تھیں اور دل و دماغ کو مجرد ح و مغلوب کر رہی تھیں، مصر، سودان وغیرہ برطانیہ کے زیر انتداب جا چکے تھے خلافت عثمانیہ شیم جاں ہو چکی تھی اور اس کے اندر تاب مقاومت باقی نہیں رہ چکی تھی الغرض حالات انتہائی پر آشوب اور نازک تھے۔

انہی پر آشوب حالات میں مہدی سوڈانی کی نشوونما ہوئی وہ ان حالات سے سخت متاثر ہوئے اور شاید عمل کے طور پر ان کے اندر یہ تحریک پیدا ہوئی کہ اصلاح اور انقلاب احوال کے لئے مسلمانوں کو منظم کرنا ضروری ہے لیکن اس کے لئے کسی مرکزی شخصیت کی ضرورت تھی جو لوگوں کے لئے مرجع و محور بن سکے، انہوں نے اپنے شیوخ سے سنا اور کتابوں میں پڑھا تھا کہ ”مہدی موعود“ قوت کا سرچشمہ ہوں گے اور ان کے ذریعہ مسلمانوں کو ان کی کھوئی ہوئی عظمت دوبارہ واپس مل جائے گی، غالباً اسی تناظر میں انہوں نے عقیدہ مہدی کی لوگوں میں تبلیغ و اشاعت کی اور اس بات کی کوشش کی کہ کسی ”مہدی“ کا ظہور ہو، جس کے گرد مسلمان جمع ہو کر داخلی و بیرونی حملوں کا مقابلہ اور دشمنوں کے خلاف جہاد کر سکیں۔

چنانچہ بیان کیا جاتا ہے کہ انہوں نے اپنے پیر و مرشد شیخ محمد شریف سے ایک روز کہا کہ آپ ”مہدی“ ہیں، اپنے مہدی ہونے کا اعلان کیجئے لیکن شیخ اس کے لئے کسی طرح آمادہ نہیں ہوئے، تو شاگرد نے ان کی بیعت توڑ کر طریقہ سماںیہ ہی کے ایک دوسرے شیخ شیخ قرشی کے سلسلہ ارادت میں شامل ہو گئے، شیخ قرشی نے شاید محمد احمد کے رجحانات اور عزائم کو سمجھ لیا اور اس کے لئے زمین ہموار کی، چنانچہ انہوں نے اپنی وفات کے وقت یہ وصیت کی کہ:

”مہدی منتظر کے ظہور کا وقت آگیا ہے جو میری قبر پر قبہ تعمیر کرے گا اور میری بیٹیوں سے اپنے بیٹوں کی شادی کرے گا، وہ مہدی منتظر ہوگا“

محمد احمد اشارہ سمجھ گیا، چنانچہ اس نے شیخ کی وفات کے بعد ان کی قبر پر قبہ کی تعمیر شروع کر دی، دوران تعمیر ایک شعبدہ باز مجم عبد اللہ تعالیٰ شی وہاں پہنچا اور محمد احمد کو دیکھتے ہی بیہوش ہو کر زمین پر گر پڑا، کچھ دیر بعد جب ہوش میں آیا تو حاضرین نے اس سے حقیقت حال دریافت کی تو اس نے بتایا کہ:

”میں نے دیکھا کہ محمد کے چہرے پر مہدیت کے انوار درختاں ہیں اس کی شدت تاثیر کی وجہ سے میں بے قابو ہو گیا۔“

شیخ قرشی کے مختسبین میں ان کے سلسلہ کے لوگوں کے لئے بڑی عصیت پائی جاتی تھی اور محمد احمد خود بھی متخف و مررتاض اور جفا کش و سادگی پسند تھے اس لئے شیخ کی وفات کے بعد وہی شیخ کے ارادتمندوں کا مررجع قرار پائے، اور انہوں نے اس موقع سے فائدہ اٹھایا اور ۱۲۹۸ھ مطابق ۱۸۸۱ء میں اپنے ”مہدی“ ہونے کا اظہار اور اعلان کیا، زمین پہلے سے ہموار تھی لوگ بڑی تعداد میں ان کی مہدیت و امامت کے معتقد اور ان کے حلقوں گوش ہو گئے انہوں نے اپنے تبعین کو سادگی و جفا کشی اور جہاد و جاں بازی کی تعلیم دی، اور حسب منصوبہ سلاطین وقت کے خلاف اٹھ کھڑے ہونے پر ایکجنت کیا اور ان کے اندر سرفروشی کی حریت انگیز روح پھونک دی انہوں نے اعلان کیا کہ:

”مجھ کو الہام ہوا ہے کہ میں مجددِ دین اسلام ہوں، مجھ کو چاہئے کہ میں مذہب اسلام کو حالت اولی پر لے آؤں، نصاری کی قوت کو توڑوں، سلطان روم (ترک عثمانی حکمران) اور خدیوم مصر اگر اس امر میں کوشش اور تعادن کریں تو ان سے کچھ بحث نہیں، ورنہ ان سے بھی مقابلہ ہوگا۔“

محمد احمد (مہدی) نے علماء و فقهاء، مصر کے امراء و حکام سلطان عبد الحمید ملکہ برطانیہ وغیرہ کو خطوط بھیجے اور اپنی امامت و امارت قبول کرنے کی دعوت دی۔

اس میں کوئی شبہ نہیں کہ محمد احمد مہدی سوڈانی کی دعوت و تحریک کو سوڈان میں واقعی زبردست مقبولت اور کامیابی حاصل ہوئی، سوڈان کے ایک بڑے علاقے پر ان کو تسلط بھی حاصل ہو گیا، ان کے ساتھیوں میں جرأۃ وجہ بازی کا ایسا حوصلہ اور ولہ پیدا ہو گیا تھا کہ اپنی بے سرو سامانی کے باوجود مقابل کی بڑی بڑی فوج کو شکست کھانے پر مجبور کر دیتے تھے ترکی و مصری فوجیں ان کے مقابلہ سے عاجز تھیں، جدید تھیاروں سے مسلح برطانوی فوج بھی ان کی پیش قدمی نہ روک سکی تا آنکہ دارالسلطنت خرطوم پر بھی ان کا قبضہ ہو گیا۔

محمد مہدی نے اپنے زیر تسلط علاقوں میں بہت سی اصلاحات نافذ کیں امراء و حکام کی کم سے کم تخریبیں مقرر کیں شادی بیاہ کی تقریبات میں سادگی و کفایت شعاری کو ضروری قرار دیا ایک انگریز مورخ وزموند سٹیورات نے سوڈانی کی فتوحات پر تبصرہ کرتے ہوئے لکھا ہے:

”اس تحریک نے یہ ثابت کر دیا ہے کہ اسلام جدید تھیاروں کے بغیر بھی، ساتویں صدی عیسوی کی طرح اس انیسویں صدی میں بھی ایک ناقابل تغیر قوت بن سکتا ہے۔“

معرکہ آرائیوں کا سلسلہ ابھی جاری ہی تھا کہ مہدی سوڈانی کا وقت آخر آگیا اور وہ ۱۳۲۰ھ میں انقال کر گئے، آپ کی وصیت کے مطابق عبداللہ تعالیٰ اس کا جانشیں ہوا، اس نے پوری کوشش کی کہ موجودہ قوت اور سلسلہ فتوحات کو قائم رکھ سکے لیکن مختلف داخلی و بیرونی اسباب کی بنا پر برطانیہ کی زیر قیادت نبرداز ماصری فوج کے سامنے وہ زیادہ دنوں تک نہ ملک سکا، اور ایک معرکہ میں ۲۲ نومبر ۱۸۹۹ء میں قتل کر دیا گیا، اور پھر یہ تحریک کمزور پڑتی گئی اور رفتہ رفتہ ختم ہو گئی مگر اس تحریک نے سوڈان میں بیداری کا جو صور پھوڑ کا تھا اس کے اثرات ختم نہیں ہوئے، اور اب بھی موجود ہیں۔

۱۳۔ مرزا علی باب شیرازی / بہائی مذہب کا بانی ۱۸۲۰ء - ۱۸۵۰ء

۱۴۔ مرزا غلام احمد قادریانی ۱۸۲۰ء - ۱۹۰۸ء

ان دونوں میں اول الذکر شیعی راضی تھا اور ثانی الذکر سنی حنفی تھا ان دونوں نے مغربی استعمار کی زیر سر پرستی تفریق بین اسلامیں اور ضلالت و گمراہی اور الحاد وارتداد کی، اور اسی راہ پر آگے بڑھتے گئے ان کے اور ان کی جماعت کے مرتد، اسلام سے خارج اور کافر ہونے پر پوری امت مسلمہ اور علمائے امت کا اتفاق و اجماع ہے یہاں ان بدجختوں اور خبیثوں کو نام محض اس لئے ذکر کیا گیا ہے کہ ان دونوں نے اپنی ضلالت کے ابتدائی مرحلہ میں مہدی موعود ہونے کا بھی دعویٰ کیا تھا، اور آگے جمل کرنبوت، رسالت، حلول اور خدائی تک کا دعویٰ کیا، ان کے باطل اور مخدانہ و کافرانہ عقائد کی تفصیل اگر جانتی ہو تو فاتح قادریان تنخ الاسلام مولانا ثناء اللہ امرتسری اور دیگر علمائے اسلام کی اس موضوع پر مستقل تصنیفات کا مطالعہ کیجئے۔

۱۵۔ محمد بن عبد اللہ قحطانی

فرماں روائے سعودی عرب شاہ خالد بن عبد العزیز کے زمانہ میں یکم محرم الحرام ۱۳۰۰ء / ۱۹۷۹ء کو مسجد حرام میں ایک انتہائی المناک سانحہ پیش آیا تھا جس نے دنیا بھر کے مسلمانوں کو مضطرب کر دیا تھا اور خود سعودی حکومت کی نیز حرام ہو گئی تھی جیسا کہ بعد کی تحقیقات سے معلوم ہوا یہ لدو زسانحہ سعودیہ یہی کے پچھے شورش پسند اصحاب تہور نوجوان محمد بن عبد اللہ قحطانی اور اس کے ساتھیوں کے تہور و خروج کا نتیجہ تھا ان نوجوانوں نے جن کی تعداد کم و بیش تین سو تھی مذکورہ بالاتر میں فخر کے وقت حرم شریف پر قبضہ کر لیا اور جیسا کہ بہت سے جاج اور اخبارات کا بیان ہے ان نوجوانوں نے حاجیوں سے کہا کہ "مہدی موعود" کا ظہور ہو چکا ہے اور وہ یہی نوجوان ہے بعد ازاں محمد قحطانی نے حظیم کی چہار دیواری

پر چڑھ کر اپنے مہدی ہونے کا اظہار و اعلان کیا اور لوگوں کو بیعت کی دعوت دی، باخبر ذرائع کے مطابق موجود حاج کامعموی رو عمل اس حرکت کے خلاف تھا اور کسی نے اس دعوت پر لبیک نہیں کہا، ان نوجوانوں نے حاج سے کوئی تعریض نہیں کیا، حاج صفا و مروہ کی طرف جالیوں سے ایک ایک کر کے شام تک باہر نکل گئے۔

کوئی پندرہ سول روز تک حرم شریف ان کے قبضہ میں رہا اور اذان و نماز اور طواف کا سلسلہ بذریعہ، بمشکل تمام کہیں ۲/ دسمبر ۱۹۷۴ء کو حرم محترم کو ان کے قبضہ سے نجات ملی ان میں سے اکثر بروقت پولیس کارروائی میں مارے گئے اور بہت سے اپنے سر غنہ محمد قحطانی کے ساتھ گرفتار ہوئے تحقیق و تفییش اور عدالتی کارروائیوں کے بعد الحادی الحرم قتل اور بغاوت کے جرم میں انہیں سزاۓ موت دی گئی۔

بعض لوگوں کا گمان ہے کہ سعودی نوجوانوں کی یہ حرکت ناشائستہ اس بے چینی اور ناراضگی کا نتیجہ تھی جو سعودی حکومت کی مغرب نوازی اور جدید یت و مغربیت کی طرف بڑھتے رہانے کے خلاف بہت سے سعودی مشائخ و شباب کے اندر پائی جاتی ہے، یہ بھی بیان کیا جاتا ہے کہ ان لوگوں کا منصوبہ یہ تھا کہ شاہ خالد کو جو پروگرام کے مطابق اس روز فجر کی نماز حرم میں ادا کرنے والے تھے ریغال بنالیا جائے اور اس طرح حکومت کو اپنے مطالبات ماننے پر مجبور کیا جائے، لیکن اللہ تعالیٰ کا کرنا ایسا ہوا کہ شاہ خالد کا پروگرام تبدیل ہو گیا وہ حرم نہیں آئے اور شورش پسندوں کو اپنے منصوبہ میں ناکامی ہوئی، و مکروہ امکر والله خیر الماکرین۔

حادثہ حرم کی مزید تفصیل:

موضوع کے پیش نظر حادثہ حرم کے متعلق اگرچہ مذکورہ سطور کافی ہیں لیکن نامناسب نہ ہوگا اگر مزید تفصیلات بھی بیان کر دی جائیں کہ یہ شورش پسند حرم میں اسلام کے ساتھ کیسے داخل ہو گئے ان کی سرکوبی میں اتنا زیادہ وقت کیوں لگا ان کو گرفت میں لینے اور حرم شریف کی رہائی کے لئے کیسے اور کیا کارروائی کی گئی وغیرہ۔

حادثہ حرم کے کوئی تین ماہ بعد ۲، ۵، ۷، ۱۷ ربیع الآخر ۱۴۲۰ھ مطابق

۲۲، ۲۳، ۲۴ / فروری ۱۹۸۰ء کو سلسلے سے ط شدہ پروگرام کے مطابق جامعہ سلفیہ (مرکزی دارالعلوم) بیارس میں تعلیمی و تبلیغی کانفرنس (مؤتمر الدعوة والتعليم) منعقد ہوئی جس کے مہمان خصوصی حرم محترم کے امام فضیلۃ الشیخ العلامہ محمد عبد اللہ اسمیل حفظہ اللہ تھے اور انہوں نے اپنے قدوم میمت نزوم سے کانفرنس کو مشرف فرمایا اس موقع پر امام محترم نے لوگوں کی تھواہش و درخواست پر حادثہ حرم کی مختصر روداد بیان فرمائی تھی، آئندہ تفصیلات موصوف کی بیان کردہ رواداد، نیز اس وقت کی اخباری رپورٹوں اور بہت سے منوی حاجیوں جن میں ہمارے استاذ محترم مفتی مولانا حبیب الرحمن فیضی صاحب / حفظہ اللہ بھی تھے، (۱) کے بیانات کی مدد سے مرتب کی گئی ہے

(۱) حفظہ اللہ کے بجائے اب رحمہ اللہ رحمۃ واسعة تاریخ وفات ۳۰ نومبر ۱۹۹۲ء
مناسب معلوم ہوتا ہے کہ ذیل میں مفتی صاحب مرحوم کا ایک مختصر سوچی خاک پیش کر دیا جائے تاکہ آئندہ کام آئے۔ یہ خاک کہ تمام تر مؤلف کتاب مولانا فیضی / حفظہ اللہ کے افادات اور تاثرات پر مبنی ہے جو انہوں نے استاذ محترم مفتی صاحب کی وفات پر بروقت اخبارات میں اشاعت کے لئے لکھا تھا، اور روز نامہ آواز ملک (بیارس) شمارہ ۵۷ دسمبر ۱۹۹۲ء میں شائع ہوا تھا (ناشر)
نام و نسب : مفتی مولانا حبیب الرحمن فیضی بن مولوی احسان اللہ بن مولانا محمد احمد (معروف بہ بڑے مولوی صاحب) ابن حضرۃ العلام ملا حسام الدین رحمہم اللہ تعالیٰ۔

تاریخ ولادت : ۱۳۲۵ھ مطابق ۱۹۱۶ء تجھیزا

تعلیم : پوری تعلیم ابتدائی راغت و تکمیل مدرسہ فیض عام مسویں

اساتذہ : مولانا نور محمد کوشش، مفتی عبدالکریم، جادمجد مولانا محمد احمد، مولانا عبد الرحمن نجوى، مولانا عبد اللہ شاائق، مولانا محمد شفیع، وغیرہ۔

فراغت و دستار بندی : ۱۳۵۷ء مطابق ۱۹۳۸ء دستار بندی بدست مبارک حضرت مولانا ابوالوفاء ثناء اللہ امیر ترسی / رحمۃ اللہ علیہ۔

درس و قد ریس : مادر علیہ فیض عام ہی میں پوری زندگی تدریسی خدمات انجام دی، نہ پڑھنے کے لئے ہیں اور گئے نہ پڑھانے کے لئے یہاں وہاں جانے کی ضرورت پیش آئی، بعد فراغت طویل عرصہ تک یعنی ۱۹۳۹ء سے ۱۹۵۷ء تک اعزازی طور پر ملکخواہ پڑھاتے رہے، ۱۹۵۸ء سے مشاہرہ لینے لگے ۱۹۶۲ء سے ۱۹۸۲ء تک بحیثیت صدر مدرس و شیخ الحدیث اور حضرت مولانا محمد احمد ناظم صاحب کی وفات (۲۲ فروری ۱۹۸۲ء) کے بعد سے تا حیات بحیثیت ناظم و شیخ الحدیث تدریسی سلسلہ جاری و ساری رہا۔

=فتاویٰ نویسی: درس و تدریس کے ساتھ آپ شروع ہی سے فتویٰ نویسی کی خدمت بھی انجام دیتے تھے، آپ کے کھجوری فتاوے کے متعدد مختیم رجسٹر موجود و حفظ ہیں۔

مدرسہ کی رکنیت اور نظم امت: ۳۰ اپریل ۱۹۵۲ء میں مدرسہ فیض عام کی مجلس انتظامیہ کے رکن بنائے گئے اگرچہ ۱۹۵۸ء میں نائب ناظم مقرر ہوئے، ۲۷ فروری ۱۹۸۲ء سے تاحدیات مدرسہ فیض عام کے ناظم اور مسلم انترکالج کے نیجر ہے۔

تاریخ وفات: ۱۸ ربیع الثانی ۱۴۳۱ھ مطابق ۳۰ نومبر ۱۹۹۲ء بروز شنبہ بوقت فجر مولانا موصوف ممتاز عالم دین اور جماعت اہل حدیث کے مستند مفتی تھے، کامیاب مدرس، شیخ الحدیث اور استاذ الایتاز تھے جامعہ فیض عام کے جملہ انتظامات و انصرام کے ساتھ تدریسی خدمات کا سلسلہ خاصاً طویل ہے، جو صرف صدی سے زیادہ کی مدت پر پھیلا ہوا ہے، ویسے تو آپ نے ہر فن کی کتابوں کا درس دیا ہے، لیکن فتن حدیث شریف سے آپ کو اول روز سے زیادہ سے زیادہ مناسبت اور رجیلی تھی، جامع ترمذی وغیرہ کتب حدیث کا درس بطور خاص بڑی تحقیق اور سرط و تفصیل سے دیتے تھے۔ ۱۹۶۶ء سے جب تک صحبت نے ساتھ دیا برادر حسین کا درس دیتے رہے، وفات سے دو تین سال پہلے سے صحبت کی خرابی کے باعث مند پر بیٹھنے اور درس دینے سے معذور ہو گئے تھے، لیکن ختم حسین کی مبارک علمی تقریب کے موقع پر جو جامعہ میں بڑے وقار و احترام کے ساتھ منعقد ہوتی ہے۔ آخری حدیث کا درس حسب سابق آپ ہی دیتے تھے، اور اس موقع پر حسب روایت سابقہ صحیح بخاری و صحیح مسلم اور حدیث و سنت کی اہمیت و جیت اور امام بخاری و امام مسلم کے حالات پر مفصل گھنٹہ دو گھنٹہ ایسی پر مفرز تقریر فرماتے کہ رشک ہوتا تھا۔

آپ کے درس کی ایک بڑی خصوصیت یہ تھی کہ حسب ضرورت تفصیل سے کام لیتے تھے اور اکتا تھے اسی طرح طلبہ کے سوالات سے نہ بھی خجلاتے تھے نہ گھبرا تھے بہر حال مطمئن کرنے کی کوشش کرتے تھے متعلقہ شروع و معاون کتابیں نکلا کر زیر بحث مقامات دکھاتے اور سمجھاتے تھے،

استفقاء اور مسائل کے استفسار کے لئے پورے ہندوستان سے لوگ آپ کی طرف رجوع کرتے تھے، اور آپ کتاب و سنت کی روشنی میں بڑی تحقیق و تدقیق کے ساتھ فتاوے لکھتے اور لوگوں کی رہنمائی فرماتے تھے، آپ جامع مسجد فیض عام کے خطیب بھی تھے، آپ کا خطبہ مختصر اور ضروری مسائل کے بیان پر مشتمل ہوتا تھا اور بہت پسند کیا جاتا تھا،

حدود حرم شریف جسے گھوارہ امن و سلامتی قرار دیا گیا ہے جس کی عظمت و حرمت یہ ہے کہ اس میں شکار سے تعریض کرنا اس کے پودے وغیرہ کا شاہی حرام ہے کا کچھ خیال نہ کیا اور مسجد حرام میں سخت خوف و ہر اس پیدا کیا اور قتل و قبال کر کے اس کی حرمت و غیرت کو پامال کیا، یہ شورش پسند جن کی مجموعی تعداد کم و بیش تین سو بیان کی جاتی ہے، جیسا کہ بیان کیا گیا یکم محرم الحرام ۱۴۰۰ھ مطابق ۲۰ نومبر ۱۹۸۹ء کو نماز فجر سے پہلے عام زائرین وحجاج کی طرح مسجد حرام میں داخل ہوئے، انھوں

= آپ نے اپنی زندگی جامعہ فیض عام کے لئے وقف کر کی تھی، جامعہ کی راہ میں ہر طرح کا سردو گرم شنبت اور سببہ رہے، سوتے جاگتے، اٹھتے بیٹھتے ہمہ وقت جامعہ ہی کی تعمیر و ترقی کا سودا سر میں سایا رہتا، جامعہ میں بھیوں کی دینی و عصری تعلیم کے لئے شعبہ نسوان کا قیام تمام تر آپ ہی کی فکر اور جدوجہد کا رہیں منت ہے یہ شعبہ دو قسموں پر مشتمل ہے، مدرسہ فیض عام (برائے دینی و عربی تعلیم) اور فیض عام گرلس اسکول (برائے عصری تعلیم) دونوں نے بڑی ترقی و نیک نامی حاصل کی، ان میں معلمات کی مجموعی تعداد (مرحوم مفتی صاحب کے زمانہ ہی سے) تقریباً تیس اور طالبات کی مجموعی تعداد ایک ہزار سے زیادہ تھی جس میں برابر اضافہ ہو رہا ہے۔ موصوف مولانا محمد احمد ناظم صاحب / رحمۃ اللہ علیہ کے ہمیشہ دست راست بنے رہے اور انھی کی طرح آپ نے بھی اپنی زندگی جامعہ پر قربان کر دی اور ناظم صاحب ہی کی طرح جامعہ ہی کے ایک مجرہ میں جس میں آپ رہتے تھے جان جان آفرین کے حوالہ کردی، رحمۃ اللہ و عفاف عنہ و عافاہ و اکرم مخواہ،

تلامذہ : آپ کے درس و تدریس کا سلسلہ چونکہ کافی دراز ہے، اس لئے آپ کے شاگردوں کی تعداد بھی بہت زیادہ ہے جو ہندو یورپ و ہند میں پھیلے ہوئے ہیں، چند تلامذہ کے نام درج ذیل ہیں:

مولانا عبدالرحمن رحمانی مبارک پوری، مولانا امان اللہ فیضی بہاری، مولانا ڈاکٹر مقدمی حسن از ہری، مولانا عبدالرحمن از ہری، مولانا صافی الرحمن مبارک پوری، مولانا ڈاکٹر عبد العلی از ہری، مولانا عبدالمحیمد رحمانی، مولانا عبد الرحمن جہنم انگری، مولانا عبد الالوی فیضی بستوی، مولانا جمال الدین فیضی بستوی، مولانا عزیز الرحمن مدھونی، مولانا نقرۃ العین الموی، مولانا نور العین سلفی الموی، مولانا حافظ نصر اللہ جو پوری، مولانا حافظ شمار احمد فیضی، مولانا حکفظ الرحمن فیضی، مولانا محمد حنفی فیضی چمپارنی، مولانا قاری نجم الحسن فیضی مولانا شیخ عبدالباری وغیرہ۔ (از ناشر)

نے پیشگی منصوبہ کے تحت جہازہ کی شکل میں اسلحہ (آٹو میک گن وغیرہ) جو وہ ٹرکوں پر بار کر کے لائے تھے حرم میں پہنچا دیئے وقت سے نماز فخر شروع ہوئی پہلی ہی رکعت میں ولاالضالین کے بعد جب بلند آواز سے آئیں کہی گئی تو ان شورش پسندوں نے اپنے منصوبہ کے مطابق عین اسی وقت حرم شریف کے تمام دروازے بند کر دیئے اور سب نے منتظر ہو کر پوزیشن سنپھال لی اور پورے حرم کو اپنے قبضہ میں کر لیا اور امام کے سلام پھیرتے ہی غرے بلند کرنے لگے کہ ”مہدی کا ظہور ہو گیا ہے آپ سب حضرات ان کے ہاتھوں پر بیعت کریں گے“ اس گروہ کا سر غنڈ محمد بن عبد اللہ حق طانی حظیم کی چہار دیواری پر چڑھ کر اپنے مہدی ہونے کا اعلان اور لوگوں کو بیعت کی دعوت دینے لگا، پھر اس نے بڑھ کر ماں ک پر قبضہ کر لیا اور ماں ک سے اعلان کرنا چاہا لیکن امام صاحب نے مزاحمت کی اور حرم کے مگر اس نے بھلی کی لائے کاٹ دی جس سے لاوڈ اپسیکر کے ساتھ روشنی پانی کی سپلائی بھی بند ہو گئی اور ہر طرف تاریکی پھیل گئی۔

ان باغیوں نے حرم میں امن فورس کے کئی سپاہیوں کو جو غیر مسلح ہوتے ہیں قتل کر دیا اور حرم شریف کے دروازوں کی چوکھوں تک بند ہو گئی درازوں سے آٹو میک گنوں کے ذریعہ باہر فائر نگ شروع کر دی، لاکھوں جہاں حرم میں بطور یوغان محبوس ہو گئے حیران و پریشان، نہ پائے ماندن نہ جائے رفت، تاہم ان لوگوں نے اتنا کرم کیا کہ جہاں کوئی گزندہ پہنچانے کی کوشش نہیں کی نہ ان سے کوئی تعرض کیا، انھیں کسی طرح باہر نکل جانے دیا، چنانچہ جہاں صفا و مروہ کی طرف سے روشنداں اور باہر کی جالیوں سے ایک ایک کر کے شام تک باہر نکل گئے اور اپنی اپنی قیام گاہ پر پہنچے امام حرم بھی جو عبا قبا اتار کر عام حاجیوں میں شامل ہو گئے تھے اسی راستے نجح نکلنے میں کامیاب ہو گئے۔

سعودی فوج نے بروقت پہنچ کر پورے حرم کو محاصرہ میں لے لیا اور ہوائی جہازوں اور ہیلی کاپڑوں کے ذریعہ برابر نگرانی کرتی رہی، باغی مسجد حرام

کے میناروں کی بالائی روزنوں سے باہر فائر کرتے تھے، جس کی وجہ سے ان کا نقصان نہیں ہوتا تھا یہ مینارے سطح زمین سے کم و بیش ایک سو گز اونچے ہیں، جواب میں سعودی فوج کو بھی طاقت استعمال کرنی پڑی اور گولیاں چلانی پڑی جس سے بعض میناروں اور مسجد حرام کے بعض دوسرے حصوں کو بھی نقصان پہنچا۔

سعودی حکومت نے ان شورش پسندوں کے ساتھا بتدا نرم روایہ اختیار کیا حالانکہ حکومت کے پاس ایسے وسائل اور طاقت موجود تھی کہ چند گھنٹوں میں ان کا کام تمام کر دیا جاتا، لیکن مندرجہ ذیل مصلحتوں کی بنابر ایسا نہ کیا جاسکا، اور معاملہ کوئی پندرہ روز تک طول کھٹک گیا۔

سب سے بڑی مصلحت یہ تھی کہ حرم شریف میں طاقت کے استعمال سے حتی الامکان گریز کیا جائے اور اس کو اپنی طرف سے کسی بے حرمتی سے محفوظ رکھا جائے، محاصرہ کو طول دے دیا جائے تاکہ رسد وغیرہ ختم ہو جانے کی وجہ سے یہ باغی خود پر انداز ہو جائیں اور ان کو زندہ گرفتار کیا جاسکے تاکہ ان سے دوسرے مجرموں اور سازش کا سراغ لگ سکے اور بہت سے وہ لوگ جو بے سوچ سمجھے ان کے ساتھ ہو گئے ہیں ان کو الگ کیا جاسکے فوراً بر و وقت سختی کرنے کی صورت میں خطرہ تھا کہ ججاج جو حرم میں موجود تھے وہ بھی زد میں آ جائیں یا باغی انھیں قتل کرنے لگیں، شرارت پسندوں کے پاس بھجوکی کی پیٹیاں تھیں جنہیں وہ خانہ کی راہ سے پہلے ہی اندر پہنچا کر تھے جو ان کے رسد کا کام دیتی رہی ان چند وجوہ کی بنا پر ان سے پشتے میں اور حرم کو ان سے پاک کرنے میں تاثیر ہوئی۔

یہ شورش پسند جب سپر انداز ہونے پر آمادہ نہیں ہوئے تو بدرجہ مجبوری سعودی حکومت نے علماء و مشائخ کے فتوے اور مشورے کے مطابق طاقت استعمال کرنے کا فیصلہ کیا، چنانچہ سعودی فوجیں مسجد حرام کے بعض بیرونی پھاٹکوں کو توڑ کر اندر داخل ہو گئیں، اور مسجد حرام کے اندر باغیوں سے باقاعدہ معزز کے آرائی ہوئی دونوں طرف بہت سے آدمی مارے گئے فائر گنگ سے مسجد کے اندر رونی حصے بھی

یہاں وہاں سے مجروح ہوئے، باغی مجبور ہو کر حرم کے تہہ خانہ میں پناہ گیر ہوئے اور مورچہ بنالیا (تو جیسا کہ بیان کیا جاتا ہے کہ) تھے خانہ میں کسی بھروسی گئی جس میں گھٹ گھٹ کر بہت سے دم توڑ گئے ان کا سر غنہ محمد بن عبد اللہ مقطانی اپنے کوئی پیغمبر ساتھیوں کے ساتھ زندہ گرفتار کر لیا گیا۔

اور خدا خدا کر کے ۲/ دسمبر ۱۹۷۹ء کو حرم شریف ان شرارت پسندوں اور ان کی شرارت و شورش سے پاک و صاف ہوا، سعودی وزیر خارجہ شہزادہ نائف بن عبد اللہ نے ایک نشری بیان جاری کر کے لوگوں کو یہ خوشخبری سنائی اور اللہ کا شکر ادا کیا۔

اس کے بعد مسجد حرام کی صفائی کا کام بہت تیز رفتاری کے ساتھ انجام دیا گیا اور ۲ دسمبر ۱۹۷۹ء جمعرات کوساڑھ پائچے بے شام میں شاہ خالد حرم شریف میں تشریف لائے بیت اللہ کا طواف کیا اور نماز مغرب حرم ہی میں ادا کی اور یوں سولہ روز تک مسجد حرام میں اذان و نماز اور طواف بذریعے کے بعد پھر اس مبارک سلسلہ کا آغاز ہوا۔ اقامہ اللہ و ادامہ۔

گرفتار شدہ باغیوں قحطانی اور اس کے ساتھیوں سے ضروری تفہیش اور عدالتی کا روایوں کی تکمیل کے بعد جیسا کہ بیان کیا گیا الحادی فی الحرم، فساد فی الارض اور قتل وغیرہ کے جرم میں ان سب کا سر قلم کرو دیا گیا۔

ان شورش پسند نوجوانوں کو کسی بیرونی طاقت کی پشت پناہی حاصل تھی؟ کون کون لوگ اس سازش میں شریک تھے؟ تحقیق و تفہیش سے کیا سراغ ملا؟ یہ ساری باتیں سعودی حکومت نے صیغہ راز میں رکھی ہیں ظاہر ہے، رموز مملکت خویش خسروں اور دانند، ہماری دعا ہے کہ اللہ تعالیٰ مسلمانوں کو فتنے اور حوادث سے محفوظ رکھے۔ آمین!

۱۶۔ امداد حسین پاکستانی

ہفتہ وار بلشن، ہبہی، شمارہ ۱/ دسمبر ۱۹۸۵ء میں یہ خبر شائع ہوئی ہے کہ ”احمد پارک موئی روڈ (پاکستان) کے ایک شخص امداد حسین کو پولیس نے گرفتار کر لیا

..... وہ اپنے مہدی ہونے کی تبلیغ کرنے اپنے مریدوں کے پاس بادشاہ باغ پر چھاتو پولیس نے اسے حرast میں لے لیا، پولیس نے مختلف فرقہ کے علماء کو بلا یا انہوں نے متفقہ طور پر اسے جلساز اور جعلی مہدی قرار دیا، پولیس نے اسے گرفتار کوئی نہ ہے اور اس کے خلاف زیر دفعہ ۲۹۵ مقدمہ درج کر لیا ہے ” آگے کیا ہوا کچھ معلوم نہ ہو سکا، اس بارے میں اور کوئی خبر دیکھنے اور پڑھنے میں نہ آئی۔

محفوظ الرحمن فیضی
مسئلہ تھے بخشن، پوسٹ

۱۹۸۳ء

تمام شعبہ ہائے زندگی کے متعلق
قرآن سنت کی تعلیمات

یہ اعمال اپنائیں حج کا ثواب پائیں

غلام رضی طفی فاروق

صفحات: 178 قیمت: 80/-

منہاج المسلم اسلامی طرز زندگی

تألیف

فضیل شیخ ابو یکھر حابی بن الجاری حفظہ اللہ

ترجمہ

شیخ الحدیث مولانا محمد فیض اللہ عزیز

صفحات: 375 قیمت: 800/-

قرض کے فضائل و مسائل

قرض اور اس کے متعلق جملہ مباحثت پر
وہ ابوب میں تفصیلی، تحقیقی اور علمی بحث
اردو زبان میں اپنی نوعیت کی منفرد اور بے
مثال کتاب۔

تألیف

پروفیسر ڈاکٹر فضل الہی۔ پاکستان

صفحات: 208 قیمت: 85/-

علامہ ابن تیمیہ کی معروف کتاب
شرح العقیدۃ الواسطیۃ کا اردو ترجمہ

شرح العقیدۃ الواسطیۃ کا اردو ترجمہ

صحیح اسلامی عقائد

تألیف

شیخ الاسلام احمد بن عبد الحکیم بن عبد السلام ابن تیمیہ حمدہ اللہ

شرح

شرح شیخ محمد خلیل ہراس

مراجع

ساجد اسید ندوی

مترجمہ

جاوید احمد عمری

صفحات: 100 قیمت: 208/-

منہج سلف صالحین کے فروع کے لئے کوشاں

ہماری بعض اہم خوبصورت اور معیاری مطبوعات



PRINT ART Delhi- Ph. 23634222



MAKTABA AL-FAHEEM

Raihan Market, 1st Floor, Dhobia Imli Road
Sadar Chowk, Maunath Bhanjan - (U.P.) 275101
Ph.: (0) 0547-2222013, Mob. 9236761926, 9889123129, 9336010224
Email : faheembooks@gmail.com
WWW.faheembooks.com

₹ 70/-